

రా మ రా య లు

అంతటి నరసింహం ఎం. ఏ.,

(ప్రభుత్వకళాశాల, రాజమండ్రి.)

ప బ్లి ష య్

రాయలసీమ కృష్ణరాయ పబ్లిషింగ్ వర్క్స్

అ న ం త పు రం

సర్వహక్కులు
ప్రకాశకులవి

చెల
~~1-25~~

ప్రథమ ముద్రణ 1958
ద్వితీయ ముద్రణ 1959

శ్రీ కొండపల్లి ముద్రాశాల,
రాజమండ్రి.

2000
ప్రతులు

నను బాల్యమ్మున నుండి యాఁడ్రకవిలా నానాగతుల్ శ్రద్ధతోఁ
 గనఁబ్రోత్సాహ మొనర్చుచున్ విశలలోఁ గావ్యాలనెంతోపతిం
 పనిదే నిద్రకుఁబంపనొల్లని మహాభవ్యాత్ము శ్రీ పెంచలా
 ర్యునకుందండికి నిత్తుమత్కృతిని ధన్యుఁగాఁగ నూహించుచున్.

అ భి ప్రా య ము లు

“ప్రతి తెలుగువాడూ చదవదగ్గ రచన. గ్రంథాలయ ములో వుండదగినది. విద్యార్థుల కుపవాచకముగా యుపయోగించిన చాల మంచిది. శైలి మనోహరముగ నున్నది.”

ఆంధ్రప్రభ 6—4 —'58

“శైలి బాగున్నది.”

ఆంధ్రపత్రిక 11—5 —'58

* * * * *

ఈ కాలమునందలి సంఘసంస్కరణాది నవీనగుణములను రామరాయలయందు రచయిత ఆరోపించినాడనియు అది అంత సమంజసముగ లేదనియు, కొండఱుభావించి పొరపడినారు. వారు చరిత్ర సత్యములను మఱచియే యట్లన్నారు. సంస్కరణకు సంబంధించిన భావములు కేవలము నేటి వేలనుకొనుట పొరపాటు. అట్లగుచో బుద్ధుడును, తరువాతి బౌద్ధపండితులును, ఆ తరువాతి వారగు కబీరు, ఇత్యాదులును ఈనాటివారు కావలసియున్నది. సంస్కరణ అన్నది ఒకనాటికి సంబంధించినదిగాదు. సమాజము నకు సంస్కరణ నిత్యావసరము. ప్రాణికి నిత్యము ఆహారమెంత యవసరమో సంఘమునకు సంస్కరణ నిత్యావసరము.

ర చ య త

ఒ క నా డు

ఒకనాడు మనజాతి- చ్చి వట్టి కదనాలు నలిపి- ఖండ
ఖండాంతరానిలో ధ్వజకాంతి విరజిమ్మి - శౌర్యమును చాచినది.

ఒకనాడు మనజాతి- స్వపరిపాలనకు, సుపరిపాలనకు-
స్వేచ్ఛకు, స్వీయద్రకాశతకు- అభ్యుదయమునకు, ఔన్నత్యము
నకు-సునితీపట్టయి మునినది;

ఒకనాడు మనజాతి- సర్వమరాలగమ్యము సర్వమయః
డని- సర్వజీవకారుణ్యమే మతమని- సత్యాహింసలే పరమ
ధర్మాని- పాటించి- దేశదేశాలలో డోధించి- తన మతోదార
సుగుణత్వమును ప్రపంచమంతయు విరజిమ్మినది;

ఒకనాడు మనజాతి- తీయని ద్రవిడమునకు సంగీత
యుక్తమయిన సంస్కృతమును డోడించి- ఒక విశిష్టమైన
సంశ్లేష్టభాషను పెంబొందించి- కలముఁబట్టి రావ్యాలువ్రాసి-
మృదుమధురరావాత్మకమైన ఆంధ్రభాషను వెలయించి “దేశ
భాషలందు తెలుఁగులెన్న” యని చాటినది;

అనాటి తెనుఁగుతన మీనాటికిని తేటగనె యున్నది;

అనాటి చేవ యీనాటికిని చైతన్యసహితమై యున్నది;

అప్పటివలె విజృంభణమే మన కీనాడు కావలసి యున్నది;

రెండు, లెండు; నడుముల దిగింపుడు; మందునకుఁబుండు.

ఓ క మాట

విజయనగరాంధ్రరాజవంశజులలో - శార్వజన్యములందును - సాహసోదార్థములందును - విద్యా విజ్ఞానములందును - కళాపోషణకాది విషయములందును - శ్రీకృష్ణదేవరాయమహారాయల యనంతర మంతటివాఁడు రామరాయలే! ఈతఁడు, బుద్ధ - జన - కీర్తిస్థాదుల సత్వసమ్మతమైన యహింసాసత్వములయం దానక్తి గలవాఁడు.

ఇతఁడు సంఘసంస్కర్త. కావుననే చాకలి కన్నెను వివాహమాడి సమత్వమునకు దారి చూపినాఁడు. నీచవృత్తుల యందున్న వారి నుద్ధరించి వృత్తి గౌరవమును పునఃప్రతిష్ఠించినాఁడు.

మన చేశచరిత్ర యనంగరములలోఁ గూడికొని యున్నది. విజయనగర చరిత్రమునకుఁ బ్రమాణముపెరిచి అనుమహమ్మదీయచరిత్రకారుడు. ఈతఁడు రామరాయల సమకాలినుఁడు. కీజాపురములైన దగ్గఱ నుండిన వాఁడు. వీని నాధారముగఁ జేసికొని, యతని మాటల నుల్లేఖించుచు, పాశ్చాత్యులు విజయనగర చరిత్రను వ్రాసినారు. నిజమైన చరిత్రకారులగు కవుల వ్రాతలను అతిశయోక్తులని త్రోసిపుచ్చినారు. అందువలన రామరాయలు దురాశాపరుఁడుగను - నిలుకడ లేనివాఁడుగను - ఇంకను నేమేమొగను, చిత్రించఁ బడినాఁడు. కానీ, రామరాయలు సర్వాత్ముఁడు, ఉదాత్తుఁడు, ఉన్నతుఁడు, ఉత్తముఁడు.

స్థిలు చదువునపుడు అధ్యాపకానికి భంగము వాటిల్లినన్న నయముచే ఆ యా చోటుల విసంధి చాడితే, అగమ్యుల బరిహరింపితిని. శరటరేఖ మంట విడిచినాడితిని.

అగ్రంథమును రచించుటలో నితర చారిత్రక గ్రంథముల కంటె వెక్కువగఁ దోడ్పడిన విమర్శనాగ్రంథముగు “అయ రామరాయలు” ను రచించిన గుర్జరీయులు శ్రీ చిలుకూరి వీరభద్రరావుగారికి కృతజ్ఞతాభివందనము లర్పింప వలసియున్నది.

“ర చ య ౧”

శారదసుధాంశుడు తన కిరణజాలముచే నమృతమును
 కరజమ్మచున్నాడు. ప్రకృతీయంతయు తన్మయత్వము ననుభ
 వించుచున్నది. సూమలతో పొడుచుచున్నట్లు చలిగాలితాకుడు
 తాకుచున్నను, అలసి సాలసిన వీరభటులు సైనికశిబిరాలలో
 సశ్చించగ నిద్రపోవుచున్నారు. ఘనమై, సుందరమై, వెలక్షణ్య
 యత్నమైన రాజశిబిరమున పరరాజభయంకరుడు శ్రీకృష్ణ
 దేవరాయప్రభుడు మేల్కొనియే యున్నాడు. ఈ నాడా
 చంద్రుడు గూడ నాతని ముఖమున బుద్ధితుడై యున్నాడా
 యన్నట్లుగ ముఖశాంతితో విరాజిల్లుచున్నాడు. తృప్తిగ
 మందహాసము గావించుచు “చూచితివా అప్పజీ! నాధైర్య
 సాహసములను, నీ బుద్ధిబలమును మించిన సాహస ప్రజ్ఞల
 ప్రదర్శించి గుసల విజయవంతుల జేసినాడాయవకుడు! అతని
 యుద్ధరీతిని, సేనానాయకత్వమును, మొదటినుండియు పరికించు
 చునే యన్నవాడను. ఏనాటి కానాడు నన్నాశ్చర్యచకితుని
 గావించుచుండెడివి! నేటి కతని వల్లనే మనకీ యాదయగిరి
 దుర్గమున విజయశ్రీ లభించినది.” అనెను. ఆమెచ్చికోలు
 నిని అంతకు ముందే మెస్సదలతో నిండియుండిన తన హృద
 యును ఉబ్బగా, “మహాప్రభూ! నీ వన్నది మామూటికి
 సత్యము. నా హనోపేధికిగూడ గోచరముగాని విషయము
 లందెన్నిటియందో అశుభ చిరచిహ్నుడవో

వైదులు పన్నెడి పూహములకు సరగా ప్రతిపూహముల పన్నగల దక్షత ఆయునకుని కొక్కనికేగలదు. అతనికి..." అని తిమ్మరుసుమంత్రి, వాక్యమును పూర్తిచేయకమునుపే అడ్డుపెట్టి "అతనికి గొప్ప బహుమాన మీయవలయును." అని ఆనందముతో ఉక్కిరిబిక్కిరించుచున్న శ్రీ కృష్ణదేవ రాయలు నాభిపాయముగ ననెను.

"నేనును అదే అనుచుంటిని. ఇంతలో నీనందుకొంటివి. బహుమానమీయాలదేగాదు. అది అపూర్వమైనదిగ నుండవలయును."

"అపూర్వమైనదేమున్నది?"

"నీమనసులో నున్నదయే!"

"అది అపూర్వమెట్లగును? అందరాచరించిన మార్గము ననే నేనాచరించుచున్నాను"

"కాదుప్రభూ! రాజాధిరాజ రాజుల మేసేడు శ్రీకృష్ణదేవరాయమహారాయల పుత్రకారత్నము తిరుమలాంబికను బహుమానముగ పొందుట సామాన్యవీరుల కలవియెట్లగును?"

రాయలమాటవినీ మందహాసము గావించినాడు. అంత కంతకును దృష్టిని అంతద్గుళిము గావించినాడు. తిరుమలాంబికనేగాదు! అత్యపాలితమగు యావద్దక్షిణ దేశమాతనికి అరణ్యముగ నిచ్చినను అపూర్వబహుమానము గాదని యాతనికి దోచినది. ఎంతటి శౌర్యవంతు డాయువకుడు! చండప్రచండులైన వైరినిగూడ భంగునరాగానుజ్జ చంపిమార్చుచుని

పతే దుర్నిరీక్ష్యుడైనాను! అంతా హరిశ్చంద్రముదాయమునకు
సింహమైనాను! దుర్భేద్యమైన ఉదయగిరి భేదనమునకు
వజ్రాయుధమైనాను!!

2

శ్రీసున్దరహామండలేశ్వర శ్రీకృష్ణదేవరాయ ప్రభువు
పూర్వదిగ్విజయ యాత్ర బయలుదేరి యీపాటికి మూడు
మాసాలయినది. చేర, చోళ, పాండ్యాది సకల సామంతు
లును, తమ తమసైన్యాలతో తోడుపడవచ్చిరి. నాగమనేడు
వీరమనేడు మొదలుగాగలయోధానయోధులుతమ విమలము
లతో రాయల బలముల చేరిరి. బుక్కయరామరాజపుత్రుడు
శ్రీరంగరాజు తన సోదర సుతాదులలో సహాయమై వచ్చి
నాడు. తొలుదొల్త వీరి దండయాత్రకు గుఱియైనది ఉదయగిరి
దుర్గమే! దక్షిణ దిగ్విజయములో నాటి తేజిన కతమున మద
గర్వితులైన రాయల సైనికులు ఉదయగిరి నపలీలగ చుట్టు
ముట్టి తుదముట్టింపగలమని తలంచిరి. కాని ఆ ముట్టడి
ముట్టడి మూడు మాసాలు సాగినది.

ఆరితేరిన రాయల సైన్యము హోరాహోరింగ్ పోరాడి
నది. పరసైన్యముల నెన్నిసారులో పరుగులెత్తించినది.
అయినను దుర్గము మాత్రము హస్తగతముగాలేదు. అది
ప్రకృతిసిద్ధమైన దుర్గము. అందులకే అల్పసంఖ్యాక సైన్యము
గుఱింపరాదుల సైన్యము నెగిరింపగలిగినది. సంఖ్యాబలము

సైన్యములపై వ్యము దిగ్బంధన గావించినది. జనాభా పదా
రాల సరఫరా నాటంకపఱచినది. దానికి తోడు భేదోపాయ
మును వన్ని వైరివీరులు వశమగునట్లు గావించినది. ఈజయ
మునకు కారణభూతుడు శ్రీరంగరాజసుతుడు రామరాజే!

ఇదేయదనని గోల్కొండప్రభువు ఎనలేని సైన్యముతో
కందనోలును ముట్టడించెను. తండ్రిశ్రీరంగ దేవరాయలయాజ్ఞ చే
రామరాయలు కందనోలున కేగెను. అనంతరము రాయల
సైన్యము కొండవీడున కసవాపాత్రుని తునుమాడి తద్దుర్గ
మును స్వాధీనపఱచుకొని, తర్వాత జమ్మిలోయ, వేంగి,
కోనసీమ, ఒడ్డాది, మాడుగుల, సింహాచలము మొదలగు
దుర్గముల జయించి, జయస్తంభముల నాటి, కటకపురిని
దహించి యట జయస్తంభమును నాటి, అప్పటికి పూర్వ
దిగ్విజయమును చాలించి వెనుకకు మరలినది.

3

పదునాల్గవ శతాబ్దము మతకల్లోలములకు మునిగిపట్టు
అంతకుముందు ఉత్తరభారతము నాక్రమించిన తురుష్కులు
దక్షిణదేశము పైకిగూడ వివిధ దండయాత్రలు వాగింప
మొదలిడినారు. అంతకుముందే ఖజురహోద్యమున
దేశమును కొల్లగొట్టినారు. అనంతరము ఢిల్లీ సింహాసన
మెక్కిన మహమ్మద్ బీన్ టుఘ్లక్ ఎనలేని సైన్యముతో

నేతముపై పడి అల్లకల్లోలము కావించినాడు. ఎన్నియో జన పదములు నిర్జనములై నవి. అసంఖ్యాక దేవాలయములు కొల్ల గొట్టబడినవి. ఎదో బలవంతముగ అన్య మతావలంబు లయిరి. దేవగిరి రాజధానిగ గల మహారాష్ట్రసామ్రాజ్యము తురుష్కుల పాల్పడినది. ఓరుగల్లు రాజధానిగా గల కాక తీయ సామ్రాజ్యము చిన్న చిన్నమైనది. ద్వారసముద్రము రాజధానిగా గల కర్ణాట సామ్రాజ్యము విచ్ఛిన్నమై పోయి నది. ఇట్టి పతనమునకు హిందూమతములోని భిన్నతగూడ ఒక కారణము కాకపోలేదు. పాలకుల స్వాతంత్ర్యచ్ఛ యును, పరరాజ నిరసనమును, పరస్పర వైరమును గూడ కారణములు కాకపోలేదు. ఈ దెబ్బతో హిందూరాజులు తమ లోపమును తెలిసికొనిరి. అందఱును ఏకీభవించి శత్రు వుల పారద్రోలిన గాని తమరాజ్యములకును, మతమునకును శ్రేయోభద్రతలు లభింపవని తలంచిరి. ఏకీకరణ శక్తికొరకై అన్వేషించుచు నిరీక్షించుచుండిరి. ఈ ప్రయత్నముల ప్రతి ఫలము విజయనగర ప్రతిష్ఠాపనము.

పన్నెండవ శతాబ్దాంతమున ఆనెగొందిని పాలించు చుండిన చాళుక్యరాజపుత్రుడు విజయధ్వజుడను పరాక్రమ శాలి ఉత్తంగ భద్ర తుంగభద్రానదీతీరమున విజయనగరమును పట్టణమును తన పేర నిర్మించినాడు. దానినే విద్యారణ్యస్వామి ప్రోత్సహమున హరిహరరాయ లతినిశాలము గావించి, విద్యావగ్ధమును నామగిరిరమున ప్రఖ్యాతికి దెచ్చినాడు.

తరువాతి రాజులు పరాక్రమశాలురై చుట్టుపట్లగల రాజ్యముల లొంచుకొని తత్సైన్యముల సామంతుల గావించుకొన్నారు.

కల్యాణనగర మొక ప్రసిద్ధికెక్కిన రాజ్యమునకు ముఖ్యపట్టణము. దీనిని పాలించిన చంద్రవంశపు రాజులు అరిరాజ భయంకరులు. ప్రక్కనున్న హొయసల రాజ్యమునకును, కంపిలి రాజ్యమునకును, ప్రక్కలోని బల్లెములు, ఈ వంశమునకు మూలపురుషుడుగ చెప్పదగినవాడు వీరహొమ్మగిరాయడు. అతనికి బొమ్మరాజను నామాంతరము గలదు. ఈతని మనుమడు రాఘవరాజు కంపిలిరాయ సైన్యముల గెలిచి “గండరగూళ్ళి” యను బిరుదమును నెహించి, కొటిగల్లు నగరమునకు పాలకుడై “కొటిగంటి” రాఘవరాజుని పిలువబడినాడు. ఇతని సవతిసోదరుడు “సోమదేవరాజు” అహనముల్లుడు, రణరంగ సాహసుడు, మహాచ్యుత్ బిశ్మత్కు శల్యాణపురముపై దండెత్తి వచ్చినప్పుడు ఘోరస గ్రామము నలిపి, పలుమారు యుద్ధములలో నోడించినాడు. అతనిని చొట్టబట్టి తనకు పుట్టినకొడుకునకు సోమదేవరాజుని పేరుపెట్టుకొనినవని వేడుకొనగా విడిచి పెట్టినాడు. మాళవ రాజ్యముపై దండెత్తి, తుళ్లుకు సామంతు నోడించి, “మాళవరాజేంద్ర మస్తకశూల” యని బిరుదందినాడు యుద్ధములందారి తేనెన యోధుడును, వైరిరాజ భయంకరుడును, అయి “హొసబిరుదరగండ” యను బిరుదందినాడు. విద్యానగర సామ్రాజ్యమును స్థాపించి పెంపొందించుచున్న హొసంర రాచులవలె నితడు, చాళుక్య

సామ్రాజ్యమును స్థాపించి యత్నించినాడు. తుంగభద్రకు ఉత్తరమున గల రాజ్యమున కంతటికిని సర్వాధికారి యయినాడు. ఇతడు సప్తదుర్గాధిపతి. “ఏకదివస ఘటికైక భాటీ హతావృతకోట రాచూరు సాతానికోట కందనవోలు యాత గిరి కలువకోల్లు మొసలిమడుగు గంగినేనికొండాభిధాన సప్త దుర్గవర్తి”

ఈ అరివీర భయంకరు డస్తమించిన వెనుక నితని కుమారుడు రాఘవరాజు రాజ్యమునకు వచ్చినాడు. ఉత్తరమున బహమనీసుల్తానులు విజృంభించు చుండిరి. దక్షిణమున విజయనగరాధిపులు విజృంభించుచుండిరి. వీరిరువురితో పోరుచు రాఘవరాజు మరణించినాడు.

అక్బీ సంబంధమైన దేశయు నిలుకడగ నుండజాలదు. అట్లే రాజ్యరమగూడ. మొన్నటివరకు సోమదేవరాజు తన మాట కెదురాటలేక నిరాటంకముగ నధికారము చలాయించినాడు. నిన్నటివరకు రాఘవరాజు స్వాతంత్ర్యకాంక్షచే విజయనగరబహమనీ రాజ్యములతో పోరాడుచు తనవ్యక్తిత్వమును నిలుపుకొన్నాడు. నేడు పిన్నభూపాలుడు చిన్నతనమైనను లేక కర్ణాటసామ్రాజ్యాధీశుడు దేవరాయమహారాయలకు సామంతుడైనాడు. ‘ఆరవీడు’ను రాజధానిగా గలిగి, అస్వతంత్రుడై కాలము గడిపినాడు.

ఈతని గర్భమున జనించినవాడు బుక్కభూపాలచంద్రుడు. జగదీశి బుక్కగారు అగిగాలుల సమూహములకు

ప్రక్కబల్లె మైనాడు. పరిసరప్రాంత పాలకులనెడు సత్కృతములకు రాకా నిశాకరుడైనాడు. చంద్రగిరిపాలకుడైన సాళువ నరసింహరాయల కితడు పరమ మిత్రుడు. కర్ణాటక సామ్రాజ్యమున సామంతుడైన సాళువ నరసింహరాయలు తత్పరి పాలకులు బలహీనులు కాగా స్వతంత్రించి సామ్రాజ్యము నంతటిని ఆక్రమించినాడు. ఆతని ప్రతి ప్రయత్నమందును ఆరవీటి బుక్కరాజు సాయపడినాడు. అందుచేతనే “సాళువ నరసింహరాయ రాజ్యప్రతిష్ఠాపనాచార్య” అను బిరుదమును పొందినాడు. తన పలుకుబడి తిరుగులేనిదిగా నున్న యాయార్వీటి బుక్కరాజు తన తనయుడైన రామరాజును కందనోలు పట్టణమున కధిపతిని చేసినాడు. ఆసమయముననే బీజాపూరు సుల్తానగు ఆలీఆదిల్ షా అనంత సైన్య సాగరముతో కందనోలును ముట్టడించి నపుడు రామరాజు అవలీలగ పోరాడి సైన్యమును తునుమాడెను. ఆదవాని దుర్గమును జయించి రెండవ కొడుకు కొండ్రాజును దానికధిపతిని చేసెను. ప్రథమ పుత్రుడైన తిమ్మరాజును అవుకునకు పట్టము గట్టెను. కడవటి పుత్రుడు శ్రీరంగరాజును కందనోలునకు యవరాజును చేసెను.

అవుకు తిమ్మరాజు నలువది సంవత్సరములు విజయ నగర రాజుల పక్షాన యుద్ధాలలో పాల్గొన్నాడు. ఇతడు యోధుడేగాక గొప్ప మహాత్మ్యము గలవాడు. ఒకప్పుడు తిరుపతి వెంకటేశ్వరస్వామి ఒక అంధగోపకునికి కరుణించి

చొక్క చన్నుమాత్రమే చచ్చి, తిమ్మరాజు స్వప్నముందే మృత్యువును
 విగిలిన కన్ను నీతిమ్మన్నాడట! అంత నాతిమ్మనృపతి గోపకు
 నికి చూపొసగినాడు. ఒకనాడు దండుతో మండువేసవిన
 ప్రయాణము గావించి నపుడు సైనికు లెల్లరు దప్పిజేంది రాజు
 నకు మొఱవెట్టగా నాతం డాత్మ శుద్ధితో కొంతసేపు విష్ణు
 వును ప్రార్థించినాడు. ఆశ్చర్యమును గొలుపునట్లుగ వారుండు
 కొండ నెత్తమ్మున నొక్క నీటిబుగ్గ జనించినది! ఎల్లరు దప్పి
 తీర్చుకొనగానే అది మాయమైనది.

ఇట్టి మాహాత్మ్యము గల తిమ్మరాజు ఒకవైపు మహా
 మృదీయులతో పోరి జయమును గొనుచు, మరియొకవైపు
 ఎత్తి వచ్చిన కళింగాధీశు డగు ఒడ్డెరాయని గూడ జయించి
 నాడు. శ్రీకృష్ణదేవరాయల పట్టాభిషేకమున పాల్గొన్నాడు.
 శ్రీవారి జైత్రయాత్రలలోపాల్గొని ప్రాముఖ్యమును వహించి
 నాడు.

ఈ విధముగ నార్వీటి బుక్కరాయ వంశము విజయ
 నగర రాజుల కండగ నుండుచు, పరిసర ప్రాంతములం దం
 తట తమ యాధిపత్యమును వెలయించిరి. నంద్యాల, కంద
 నోలు, ఆదవాని, అవుకు, గుత్తి, గండికోట, మొదలగు స్థల
 ములయం దంతయు వీరి వంశమువారే! ఈ తిమ్మరాయ
 కనిష్ఠసోదరుడు శ్రీరంగ దేవరాయలు, శ్రీకృష్ణదేవరాయ
 మహారాయలకు ప్రీతిపాత్రుడు. ఈయనకు కోనరాజు, తిమ్మ
 రాజు, రామరాజు, తిరుమలరాజు, పెంకటపతిరాజు అను

విమగురు కుమారులు గలరు. అందలిమూడవ సంతానమగు రామరాజే ఉదయగిరి మర్గమును భేదించి శ్రీకృష్ణదేవ రాయల మన్ననలకు సామ్రాజ్యనవాడు.

4

వసంతకాలము ప్రకృతీలలామ కొక యలంకరణము. ప్రకృతిజన్యమయిన వంతయు, శోభానుమానమై ఆహ్లాద జనకముగ నుండును. ప్రాణికోటియంతయు నారోగ్యముగ నుండును. పాలకులును, యోధులును, వండయాత్రలు ముగించి విశ్రాంతి గైకొను చుండు. చైత్రులెల్లదను, ధాన్యములను గాడెలకు బొసికొని విశ్వర్యముల ననుభవించుచుందురు. వినోదార్థము పశుకోటివలన నోలలాడుచుండు.

విజయనగరమున వసంతోత్సవములకు తోడు విజయోత్సవములు గూడ సంధించుకొన్నవి. రాజాధిరాజు శ్రీకృష్ణదేవరాయమహారాయలు ఉత్తరదిగ్విజయయాత్ర జయీవహముగ నెరవేర్చుకొని వచ్చినాడు. పురమంతయు పీజయానందోదధిలో నోలలాడుచున్నది. పురద్వారము మొవలు రాయల వారి దర్బారువఱకు ఎత్తయిన పందిళ్ళు వేయబడినవి. పందిళ్ళపై పచ్చలు తాపిన్మదుప్పట్లు వేయబడినవి. క్రిందువై పునముత్యాల తోరణములు వ్రేలాడగట్టబడినవి. దారిపొడవునను రత్నకంబళ్ళు పలుపబడినవి.

భువనవిజయ మనంతరముంపరమై విరాజిల్లుచున్నది. రవ్వలంగిలములు శోశోభానుమానమై దివ్యసుగీప్రభులతో

మూలముల కన్నుల విఱుమిట్లు గొల్పుచున్నది. నేడు కొలువు దీరియున్న రామలహరి ముఖమండల మానందాతిరేకముచే చంద్రితావధానించుచున్నది. ఏదోయొక యుద్దేశ్యముచేసిద్ధము చేయబడిన ఆకొలువునకు ఆహూతుడైన శ్రీరంగ దేవరాయలు రామరాజద్వితీయుడై దుందుభిధ్వానముల మధ్య ప్రవేశించి నాడు. కొలువుకూటమందలినా రిందరును లేచి నిలువంబడి నాడు. మహాశ్చర్యజనకముగ మహారాయలు శ్రీకృష్ణ దేవ రాయలు గూడ ఆసనమునుండి లేచినాడు. మందహాసముతో శ్రీరంగ దేవరాయలు మహారాయల ముఖమండల మవలోకించి నాడు. ఈనాటి వాతావరణము శ్రీరంగ దేవరాయల దిగ్భాం తిలో నుంచి వైచినది. రాయలవా రేల తమ యాసనము నుండి లేచిలో యాతని కర్థముగాలేదు. తన యాసనముగూడ ఈ నాడెవ్వరిచేతనో యాక్రమింపబడినది. రాయలవారి సమీ పస్థమై యొక యున్న తాసనము మూత్రము కనబడుచున్నది. ధీరోదాత్తుడు శ్రీరంగదేవుడు నిశ్చలుడై నిలబడినాడు ఒక్క నిమిషముపాటాగిన భేరినినాదము మరల చెలరేగినది. రాయల వారతిప్రసన్నముగ శ్రీరంగరాయల వైపు చూచుచు ముందుకు నడిచినాడు. వచ్చి తన కరద్యయముతో నతని కరముల పుచ్చుకొని తోడ్కొని పోయి ఆయున్న తాసన మును సబహుమానముగ చూపినాడు. దాని ప్రక్కనున్న ఉచితాసనముపై కూర్చుండ రామరాయలకు సజ్జ చేసినాడు. తాను తన ఆసనమును సమీపింపగనే భేరినినాద ముక్క-

సారిగ నాగిపోయినది. ఆ సెళ్ళబ్బవాతావరణములో అంబుజ నుద్దేశించి, జలధరధ్వానసమానగంభీరధ్వనితో “నేటి నుండి, కందనోలు రాజ్యాధినేత శ్రీశ్రీరంగ దేవరాయమహారాయలుం గాదు విజయనగర సామంతరాజులు కాదు. సర్వతంత్రస్వతంత్ర సామ్రాట్టు” అని రాయలు ఆసీనులైనాడు. అందఱు గూడ ఆసీనులైనారు. సభయంతయు ఆనందకోలాహలము గావించి నది. ఆ కోలాహల మధ్యమున మంత్రివరేణ్యుడు తిమ్మరుసు లేచినాడు. తృప్తిగ మందహాసము గావించుచు ధీర గంభీర స్వరముతో “సభాసదులారా! వారియొక ముఖ్యాంశ మున్నది. శ్రీమన్మహా మండలేశ్వర శ్రీశ్రీ శ్రీకృష్ణదేవరాయ మహారాయ ప్రభువంశమునకు పూర్వము నుండియు ఆర్యీటి వంశస్థులు పరమాపురుషులు. శ్రీ రాయలవారు విజయనగర రాజ్యాధినేతలగు సమయమందును, దక్షిణ పూర్వ దిగ్విజయ యాత్రల సమయమందును, అత్యధికముగ తోడ్పడినవారు ఆర్యీటివంశజులు. వారందఱిలో రాయలవారి యాదరాధి మానముల చూరగొన్నవారు శ్రీశ్రీశ్రీ శ్రీరంగ దేవరాయమహారాయలుంగారు. వారితృతీయపుత్రుడుచిరంజీవిఈరామరాయలు అన్ని దండయాత్రల యందును పాల్గొని అరివీరభయంకరుడని పేరుపొందినాడు. అవక్రపరాక్రమముచే ఉదయగిరి దుర్గమున వైరిబలమును తునుమాడినాడు. అశేషధీచాక్రుర్యముచే దుర్గమును స్వాధీనపఱచుకొని శ్రీకృష్ణదేవరాయల కొసగి నాడు. తరువాత కందనోలును ముట్టడించిన అదిగో షాహీ

హోరాహోరిగి పోరాడి అశేషసేనావారమును నిశ్శేషము గావించినాడు. పరాక్రమశీలురలో పరాక్రమశాలియును, ధీమంతులలో ధీమంతుడును అయిన ఈ రామరాయలు శ్రీకృష్ణదేవరాయల ఆశ్చర్యాసందములలో ముంచి తేల్చినాడు. ఆయన ప్రేమాభిమానముల చూరగొన్నాడు. కృతజ్ఞతాభరితహృదయము తోడను, అభినందనసూచకముగను శ్రీవారీయువకరత్నమునకు తన కన్యారత్నమైన తిరుమలూచి కను కన్యాదానము చేయ నిశ్చయించినారు. నేటి కెనిమిదవ నాడు, వైశాఖశుద్ధ త్రయోదశినాడు వివాహము జరుగులాగున దైవజ్ఞులు నిర్ణయించినారు. నేటితో సభ ముగిసినది మరల దర్శన మేకాదశి నాడే!" అని మంత్రి యుపన్యసించి విరమించెను. మరల నొక్కమా రానందకోలాహలము జన సందోహమున సందడింపగా, మంగళతూర్య నిస్వనములు సభాంతరాళమున మాత్రోగినవి. పటహా, భేరీ, ధక్క, కాహళ, దుందుభిధ్వానములచే సభాంతరాళము పిక్కటిల్లినది.

5

ఏకాదశి యే తెంచినది. శరశ్చంద్రచంద్రికానిభధా నశ్యముతో భూసభములు స్వచ్ఛములై వెలుగొందుచున్నవి. నాత్యుష్ణమైన మందవాయువులు మెల్లమెల్లగ వీచుచున్నవి. విజయనగర పరిసరప్రాంత ప్రకృతియంతయు, మరునాడు జరుగఁబోవు కల్యాణమహోత్సవానందమును నేడే పొందు

చున్నట్లు శన్నట్లుచున్నది. సభాఫలకముపై వక్రశీఖలు గీయబడినవా యున్నట్లు విజయనగరప్రాంతపర్వతశ్రేణులు రమ్యదర్శనము నొసగుచున్నవి. ఆ పర్వతశ్రేణిపై నాటినట్టులున్న చెట్లును ఆచెట్లవెనుక గచ్చకాయరంగుతో ప్రకాశించు ఆకాశమును, అల్లంతయెత్తున పడమటగ వ్రాలి మెల్లగ పయనించు చంద్రుడును-ఒక చిత్రఫలకముపై చిత్రింపబడి నట్లున్నవి.

ఇప్పుడు మగ పెట్టివారు విజయనగరమునకు మూడు క్రోసుల దూరమున నున్నారు. అప్పటికి రాత్రి రెండుజాములు నాటినవి. హృదయమేలో చలకేగి ఉక్కిరిచిక్కిరి చేయుచున్నవారి యానందము నిద్రను తొలగించుచున్నను, ఆ సహజ ప్రకృతిసుందరదృశ్యాలును, వాతావరణసమైత్యమును, వారిని నిద్రాదేవి యొడిలో వేసి లాలించుచున్నవి. అప్పటికి అందఱులలోని జాలస్పద్ధలు చాలనంది నిద్రించిరి. పదాతిచర్గము అలసి, సాలసి మందగమనమున నడచుచున్నది. భద్రగజాహుఘ్నడైన రామరాజయొక్క పార్శ్వగాములైన యాశ్వికులును, పురోగాములైన యాశ్వికులును, తమతమ యశ్వముల మందమందముగ నడపించుచున్నారు. రామరాజయొక్క భద్రజగము మాత్రము ధీరగంభీరమైన గమనముతో గమించుచున్నది. అంబారీపై కూర్చున్నరామరాయలు, ప్రకృతిదృశ్యాలతిలకించుచు అందులో లీనమైనాడు. ఈ విజయనగర మనగప్రాంతము విగ్రహ నిశ్చయము నేడేలగో

వంతవంతనోయగముల నీనుచున్నది ! ఇదివఱకు దృష్టిపథమున పడనిచిత్రవిచిత్రదృశ్యాలు నేనుపడుచున్నవి. ఇదివఱకేనాడును ఎఱుగని వినూత్నమైన సంచలనము హృదయములో తీయని బాధను కలిగించుచున్నది.

విజయనగరమును మఱింత కొంత సమీపించినారు. రామరాజవిశ్రాంతిరంగరాయలు ముందునకు వచ్చినాడు. ఒక్కసారి అంతయు హెచ్చరించినాడు. హెచ్చరికతోడనే యొక ఆజ్ఞ యొసగినాడు. తోడనే మంచుభిధ్వాన సమాన ధ్వనులతో భేరిభాంకరణములు చెలరేగినవి. మంగళతూర్య నిర్వహణము లంబరపూరితములై సెలంగినవి. పటహ, భేరి, కాహళ శబ్దము లాకసమును చిల్లులు పొడిచినవి. నిద్రించిన వారు ఉగిత్తులగ లేచి కనుల నులుపుకొనిరి. శూగుచుండిన వారు త్రుళ్ళిపడి మొగముల దుడిచికొనిరి. అందఱి హృదయము లొక్కసారిగ నుప్పొంగినవి. అంతకంతకు ఉద్రిక్తమైనవి. ఒకవిధమైన తీవ్రతతో నిండి పోయినవి.

ఒక్కసారిగ శబ్దము లాగినవి. దూరాన-రెండుక్రోసుల దూరాన- అల్లంతయెత్తున-దట్టమగు కాంతిపటలము కన్నట్టి నది. ఆ కాంతివెనుక ఉన్నట్లమై, సుందరమైన, సౌధోపరి భాగములు కనుపించినవి. అందు తాపిన నులులు చిన్నవి నక్షత్రములవలెను. పెద్దవి రాకానిశాకరులవలెను, వెలుగు చున్నవి. కోటలకు ప్రేలాడగట్టిన మణితోరణములు నక్షత్ర హూళికవలె ప్రకాశించినవి. పురస్వాగోభము పార్శ్వముల

నుంచిన పూర్ణమణికుంభములు రెండును, బాలభాను గోళములవలె ప్రకాశించినవి. దీపవృక్షముల కాంతిపుంజము లామణులపై బడి ప్రతిబింబింపగా, ఆమణులీనిన కాంతిచే విజయనగర మంతయు పూర్ణమనాటి వెలుగు వె.సినది. పట్టణ మంతయు రేఖాఫలకముపై వ్రాసిన మసకమసక చిత్రమువలె కన్పట్టినది.

నిశ్శబ్దవాతావరణము చీల్చుకొని లెక్కలేనన్ని నగారా లొక్కుమృడిగ మ్రోయించిన ధ్వనులు వెలువడినవి! ఆధ్వనులతో పాటు వెలుగును అంతకంతకు సమీపించు చున్నది! వరునిపక్షమువారు మరియొక శ్రోసు ముందుకు జనిరి. వధూ పక్షమువారటుపై పునుండి కొన్ని గజములు ముందుకు నడిచిరి. ఉభయ పక్షముల వారికి నల్లంత యెడముండగ నొక్కసారిగ నగారా శబ్దము లాగినవి.

ఎట్టయెదుట శృంగారముగ నలంకరించిన పట్టపుటేనుగు నెక్కి శ్రీకృష్ణదేవరాయలు సాక్షాత్కరించినాడు. పందిమా గధులు ఒక్కుమృడిగ.—

రాజాధిరాజ రాజపరమేశ్వర మూడురాయరగండా!— జయ!

జయ!

అరివీరభయద శుండాభదోర్దండా! జయ! జయ!

సరస సాహితీ సమరాంగణ సార్వభౌమా! జయ! జయ!

అని పొగడినారు.

భూసురు లాశీర్వాదములు గావించినారు.

వేంటనే మరొకసారి దుందుభిధ్వానములు చెలరేగి నిశ్శబ్దమైనవి.

వరపక్షమున వరుడు రామరాయలు ఉన్నతగజా రూఢుడై చంద్రునివలె వెలుగుచున్నాడు. కొంచెము దూరముగ కుడివైపున తండ్రి శ్రీరంగరాయలు అంబారీపై కూర్చోని యున్నాడు. ఎడమవైపున రామరాయ సోదరులు వాహనారూఢులై యున్నారు. లెక్కకు మిక్కిలిగ నున్న రాజనందను లెల్లరు రాయరాయల పరివేష్టించి యున్నారు. ఒక్కసారిగ దుందుభిధ్వానములు మ్రోగి యాగినవి. వెంటనే వందిమాగధులు—

శ్రీరంగరాజసుత చిరంజీవి రామయరాజా ! జయ ! జయ !
సమస్త సద్గుణస్తోమభద్రా ! రామయరాజా ! జయ ! జయ !
పరచండదుర్గ భయంకర ! రామయరాజా ! జయ ! జయ !
భూనుత సాహసధుర్యా ! రామయరాజా ! జయ ! జయ !
అని పొగడినారు !

భూసురు లాశీర్వాదము గావించినారు.

వరపక్షమువారి వరసగారా లొక్కసారిగ మ్రోగి యాగినవి.

అటువైపునుండి శ్రీకృష్ణదేవరాయలు భద్రగజావరోహణగావించినారు. ఇటువైపునుండి శ్రీరంగదేవరాయలుం గారు గజావరోహణ గావించినారు. ఆ వెనుక రామరాయలు అవరోహణ గావించినారు. తోడ్తోడనే యుభయవర్గములలో నెల్లవాఢును క్రిందికిదిగినారు, వధూపక్షమువారు తేచ్చి పట

చిన రత్నకంబళ్ళపై వరుని పక్షమువా రాసీనులయినారు. ముత్తైదువలు గంధాక్షతల కురియించినారు. విలాసీజనులు పన్నీటిజలవర్ష పాతము గావించినారు. ఇంకను నెన్నియో ఉచితమైన విడిదిమర్యాదల గావించినారు.

ఆరాత్రియును, మరునాడును, సాంగమములు జరుగుచునే యున్నది. తెల్లవారుఘామున ముహూర్తము, ముహూర్తమునకై సర్వమును సిద్ధము గావించబడినవి. సాలంకృతుడు రామరాయలు వివాహమగటపమును చేరినాడు. వధూవరుల కూర్చుండబెట్టి దిప్తితీసివేసినారు. కాలిగోళ్ళు తీయుట మొదలయిన సాంగమము లయిపోయినవి. వెంటనే వధూవరులు మంగళస్నాన మాచరించి వివాహవేదిక సలంకరించిరి. కొన్ని సాంగమముల యనంతరము వరుడు వధూ పక్షమువారిచ్చిన చీనిచీనాంబరములను, నధువు, నరపక్షము వారొసగిన చీనిచీనాంబరములను ధరించి, వికసించిన పూవును, వికసించున్న మొగ్గయును బోలి ప్రకాశించిరి. రాజాధిరాజ రాజవరమేగుడు శ్రీ శ్రీకృష్ణ దేవరాయమహారాయలు సమంత్రకముగ కాళ్ళుగడిగి కన్యాదానము గావించిరి మరకొన్ని సాంగమములు జరిగి పోవుచున్నవి. రాజపురోహితుడు వధూవరులచే ప్రతిజ్ఞలు చేయించినాడు. తర్వాత వరుడు మంగళ తూర్వనినాదములు మిన్నుముట్టగా మంగళసూత్రముచే వధూగళాలంకృతియు గావించినాడు. ఒక్క-మృడిగ భూసు గానీర్వచనములు మిన్నుముట్టినవి. శోభోద్భవ గంధాక్షతలు

నభూపదులపై గురిసినవి. కొలదసేపటిలో తలంత్రాలు పోసి
కొనుట గూడ పూర్తి అయినది. వివాహము ముగిసినది.
తిరుమలాంబిక రామరాయల పరమైనది. శౌర్య, ధైర్య,
సాహసధుడుని పతిగ బహుసితనని తిరుమలాంబిక యుబ్బి
పోయినది. వీరాధిపతుని బామాతగ బహుసితనని శ్రీకృష్ణ
దేవరాయలు ఉబ్బిపోయినారు. అర్జునుగ నెంతో ధనముల
నొసగినారు. సర్వసేనాధ్యక్షుడగు నొసగి గౌరవించినారు.
క్రొత్తగ, సిద్ధపటము- పొత్తపి- ఉదయగిరి దుర్గముల నొసగి
నారు. ధన్యుడనయితినని ఆనందపడినారు.

6

శ్రీకృష్ణ దేవరాయలు తన అవసానదశలో తన సోదరు
డైన అచ్యుతరాయలను విజయనగర సామ్రాజ్యమునకు పట్టాభి
షిక్తుని గావింపదలచి అల్లుడగు రామరాయల బిలిచి యారీతిగ
జేయుమని యొప్పించినాడు. రాయలయనంతరము అచ్యుత
రాయలే పాలకుడైనను రామరాయలయాజ్ఞ దేశమంతట
పాటింపబడుచున్నది. ఇపుడు సర్వసేనాధిపతిగ తనసోదరుడు
తిరుమలరాయని నియోగించినాడు. యోధాదియోధుడు
మొకటపతిరాయల సేనాపతిగ నియమించినాడు. తన రక్త
బంధువుల నెందఱనో ఉన్నతపదవుల నిలిపినాడు. ఈరీతిగ
విజయనగరమున ఆర్వీటి వంశజులు బలపడిపోయినారు.

శ్రీకృష్ణ దేవరాయలవారి అల్లుడగుటచే రామరాయ
లను అలియరామరాయలని అందఱును వ్యవహరింప దొడగిరి.
రామరాయలనుండినంతటికి గౌరవమును అతనియెడగూడ నుంచిరి.

అచ్యుతరాయలభార్య వరిదాంబిక సలకరాజపుత్రిక, ఆమె సోదరులైన పెదతిమ్మరాజును, చినతిమ్మరాజును, విజయనగర సామంతరాజులు, రాజబంధువులగు కారణమున రాజధానియందు కొంత పలుకుబడి గలిగి యున్నారు. నేడు రాయల యనంతరము రాజైన అచ్యుతరాయలు వీరికి బావ యగుటచే ఈ సోదరద్వయము దురాశావహములైనారు. రాజ వంశమున ప్రాముఖ్యముగలిగి ప్రజలకు ప్రీతిపాత్రుడై యున్న రామరాయల నెట్లయిన స్థానభ్రష్టుని గావించి ఆపదవి నాక్ర మింప వలెనని తత్ప్రయత్నమున నిమగ్నులైనారు. ప్రతిదినము తమ తోబుట్టువగు వరదాంబికతో మంతనముల సాగింప మొదలిడినారు. ఆమెయు తనభర్తను పీడింపసాగినది. రామ రాయల స్థానమున చినతిమ్మరాజును నియోగింపుమని యను దినము ప్రార్థింప సాగినది. సయవినయములతో చెప్పి చూచి నది, కడపటికి అలిగినదిగూడ. అయినను అచ్యుతరాయలు లెక్కించలేదు. రామరాయ లెంతటివాడో అచ్యుతరాయలకు బాగుగ తెలియును. రామరాయలన్న ప్రజల కెంతప్రీతియో గూడ నెఱుగును. రామరాయలు ప్రజాపాలనమునందెంత దక్షుడోగూడ నెఱుగును.

అచ్యుతరాయ లంతసమర్థుడు గాడు. మొదట మొదట భార్యమాటల వినకపోయినను, పోనుపోను, కొంత మెత్త బడినాడు. సలకము చినతిమ్మరాజును గూడ రామరాయ లంత ఘోరాకు తెచ్చినాడు. అయినను చినతిమ్మరాజు తృప్తి

పడలేదు. రామరాయల నేట్లయినను తప్పింప ప్రయత్నము సాగించుచునే యున్నాడు.

ఇతనికి బాగుగ సహాయము చేసినవారు రాజపురోహితుడగు తాతాచార్యుడును, ఆస్థానపండితుడగు నరనాథడిండిముడును. తాతాచార్యులను పరదాంబిక ధనధాన్యములచే తృప్తిపొందించినది. సలకము చినతిమ్మరాజు గొప్పరాబడిగల అగ్రహారముల అమృతరాయలచే నిప్పించినాడు. అట్లే డిండిమునకు గూడ గావించినారు.

ఇతనివలలో పడినవారు కొందరు దండనాథులును గలరు. సలకముతిమ్మరాజు వారికి దుర్గాధిపత్యములయాశ పెట్టినాడు.

ఇవన్నియు రహస్యముగనే జరిగిపోవుచున్నవి. విజయనగరపుటంతిపురమున రాజశీలములదేవియు, చిన్నాదేవియును, రామరాయలసలీమణి తిరుమలాంబికయును కడుజాగరూకులై మెలగుచుండిరి. ఏనాటికానాడు అంతఃపురమున జరుగుచున్న మంత్రాలోచనల నెఱుగుటకొంతకై చారుల నియమించిరి. అయినను వారు కృతకృత్యులు కాలేకపోయిరి. తిరుమలాంబిక తెలివిగలది. తన చేతికనుపిలిచి, పరదాంబికాప్రియదూతికతో చెలిసిు చేసికొను చున్నది. తర్వాత తన సన్నిధికి గొనిరమ్మన్నది. మొదట మొదట ఈకార్య మంతసఫలీకృతముగ కన్నట్టకున్నను పోను పోను కొంత సుముఖమైనది. పరదాంబికా ప్రయయాతిక రాజవదన అంతఃపురమునకు

వచ్చిసప్పుడు తిరుమలాలిక్ యామెను కొగలించుకొని ముద్దాడి- “నీవు నాకు చిన్ననాటి హిత్రురాలవు. ఆ మరణం తము మనస్సేహము కొనసాగవలెనని మా యభిలాష” అనుచు తనమెడలోని పుణిహారము తీసి యామె మెడలో వేసి భద్రముగ దాచుకొమ్మని చెప్పినది. ఈ సంఘటన జరుగుతేటి తిరుమలాలిక్ సమీపమున నెవ్వరును లేదు. అయిననేమి? గోడలకు చెవులుండును గదా!

ఆరాత్రి రామరాములు శయ్యాగృహమునకు రాగానే ఎదురుచూచుచుండిన తిరుమలా బిక్ ఆవ్యాజ్యంతో నాతనిని కంఠాలింగనము చేసి, అగైగట్టిగా హృదయమునకు హత్తుకొని ఆతని మొగమును ఊరక చూచుచు నిట్టూర్చినది, ఏదియో వినుటవలన నామె భయమానహిత అయినదని రామ రాములు చూచుటతోడనే భావించినాడు. ఆమెను కూర్చుండ బెట్టి సముదాయంపుగా “భీతావహవై యున్నా మెదులకు?” అని వీపున తట్టినాడు. “నా కేలకో భయముగనున్నది. ఇట్టి స్థితిని నే నేనాడును సొందలేదు. ఎన్నియో రాజకీయపు కుట్రలను గుఱించి వినియున్నాను. మాతండ్రి రాజ్యమునకు రాకముందెన్నియో యిట్టివి జరిగిన వని మాతల్లి చెప్పినది. వానిని గుఱించి నాగుండె లేనాడును పదరినవికావు. నేను మనయంతఃపురముననే ఎన్నియో కుట్రలు జరుగుచున్నవని విని అదియుగూడ మిమ్ముల.....” అనుచు పూర్తిగ నుచ్చరిగినశేక లోనవచ్చినది. రామరాములు లేకనుండునను

పదరక ఆమెను నీపుత్రుల యోదార్పును “సిచ్చిదానా!
నా ప్రాణమున కపాయము నచ్చినది భయపడుచున్నావా!
ఈ కుట్రలు పన్నుచున్నవా తెనగోగూడ నాకు తెలియును,
ఇందెంతమంది పనిచేయుచున్నాగో గూడ నాకు తెలియును,
వారెన్ని చేసినను రామరాయల సమీపమునకుగూడ రాలే
రని నమ్ముము” అనెను.

“ఈనాడు పరిదాంబికా క్రియదూళిక రాజవదనను
రప్పించితిని. ఆమెసల్ల కొన్ని యుద్ధముల నెఱిగితిని. వాని
వలన మనకాపద రానున్నది. తలసికొనితిని. ఎంతత్వరలో
వీలైన అంతత్వరలో మనముటనుండి తప్పుకొనుట మంచిదని
తా నన్నది”

“చెప్పవలచిన విషయమును గమనించి చెప్పినది. సాచ్చ
రికను, సలహాగా ఫిరాయించినది. రాజ్యరంగపు పెత్తులనగా
నట్టివే! రాజవదనను నినెప్పగింపండి యెలుగుమవు!”

“చాలకాలమునుండి యెలుగుమను.”

“అనగా...మీపినతండ్రి వివాహ మైనప్పటి నుండియే
Xదా!”

“అవును. చిన్నప్పటి నుండియు మేము సఖులమే!”

“కానచ్చును, మీరిప్పుడు చిన్నవారుగాదు. ఇవి రాజ
ప్రాసాదములు, మరునిముషమున ఏ బెట్లగునో- ఎవరెట్టివా
రగుగునో- నమ్ము, కష్టము.

“అమె నా ప్రియసఖ, అమె నేల యనుమానించెదయి?”

“రాజ ప్రాసాదములలో లెక్కలేనన్ని కుట్రలు జరుగుచుండును. మాటలబట్టి శత్రులెవరో మిత్రులెవరో తెలిసికొనుట కష్టము. నీకు ప్రత్యక్షానుభవము లేదు. జాగరూకతతో మెలగుము. అందఱను నమ్మకము.”

అదివిని తిరుమలాంబిక యంతేయని అనుకొన్నది. స్వీయానుభవము లేకపోయితను, తత్సంబంధిక విజ్ఞానము కొంత యున్నది. నాటినుండియు రాజవదనను తనచేటియైన సునందను ఒకకంట కనిపెట్టియే స్రవర్తిల్ల సాగినది. రామరాయలుమాత్రము తిరుమలాంబిక యంతఃపురమునకు నిర్ణీత కాలముల రాజాలించెను.

అచ్యుతరాయల పాలనలో పదేడవ వేల విధముగనే సాగినవి. రామరాయల పలుకుబడి పూర్వవిధముననే యున్నది. కాని పోను పోను సలకము తిమ్మరాజు పలుకుబడి సాచ్చుచున్నట్లు కనిపించినది. సేనలన్నియుగూడ, రామరాయల యాజ్ఞకు లోబడియే యున్నవి. అయినను కొద్దిమంది దూడనాథులు సలకము తిమ్మరాజు కుట్రతో చేరి యున్నారు. అచ్యుతరాయలు నిరంతరము నరదాంబిక చేయు నొత్తిడి వలన రానురాను లొంగిపోవుటయే దీని? కారణము. అననరతము రోగపీడితుడై జీవచ్ఛవమువలె జీవింప జొచ్చినాడు. వ్యక్తిత్వమును పూర్తిగ పోగొట్టుకొన్నాడు. నరదాంబిక చినతిమ్మరాజుల చేతులలోని బామ్మయయినాడు.

ఇట్టిపిజయము గాంచినవరిదాంబిక ఎంత చాతుర్యము గలదో- ఎంత పట్టుదల గలదో తెలియుచున్నది. తన ప్రియ దూతిక రాజవదన ద్వారా ఎల్లపిషయముల నెఱుగుచున్నది. రాజకీయపరిజ్ఞానముచరదాంబికకు ఎక్కువగాగలదు. శ్రీకృష్ణ దేవరాయలకు లోబడియుండినసామంతరాజపుత్రికవరదాంబిక సామంతులలో ఎన్నెన్ని కుట్రలు జరుగుచుండునో-ఎన్నెన్ని విధముల సామ్రాట్టులకు తలనొప్పి గల్పింప పన్నాగముల పన్ను చుందురో ఎన్నెన్ని విధములుగ, సామ్రాజ్యమున కల్లోలముల గల్పించి స్వతంత్రింప వలెనని ప్రయత్నింతురో- తత్సాధనకై ఎన్నెన్ని కుతంత్రముల పన్నుచుందురో- తమ రాష్ట్రములోనే, - తమ అంతఃపురమునందే-బంధువులతో దానూదులతో - ఎట్టెట్టి సంబంధములు గలిగి - ఎంతెంత జాగ్రూకతతో నుందురో - ఇవన్నియు వరదాంబికకు చిర పరిచితములు. వరదాంబిక బాల్యము నుండియు చురుకైనది. విద్యావతిగూడ, తండ్రికి నచ్చిన కూతురు. అందుచే తండ్రి మంత్రములలో పాల్గొనుచుండెడిది. తలలుతీసి తలలుపెట్టగల సామర్థ్యమును సంపాదించినది.

సలకము తిమ్మరాజు సామంతరాజెట్లాయెనో గూడ ఆమెకు పరిచయమే! తనతండ్రిమరణమునాడే-ప్రాణముగూడ పూర్తిగ పోకముందే చివరితిమ్మరాజు తనతండ్రిసోదరులను కారాగారమున బంధించినాడు. మరికొంతమంది దాయాదులనుగూడ అట్లే గావించినాడు. అమాయకుడైన తనయన్నను

కాదని తానే సామంతరాజునాడు. విద్యానగరమున ప్రతిష్ఠ సంపాదించి వలెననియు, తద్వారమున రాజ్యమునే కైవసము గావించుకొన వలయుననియు సూహించినాడు. మరికొంత మంది సామంతరాజుల గూడ కూడగట్టుకొన్నాడు. రాజవంశముతో సంబంధము చేయసంకల్పించి, ప్రయత్నించి కృత కృత్యుడైనాడు. చెల్లెలు వరదాంబికను శ్రీకృష్ణదేవరాయ సోదరుడు అచ్యుతరాయలకు వివాహము గావించినాడు. తన ఆశయసిద్ధికి అది పునాదియని భావించినాడు.

శ్రీకృష్ణదేవరాయలు తన యనంతరము అనుజూచు అచ్యుతరాయలే రాజగునట్లు మంచికట్టుధిట్టము చేసి యున్నాడు. ఇదివఱకునలె కుట్రలు జరుగునేమోయనిశంకించి బాగూకుడై యుండినాడు. అవక్రపరాక్రమశాలియైన రామరాయలు శ్రీకృష్ణదేవరాయశాసనమును పాలింప బద్ధకంకలుడైనాడు. రాజవంశమును కాపాడవట్టి గైకొనియున్నాడు. అందుచేత అచ్యుతరాయలు అనాయసముగ రాజైనాడు. అప్పటినుండియే వరదాంబికా చిసతమ్మరాజులు కుట్రలలో మునిగియున్నారు. చిసతమ్మరాజెంత దురాశాపరుడో వరదాంబిక అంతదురాశాపరురాలు. తానేమో మహారాజ్యముయినది. తన సోదరుడు మహామూర్తి కావలెనని యామె యభిలాష.

తన తోడికోడండ్రు తిరుమల దేవియు, చిన్నా దేవియు అసహనమును వెల్లడిచిరి. గాని అభిలాషమును బయటికి

ప్రపంచమును గుడు, పైగా వారియొక పూర్వముకంటె అధిక
మగు శౌరవమున్నట్లు నటించుకొనుచు, వారిమీ నేవిధముగను
అనుమానింపగూడదని యీమెతలంపు.

7

ఒక సాయంసమయమున రామరాములు తన గుఱ్ఱము
నెక్కి ఏకాకిగ వాహ్యళి పోవుచుండెను. వాహనమెక్కి యేగి
తుంగభద్రాతీరమున కొంతసేపు విహరించుట యలవాటు,
చాలచాల శిష్టసమస్యలగూడ సక్కననే తీర్చికొనుచుండును
గూడ! ఈనాడు రజకవీధి నేగునపుడప్రయత్నముగ కొండోజీ
మేడపైపు చూచినాడు. చక్కనిచుక్కను చూచి తటాలున
అగిపోయినాడు. తానొక క్షణము తదేకదీక్షితో నటుచూడ
గనే యీమె ముసుగును తలపైకి లాగికొని లోనికేగినది.

రామరాయల కానాటిసమస్య చూచిన్న దెవరన్నదే!
ప్రతిదినమును రామరాయ లాదారిన వచ్చుచుండువాడే!
అటుసీటు చూచునలవాటు లేదు. ఈనాటివఱ కాలని నాక
ర్షించు దృశ్యము కన్నులపడలేదు. ఈవాడారజకయువతి
యాకర్షించినది.

చంద్రలేఖనవోధ, విద్యావతి, అస్థానపురోహితుడు
తాతాచార్యుల శిష్యురాలు. రజకకులనాయకుడును, విజయ
నగర దండనాయకులలో నొక్కరుడును నగు కొండోజీ ఏకైక
పుత్రుడు. రామరామరామ ప్రవేశమేగాదు. అవసరి

కస్యకామఃసలతో ఆత్మంతమైన చెలిమిగూడ గలది. తాను రామరాయల గుటింది ఎంతోవిన్నది. ఆతనిని చాలసాయలు చూచినది. కొన్నిదినాలుగ ప్రతిదినము సాయంసమయము లలో నదే గవాక్షముకడ నిలుచుండి చూచుచునే యున్నది. ఈనాటి కాకర్నింప గలిగినది.

ఆకర్షణాపాశబంధితుడైన రామరాయలు తుంగభద్రా తీరమున చదికిలబడినాడు. చేతులరెండిటినివెనుకకుబెట్టి, శరీరమును వానిపైనూని, కాళ్ళుపాదజాపి కూర్చున్నాడు. అలల కదలికపై దృష్టిసారించినాడు. అలలనాడాతని హృదయకంప నానుకరణముగ వడివడిగ కదలుచున్నట్లు భావించుచున్నాడు. ఆ అలల కదలిక లాచిన్నదాని వివీలకుంతలముల జ్ఞప్తికితెచ్చుచున్నవి. అటులే ఆదృశ్యము సంతటిని జ్ఞప్తికి తెచ్చుకొనుచున్నాడు. అల్లదే రజకవీధి ! వీధిమొగదల ఉన్నతసాధము అద్దాలమేడలోగవాక్షముకడ చంద్రలేఖ ! తదేక దృష్టితో చూచుచున్నట్లున్నది ! అంతఃపురకస్యకా సౌందర్యముగలిగియున్నది ! ఊర్ధ్వభాగ సౌందర్య దర్శనము మాత్రమే ప్రసాదితము ! అక్షయగృమతి తరలము ! అచట ఆమెయునికి ఒకక్షణము. ఆమె విద్యుల్లేఖ !

అప్పటికి చీకటిపడి చాలసేపయినది. కలనుండి మేలుకొన్న వానివలె చటాలునలేచినాడు. అశ్వానోహణ గావించి తృటిలో నిల్లుచేరినాడు. భోజనముకడ కూర్చున్నాడు ఏదో తిన్నాడు ! రాత్రి కయ్యాగృహమున సతనిలోని మాధుర్య

కిసిపెట్టినది తిరుమలాంబిక ! వెంటనే ప్రజానాథులు ఐహు
కాంతానాథు లన్న సర్వమును గ్రహించినది.

మరునా డదేమార్గమున, అదేసమయమున, అదే
దృశ్యము! విద్యుల్లేఖవలె ప్రకాశించి చంద్రలేఖ మరుగుపడి
నది. రామరాయ లాగిపోయినాడు, ముందుకుసాగ కాభ్యురా
లేదు. భవనములో ప్రవేశింప మనసురాలేదు. కొంచెముసేపు
తటపటాయించి గుఱ్ఱమును ముందునకే సాగనిచ్చినాడు.
అనేకుంగభద్ర! అదేవోటు! అవేఅలలు ! అవేకలలు !

రామరాయల భావనాప్రపంచములో మునిగినాడు.
చిత్తము సర్వస్వము కామాయ త్తమైనది. అరివీరభయంక
రుడు! అరిజయము పొందగలడు, అరిషడ్వర్గజయము పొంద
సామాన్యమా?

ఆరాత్రి.తిరుమలాంబిక నిలదీసి యడిగినది. రామరా
యలు తప్పించుకొన జూడలేదు. ఉన్నదున్నట్లు నుడివినాడు.
తిరుమలాంబిక మనసు ఈర్ష్యాన్వితమైనది. మాత్యర్యపూరిత
హృదయముతో బాధపడినది. తనదనుకొన్నది పూర్ణముగ
తనకు దక్కునన్న యాశ వీడజొచ్చినది. ఆభావము ప్రబల
మగు కొలది ఆసహనము హెచ్చినది. డెందము దహింపబడి
నట్లయినది. బాధకోర్వజాలక కన్నీరుకాల్వలు గట్టనేడ్చినది.

తిరుమలాంబిక రామరాయలను తనహృదయముకంటె
నెక్కువగ ప్రేమించినది. అతడు తన చూత్మగను, అతని
దేహాను తానుగను భావించినది, రామరాయలకు భార్య

తానొక్కతెయ్యేయని ఆనందించినది. రాయలు మాత్రమింత వఱకు ఏకపక్షీవ్రతుడే! తిరుమలాంబికను ఆదరపూర్వకముగ ప్రేమించినాడు. ఈనాడు మరొక స్త్రీనిగూడ ప్రేమించుచున్నాడు. క్రొత్తపడుచు నైపు మనసు ఊటకలు వేసి పడుగొడుచున్నను తిరుమలాంబికయెడ ననాదరము లేదు. లేదుగాని ప్రాముఖ్యము క్రొత్తపడుచు సమాగమము వైపేపారలుచున్నది. ఆమనసును త్రిప్పుకొనజాలకున్నాడు. తిరుమలాంబికయవస్థను చూచి హృదయము ద్రవించినది. ఆమె సరసను చేసినాడు. తనపైపు లాగికొన్నాడు. సజాష్పకపోలముల నాపేక్షతోనెత్తి “రాణీ! నిన్ను నిరాదరణగ జూతునని భయపడుచున్నావా?” అని మెత్తని హృదయముతో లాలించినాడు.

“కాకపోవచ్చును, అసలేప్రశ్న యుదయించుటకే నేనొప్పును”

“అది విధికృతము రాణీ! నేనేమిచేయగలను?”

“అవును. తప్పుచేయునది మనము! నెవడు విధిపైన!”

“పోనీ రాణీ! నీవైన ప్రేమ తగ్గినగదా బాధపడవలయు?”

“తగ్గదని మీరెట్లు చెప్పగలరు?”

“నాహృదయము చీల్చి చూడుము”

“కాదుప్రభూ! అది ఈనాటి నాపరిస్థితియెడ జాలి చెందిన హృదయమునుండి వచ్చు పలుకు! సానుభూతిమాత్రము! అంతేగాని ప్రేమ తగ్గకపోవు బట్లు?”

“నమ్మకున్న నేనేమి చేయగలను?”

“నమ్ముటెట్లు ప్రభూ! ఈనాటి మీచేష్టయే తార్కాణము. కామాన్వితమనస్కులు చంచలులు! కామత్పవ్వగల వారి స్వభావము మార్పును కాంక్షించుటయే!” అని అనుచు తిరుమలాంబిక అతిరోషితయైనది. చటుక్కున లేచినది. బాణమువలె ప్రక్కగదిలోనికి తుట్టుమని పారిపోయినది. గుండెలు చీల్చుకొనివచ్చు దుఃఖముచే వెక్కివెక్కి యేడ్వసాగినది.

అశ్రును! తిరుమలాంబిక యన్నదాసిలో శేకమంతైన యశత్యము గానరాదు. తిరుమలాంబిక వహించిన కోపము గూడ నసమంజసముగాదు. ప్రేమైకహృదయలగు స్త్రీలుతే! ఆహృదయపురుషును తాను చవిచూచినదే? ఆహృదయపు బాధను గూడ నీనాడు చవిచూచినాడు. నిర్మలముగ నాలోచించినాడు. తానింతకుముం దాచరించిన విధానము తప్పని మనసులో ఒప్పుకొన్నాడు. నిర్మలప్రేమైకజీవి తిరుమలాంబిక కోరిక ప్రక్కగదిలోనికి దూరినాడు ఇతనిని చూడగనే ఆమె దుఃఖము మరల విజృంభించినది. చేతులతో మోముగప్పి వెక్కివెక్కి యేడ్చినది. కరిగిపోయిన రామరాయలు ప్రగాఢముగ కౌగలించి “రాణీ! నేనాభావము హృదయమునుండి తొలగించితిని నీవిక ఊరడిల్లుము. నీపాదములంటి ప్రతిజ్ఞ చేయుచున్నాను” అని అనగానే తిరుమలాంబిక తటాలున తనచేతులతో పతిచేతుల పట్టుకొని తన నేత్రముల కద్దుకొన్నది. దుఃఖాశ్రువు బాసంగాశ్రువు

అంగ మూరినది. హృద్విలాస మంతరించినది. హృద్విలాస మంకురించినది. హృద్వేగోద్రేకముచేహృద్విభు నాశ్లేషించినది. ఆద్యమ మద్వైతమై చిద్విలాసమున తేలియాడినది.

చంద్రలేఖ కిప్పుడు ప్రొద్దుపోవుట లేదు. ఇదివఱకటి పరిస్థితి వేరు. ఆతనిదర్శనము కోసమే నిరీక్షించు చుండెడిది. మొన్నటినుండియు నట్లుగాదు. రామరాయల నాకర్షించినది. ఆతని సమాగమము కోస మారాట పడసాగినది. సాయం కాలమువఱకు గూడ వేచియుండుట కిప్పుడు కష్టముగనున్నది. అంతవఱకు ప్రొద్దుపోక ప్రొద్దుపై విసుగుకొనుచున్నది నేడు సాయంతనము సాలంకృతయై అదే గవాక్షము కడ నిలబడినది. అపేక్షతో నిరీక్షించినది. ఎంతసేపు నిరీక్షించినదో! ఆమె కాక్షణములు యుగములుగ కన్నట్టినవి ఎంతసేపయినను రామరాయల దర్శనములేదు ఇన్నియుగములు తననువేధించిన వేడివెలుగు పశ్చిమంబుధిలో మునిగినాడు. చంద్రలేఖ నిరాశాహత యైనది. నిట్టూర్చి కన్నీరు కాడ్చుచు లోని గోమచు మరల నాకతో నొకమా రటూజాచినది. సజల నేత్రదృష్టిపథాన-దూరాన-నొక ఆశ్వికుడు గన్నట్టినాడు. రామరాయలే యని యూహించినది. దుఃఖాశ్రువు టొక్కసారిగ ఆనందాశ్రువులుగ మారి నవి. విసురుగావచ్చి గవాక్షపు కమ్ములకు మొగమును హత్తినది. ఆశ్వికుడు అంతకంతకు సమీపించినాడు. కాని వాడు రామరాయలు గాడు. చంద్రలేఖ చప్పనల్లారి నేలగూలినది.

దక్షిణమున జింజీకోటనాయకుడు తిరుగబడెనని వార్త వచ్చినది. అచ్యుతరాయలు రామరాయలను ససైన్యముగ పెడలుమని యాజ్ఞాపించినాడు. తోడనే వెంకటాద్రి సేనానాయకత్వమున అయిదు వేల యాశ్వీకదళమును, సలువది వేల పదాతి వర్గమును దీసికొని రామరాయలు కదలినాడు. గమ్యము సమీపింపగ నేరామ చంద్రనాయకుడు తన బలములనంతకూడగట్టుకొని మార్చొనినాడు. ఆనాడు ఘోరసంగ్రామము జరిగినది. ఆరాత్రి అందఱును విశ్రాంతి తీసికొనుచుండు సమయమున నొక యాశ్వీకుడు హుటాహుటిగ రామరాయల శిబిరముకడకు వచ్చినాడు. అనుజ్ఞ వేడకుండగనే లోపలికి చొచ్చుకొని పోయినాడు. రామరాయ లేదో పూహమును గుఱించి యాలోచించుచు మేల్కొనియే యున్నాడు. ఆగంతకుడు కేలు మొగిల్చి ఒక విన్నప మాతని చేతి కందిచ్చినాడు. రామరాయలది చదివి విభ్రాంతుడయినాడు. ఆనందాశ్చర్యములతో ఆయాశ్వీకుని పైపు చూచినాడు. ఎక్కడో చూచినట్టున్నది గాని స్ఫురణకు రాలేదు. ఆ ముఖలావణ్యము నొకక్షణమునేపు దీక్షగా జూచి మరల బాబుపైకి దృష్టి సారించినాడు.

“ఈజాబు నెవడువ్రాసిరి?” అని రామరాయలు ప్రశ్నించినాడు.

“అది నావిన్నపము. నేను మీ యాశ్రయములోనున్నవాడనే! విజయనగర వాస్తవ్యుడను.”

“అయిన, సలకముతిమ్మరాజు నన్ను తుదముట్టించుటకే ఈ పన్నాగమును పన్ని సైన్యమును నా వెనుమొటనే పంపుచున్నాడా?”

“అవునుప్రభూ!”

“నిజమా?”

“ముమ్మాటికిని”

“అయిన, సర్వపేనాధిపతి తిరుచులరాయల కీ కిటుకు తెలియునా?”

“తెలియదు”

“తెలియకుండుటెట్లు?”

“తెలిసిందో తిమ్మరాజునాటలు సాగునా ప్రభూ! తిరుచులరాయలకు తెలియకుండగ నే తనకు లోబడిన సేనానాయకుల నాయకత్వముక్రింద గొప్పసైన్యమును పంపుచున్నాడు”

“సీవెవరో ఏకదముగ తెలిపెదవా?”

“ప్రభూ నేను మీభృత్యుడనే! వినరములు కావలెనన్న రేపు విన్నవించుకొందును. విశ్రాంతి కనుజ్ఞ నొసగ ప్రార్థన, మీరీ యుభయసైన్యములతో నెట్లుపోరెదరో దానిని గుఱించి మాత్రము యోచింపుడు. లేకున్న మన సైన్యములు తుత్తునియలై పోవును. మీకుగూడ నపాయము సంభవింపవచ్చును, వచ్చుచున్న సైన్యము చాల గొప్పది. పదివేల యాళ్ళికులు, ఒక లక్షపదాతులు.

అత్యంత షిస్త్రితుడైనరాయలు ఆయాళ్ళికుని విశ్రాంతి పుచ్చిచాడు. యోచించుచు రూఢున్నాడు. కొంతసేపు

యోజించి రామయామాత్య తోడరమల్లును లేపినాడు. ఆతనితో కొంతసేపు యోజించి ఒక నిర్దారణకు వచ్చినాడు. అనంతరము రామయామాత్యుడు లేఖనొంటి లిఖించి యొక అశ్వీకభటునకిచ్చి పంపినాడు.

రామచంద్రనాయకుడు సమర్థుడు. ఒక సంవత్సరము నుండియు నతడు సలకము చినతిమ్మరాజుతో మంతనముల సాగించు చున్నాడు. ఇతనికి ఎన్నో ఆశలు చూపి తిమ్మరాజు తిరుగుబాటు చేయించినాడు. ఈతని సేనాధిపతి నరసింహ నాయకుడు. ఇతడు సాళువ వంశములోనివాడు. రామచంద్రనాయక నరసింహనాయకులకు మనస్ఫూర్ణులు గలవు.

9

“ఓ సాళువంశోత్తమా ! సాళువ వంశము ఆర్వీకి వంశములకు గల సంబంధము లొక్క సారిగ జ్ఞప్తికి తెచ్చుకొనుడు. తమ పితామహుడు సాళువ నరసింహరాయలు విజయనగరాధిపత్యము వహించుటకు సాహాయపడినది. “సాళువ నరసింహరాజ్య ప్రతిష్ఠాపనాచార్యుడు” అర్వీటి బుక్కరాజు. ఆ ఆర్వీటిబుక్కభూపాల వంశములోని వీరుడే ఈరామరాయలు సాళువ నరసింహరాయలును, తుళువవంశ శ్రీకృష్ణదేవరాయలునుపరిచాలించినవిజయనగర సామ్రాజ్యము నెవడో—తెలియనిఒక మూలనున్న పులికాటుకుయజమానియై—నేడు విజయనగర ఆస్థానమును ప్రవేశించి ఆ సామ్రాజ్యమును కైవసము చేసికొన గోరుచున్న సలకము చినతిమ్మరాజును

చూచి ఊపేక్కించుట-సక్క-నుస్వర్గాధిపత్యమునకు ప్రోత్సహించిన ట్లుండగలదు! పురోడాశమునకు కుక్కను ప్రోత్సహించిన ట్లుండగలదు. విజయనగరరాజ్యభ్వజము నెగురవేసి. ధరణీ చక్రము నవక్రపరాక్రమముచే నుజ్జూత లూగించిన సాళువ సంశసాగరసుభాంశుడు నరసింహరాయ లెక్కడ! నిఖిల ధరణీధవపూజితపాదుడు శ్రీ కృష్ణ దేవరాయమహారాయ ప్రభు డెక్కడ! అట్టిమేటి చక్రవర్తులేలిన విజయనగరమహాసామ్రాజ్యమున కిట్టిబక్క-చిక్కి బీదనరాలువాణిన తిమ్మరాజు రాజు గావలెనని యుబలాట పడుచో తమబోటి యాభిజాత్య గుం పన్ను లూరకొన్న ధర్మమునెడ యుపేక్షాభావము వహించి నట్లు కాదా!

మీ ఓట్టి యన్యాయము నుపేక్షింతురని నేనపేక్షిం పను. మీరెవరో యెట్టివారో నాకు బాగుగ తెలియును. మీ గుణగణముల గుఱించి వినియున్నాను. మిమ్ముల నింత వఱకు చూడలే దంతే! అంతయేల! మరునిముసములో మిమ్ముల కలిసికొన గలనని భావించుచు గూడ నున్నాడ. రామరాయ మహామంత్రి యీ విషయము విశదముగ మీకు వెఱిగింపుమని నన్ను కోరినారు. నిదానముగ నాలోచింపుడు. మీరు సర్వసేనాధిపతులు. సర్వసైన్యములు మీచేతిలో నుండును. మీరు విజయనగర తాజవంశ ప్రతిష్ఠ నపేక్షింతురేని బలవంతమైన హింమా సామ్రాజ్యము దక్షిణాపథమున దిన దినాభివృద్ధి కాగోరునురేని - ఇదిగో - నేటిరాత్రికే - యీ

రామచంద్రనాయకుని - సలకము తిమ్మరాజుతో కుట్రచేసి విజయనగరరాజ వంశమునకే చేటుదేగోరు ఈ రామచంద్రనాయకుని - బంధించుటకై చేతులు కలుపుడు.

విజయనగరరాజవంశమును సమూలముగ నంత మొందించి- ఆప్రయత్నమునకు ప్రప్రథమ ప్రతిఘాతమైన రామరాయ నుహామూత్రిని తుదముట్టింప ఈ రామచంద్రనాయకునిచే తిరుగుబాటు గావింపజేసి - అచ్యుతరాయలచే రామరాయ లాజ్ఞాపింపబడునట్లుజేసి - సైన్యమును కొద్దిపాటిదే యిప్పింపజేసి-వెనుక-ఎనలేని సైన్యమును పంపించుచున్నాడు తిమ్మరాజు! మీరిప్పుడు సాయము గావించితిరా- మేము దీనిని సాయముక్రింద పరిగణింపమని తలంపకుడు. ఇది మీ బాధ్యత యని భావించి- మాబాధ్యతగ జిఃఙ్గోటకు మిమ్ములనే నాయకుడుగ ప్రకటింపుము. పరిసరప్రాంతములగూడ మీపాలనక్రిందికి తెల్తుము.

మీజవాబును వెంటనే మా యాశ్వికుని చేతనే పంపుడు. లేనా మీరే స్వయముగ బయలుదేరి వచ్చుచో నెంతో సంతోషింతుము.

భ వ దీ యు డు,

“రామయామాత్యతోడరుమ్లు”

ఈ తోడరమ్లు కవిత్వము నిదివఱకు కొంత చుచూచిన సరిసింహనాయకుడు ఈ దిన మాత్రని దర్శనముగూడ గలుగునని యానంద పడినాడు. దిగంతముల తనకీర్తిని వెల్ల

యించిన వీరాధిపీడు రామరాయమహామంత్రితో స్నేహము కలుగగలదని మనసులో తనకుతానే అభినందనలు పలుకుకొన్నాడు. మరొకసారి జాబుచు ఆమూలాగ్రముగ జదివినాడు. గతచరిత్రమంతయు నొకవరి తన మనోనేత్రముల ముందు గిట్టిన తిరిగినది. వెంటనే అశ్వాయాధుడై రామరాయల శిబిరమున కేగినాడు. స్నేహపురిస్సరముగ పరిచయము గావించుకొనినాడు.

మరునాడుదయమునకు రామచంద్రనాయకుడు బంధీకృతుడైనాడు. ఉభయసైన్యములును వేంకటాద్రి నరసింహనాయకుల యధ్యక్షులచిక్రింద విజృంభించి ఉత్తరాభిముఖములై నవి.

అప్పటికి సాయంకాల మయినది. దక్షిణాభిముఖమై వచ్చుచున్న తిమ్మరాజు సైన్యము లలసి విశ్రమింప గోరనవి. అట్లుగావింప వారిసేనాధ్యక్షు డచుట్ట నొసగినాడు. ఆశ్వికులశ్యములనుండి దిగినారు. పదాతు లప్పుడే చదికిల బడినారు. ఎడమవైపునుండి వఱుడు కూతలు వినవచ్చినవి. భూమి పవరినది. ఈ దుశ్శకునముల చూచి సైనికు లెల్లరు అప్రమత్తత వహించి దిక్కులు పరికించుచు లేచిరి. అపుడపుడే కులాయములకు చేరుచున్న పక్షులు గబగబ చెట్లనుండి లేచి వికావికలుగ పడుచెత్తుచు రోదనధ్వనులు గావించినవి. సైనికు లెల్లరు శస్త్రధారులై నిలువంబడిరి.

ఇంతలో గుండెల భేదిల్లజేయు దుందుభిధ్వనములు చెలరేగినవి. ఆ శబ్దము వెంటనే యాశ్వికసైన్యము భాగా

వేగముతోవచ్చి సైన పడినది. ఆ వెనువెంటనే పదాతులు గూడ ముట్టడించిరి. ఈటెలు- గొండగొడ్డలము - కత్తులు - మెరిసినవి. లోహధ్వనులు హాహాకారములతో మిళితములై యెగసినవి. రక్తము పడి చులు గట్టినది. భిన్నాంగములు చిన్నభిన్నములుగ పడి యుద్ధభూమి నంతయు గప్పివేసినవి. ఎక్కడ జూచిన నీధత్స దృశ్యము!

ఆరి తేరిన విజయనగర సైన్యముల లొంగదీయుట సులభమైన పనిగాను ఆ వచ్చినవారందఱు గూడ నారితేరిన యోధులు. ప్రచండబలసమన్వితములు.

కొన్ని వారాలపాటు యుద్ధము కొనసాగినది. తమ్మరాజు సైన్యముల కాహారపదార్థముల సరఫరా తగ్గిపోయినది. తద్వారా శక్తులు సన్నగిల్లినవి. సైనికులలో విసుగు జనించి నది. ఇక రామరాయల బలముల గెలుచుట కలలోని వార్త యైనది. సేనానాయకులు కింక ర్తవ్యతామూఢులై యున్న సమయములో అపరాధి దుర్గాధిపతి కోనదేవరాజు విజయనగరమునుండి వచ్చి వారిలో కలిసినాడు. రామరాయల చంపు ప్రయత్నముతో నిమగ్నులైనారు.

రామరాయలు సుఖసిద్ధులై కింకరి యీనాటికి మాడు మాసాలు దాటినది. అతనిని కంటికి రెప్పవోలె కనిపెట్టుకొని యున్న ఆయువకుడు గూడ నేడు మ్రాగన్న వెట్టి నిద్రపోవుచున్నాడు. అట్టిసమయమున శిబిరమును ప్రవేశించినా డొక ఖడ్గధారి. స్వాగమునాటి ఒక్క-యడుగిడచో లేదో ఏదో

పీడకలవచ్చి త్రుళ్ళిపడినట్లుగ మేల్కొని రామరాయలవైపు జూచినా డాయవకుడు, చివుక్కనలేచి తటాలున కత్తిబెఱికి ఆగంతకని ఎత్తినచేతిని ఎత్తిస్తే ఖండించినాడు. వాడు పాటిపో నుంకించగా నదే యాయుధముచే ఒకకాలును నటికి నాడు. చిల్లునచిమ్మిన రక్తము రామరాయల నొసలిపై బడి నది. చటుక్కున మేల్కొంచి ఉదటుతో లేచినాడు. తటాలున కరవాలమును తిగినాడు. ఒక్కక్షణములో జరిగిన దంతయు నవగాహనము చేసికొన్నాడు. అత్యానందముతో నాయవకుని గాఢాలింగనము చేసికొన్నాడు. ఆ యాలింగనములో నాయవకుడు స్వర్గసుఖము ననుభవించినాడు.

ఇంతలో కలనుమేల్కొన్న వాని వోలె రామయా మాత్యతోడరమల్లు మేల్కొన్నాడు. అంతయు చూచి దీర్ఘముగ నిట్టూర్చినాడు. హంతకుడు ఆదవాని దుష్టాధిపతి కోసదేవరాజుని గుర్తుపట్టినాడు. అతడు మరణోన్ముఖుడగుచు అన్నివిషయములు జెప్పినాడు. అచ్యుతరాయలు రోగపీడితుడగుటయు- సలకము తివ్వరాజు రాజ్యపై ద్యుని లొంచుకొని ఆశపెట్టి మందుకు బదులు విషమిప్పించినదయు - అచ్యుతరాయలు చనిపోగా చినవెంకటాద్రిని రాజుగావించినదయు- అధికారమంతయు హస్తగతము చేసికొని సర్వసేనాధిపత్యము తిరుమలరాయలనుండి లాగుకొనగా తిరుమలరాయలు రామరాయల యాజ్ఞకోసము నిరీక్షించు చున్నదియు - ఇంతలో నిక్కడి యుద్ధఫలితము విని రామరాయల నెట్లయిన చంపి

గమ్మని తన్నొప్పించిన విషయమును - దండనాథులలో చాల మందిని ధనాశ దుర్గాధిపత్యపుటాశల గొల్చి లోబరచుకొన్న విషయమును- ఎల్లవిషయయల జెప్పి ప్రాణముల వదలినాడు.

తర్వాత ఒకవారములో యుద్ధమునమా ప్తమయినది. రామ రాయలు తిరుమలరాయలకు, విజృంభింపవలదనియు- తాను, వచ్చునందాక ఓపిక పట్టవలయుననియు రహస్యముగ జెప్పి పంపించినాడు. సైన్యములు కొంత విశ్రాంతి తీసికొని విజయ నగరాభిముఖము లైనవి. ఇపు డవసరము లేదు గాబోలు! రామరాయల యంగరక్షకుడుగా నుండిన యువకుడు మాయ మైనాడు. సర్వస్వము పోగొట్టుకొన్న మానవుని వలె రామ రాయ లాతని కోసము గాలించినాడు. ఎందును కనబడ లేదు. ఎక్కడికేగినాడు? ఎవడాయువకుడు? ఎక్కడోచూచినట్లున్నది. స్ఫురణకు వచ్చుట లేదు. ఎంత ముఖశాంతి! ఎంత తేజము! ఎంత శౌర్యము!

10

చంద్రలేఖ తిరుమలాంబికకు బాల్యస్నేహితురాలే! రామరాయల మన సామెయందు లగ్నమైనదని వినగానే ఈర్ష్యవహించినది. రామరాములు పశ్చాత్తప్తుడై అప్రయత్నమును విరమించితి నని ప్రతిజ్ఞ చేయగానే ఈర్ష్యవిడనాడినది. అయినను చంద్రలేఖను చూచినపుడు అసూయ మాత్రము ఎక్కడనుండి కలుగునో గాని- కొంచెము వహించెడిది. కొన్ని

దినములు చంద్రలేఖ కసబడలేదు. రామరాయ లూరి లేడు చంద్రలేఖ యుండినచో కొంత తృప్తిగ నుండునని యే తలంచినవో గాని ఆమె కొడుకు చెప్పి పంపినది, ఆమె గ్రామాంతరము వెళ్ళినదని తెలిసికొన్నది. మరల చాల కాలమునకు-దాదాపు నాలుగు మాసాలకు- ఈనాడుచంద్రలేఖ దర్శనమైనది చంద్రలేఖను చూడగానే తిరుమలాంబికగట్టిగా కౌగిలించుకొని కపోలములను ముద్దిశుకొన్నది. ఆమె కపోల స్పర్శ చంద్రలేఖ కెంతో అనందపారవశ్యమును ప్రసాదించినది.

“అబ్బా! ఎన్నాళ్ళు నీకోస మెదురు చూచితినిచంద్రా! ఇన్నాళ్లెక్కడ నుంటివి?” అని తిరుమలాంబిక తమకముతో ప్రశ్నించినది. అందుకు జవాబుగా-

“ఆత్మబంధువులయింట” అని చంద్రలేఖ అన్నది.

“శరీరము బాగుగ చిక్కినట్లున్నది?”

“నిన్ననేగదా యీ యూరు చేరితిని. ప్రయాణపు బడలిక”

“చూచితివా సఖి! సలకముతిమ్మయ ఎంట్టములు! నాభర్తనుచంపి ప నెన్నియో మాయోపాయములు పన్ని నాడు! కడపటికి దేవుడే మనపక్ష మైనాడు”

“ఏమయినది? రామరాయమహామంత్రియెడ అంతద్రోహ మా! ఏమయినది?”

“జింజీకోటనాయకుడు తిరుగబడినాడు. అదిగూడ సలకము తిమ్మయ సలహాపై పనే యని తరువాత తెలిసినది. వానిని

పై న్యముతో అటాబంపి వెంటనే వారి పైకి గొప్ప సైన్యములతో కొంతమంది దుర్గాధిపతుల సంపినాడు. అదట రామరాయ ప్రభువు తనరాజనీతి ప్రచిచ్చించి భేదోపాయముచేత రామ చంద్రనాయక నరసింహనాయకుల విడదీసి, రామచంద్ర నాయకుని బంధీకృతుండేసి నరసింహనాయకుని సహాయము చేత వారిసేనలు గూడ వీరిని కలవగా నయిన బృహత్సేనతో తిమ్మయ సైన్యములపై బడిహోరాహోరగోరాడికడకు దాదాపు నెలకడయముగొనినాడు. తిమ్మయ సైన్యము నుపంపుచున్న రహస్యము నెవడో కోమలాంగుడు- ఒక యువకు డాటిగించె నట! అతడే మహాప్రభువున కంగరక్షకుడుగ నుండెనట! తర్వాత ఒకరాత్రి అదవాని దుర్గాధిపతి ఆర్వీటికోన దేవరాజు నిద్రించుచున్న మహామండ్రాని సముకబోయెనట! అయినకుడు వానిని సంహరించెనట! ఇన్ని కష్టముల పడి కడకు రామరాయ ప్రభుడు వచ్చుచున్నాడు! ఇంతటితో నయినదా? తిమ్మరాజు మాపినతండ్రి అచ్యుతరాయలను చంపించినాడు. పిల్లవానిని రాజునుచేసి పాలన కైవసము చేసికొన్నాడు. ప్రభుత్వోద్యోగులకు- దుర్గాధిపతులకు- ఆకలుపెట్టి తనవైపు త్రిప్పు కొన్నాడు. ముది తిరుమలరాయలనుండి సర్వసేనాధిపత్యమును లాగికొన్నాడు. జయావహుడై వచ్చుచున్న రామరాయప్రభువును దారిలోనే బంధింప ప్రయత్నముల చేయుచున్నాడు. వారికినగరమున పురస్కారమే లేకుండు చేయవలయు నని కిట్టుదిట్టములు చేయుచున్నాడు. మరి దాంట్రి

మొదట శివ్యరాజున కెన్నివిధములుగనో సహాయము చేసెడిది. తనభర్త మృత్యుకలదే కాకకడని మాచాయగ విని అప్పటినుండియు సంతత్రద మాపుటలేదు. ఈ విషయముల నన్నిటిని హర్తాహరనిచే వారికి చెప్పిపంపితిని.”

“మంచిపని చేసితివి. ఇక మనము నిశ్చింతగ నుండవచ్చును. మిగిలిన పనులన్నియు వారే మాచుకొనగల సమర్థులు ! అయిన రాజకమారీ ! ఆ విధముగ సహాయము గావించిన యువకు డెవడట ! ఈ విషయనగర వాసియేనా ?”

“అయి యుండనోపు! అబ్బా! ఎంత సహాయము గావించినాడు! ఆ యువకుడు కనబడెనా, ఏమికోరిన నీయగలను.”

“ఏమికోరినను ఒసగగలవా ?” చంద్రలేఖ నవ్వుచు నన్నది.

“ఏమికోరగలడు ? వీరాధిపీరుడు రామరాయసహాయంత్ర సతీమణి నుండి ఏమికోరదగునో అదియే కోరగలడు. కోరినదానిని మన మీయగలము.”

“బాగుగ బడలియన్నాను రాకుమారీ! నేటికి పోగునా?” తిరునులాంబిక నెలవొసగినది. చంద్రలేఖ యేనో అంగోచించు కొనుచు వెళ్ళిపోయినది.

11

రామరాయల సైన్యములు పెనుగొండ చేరినవి. లేపాక్షిశిల్పులు వీరణ్ణాచారియును, అతనితమ్ముడును రాయల

వారి కాశిభ్యము నెఱిగిరి. కళాపోషకుడు రామరాయమహామంత్రి కొన్ని గ్రామమ్ము లాదేవాలయమునకు దాన మొసంగినాడు.

సరిగా మూడు వారముల యనంతర మాయువకుడు మరల రాయల కంట వడినాడు. రాయలు చేతులుచాచి ఆహ్వానించినాడు. ఆయవకుడు కొంచెము వెనుకకు జరిగి నమస్కరించి “స్వామీ! ఒకమనిషి! మీరీపై న్యములతోపాటు పయనింపవలదు. నావెంట వచ్చి పురప్రవేశము గావింపవలయు” ననెను.

“ఏమీ! అపాయమా? ఇక అపాయ మేమున్నది?”

“అది మీరడుగవలదు. నాప్రార్థన మన్నించి నేనిచ్చిన దుస్తుల ధరించి నావెంట రావలయును”

“నీవెవరో చెప్పలేదు గదా!”

“అంతయు దారిలో చెప్పెద రండు”

వెంటనే వ్యాపారి వేషము వేసికొని రామరాయలాయనకుని మెంబడించెను. మరునాడు చీకటి పడు సమయమున పురద్వారమును తప్పించి వేరొక మార్గమున తుంగభద్రదానదినిదాటినాడు. దాటగనే రామరాయలు ప్రతిదినము గూర్చుండు స్థలము గనబడినది. అడుగున పడిన స్మృతులు స్ఫురణకు వచ్చినవి. తీయని భావాలు హృదయసీమాంతరమందు రేగినవి. అశ్వముల నధిరోపించి కొంతసేపు పైకతస్థలిని విశ్రమించిరి.

అదే సమయమున పెనుగొండలో విశ్రమించి యున్న రామరాయలపై న్యముపై క్రొత్తగ పంపింపబడిన తిమ్మరాజు పై న్యము పడినది. నిరాయుధులుగనున్న పై న్యముపై బడి మాఖ్యుల నెల్ల బందీల గావించిరి. మొకటపతిరాయలు బందీయైనాడు. రామరాయలకోసము గాలించినారు. విభ్రాంతతులై విరుప్పణ్ణాచారి నడిగినారు. రామరాయల యుదంతము తనకు తెలియదని మొఱపెట్టినను వినక యాతనిని చిత్రవధచేసినారు అడ్డు వచ్చిన యాతని తమ్ముని గూడ కఱకుకత్తుల కెఱజేసినారు బందీలను నడిపించు కొనుచు విజయనగరమునకు పయనమైనారు.

రామరాయ లేనాటి నుండియో తుంగభద్ర నీటిని త్రాగుచునే యున్నాడు. కాని తానీనాడు తనరెండుహస్తములతో నీటిని త్రాగి దప్పి తీర్చు కొన్నపుడు దాని తీయంద నమునకాశ్చర్యపడినాడు. ఆనందపడినాడు. “గంగానానమ్ తుంగవానమ్” అన్న సామెతకు సార్థక్య మానా డాతనికి తోచినది.

యువకుడు లేచి రామరాయల లెమ్మన్నాడు. ఇరువురు బయలుదేరినారు. రజకవీధిలో ప్రవేశించినారు. కొంతోజీ భవనమును సమీపించినారు. యువకుడు వాహనము దిగిరామరాయలను దిగుమని సంజ్ఞ చేసినాడు. రామరాయలు యంత్రమువలె దిగినాడు. ద్వారబంధము చాటి యువకుడు వంకరలు దిరిగి సూర్యులముగ నమస్కరించి “రండి” అనుచు

లోనికి దూరమైనాడు తరుక్కుని మెఱసివట్లయినది. రామరాయల స్మృతిలో నేదో సత్యము మెఱసివట్లయినది. దూసికొని ముందున కుఱికినాడు. పరుగిడుచున్న యువకుని తరిమినాడు. అప్పటికి వంద్ర లేఖగదిని సమీపించినా డాయువకుడు. గదలో ప్రవేశించుచుండగ పట్టుకొన్నాడు రామరాయలు. ఇద్దరూ లో ప్రతిష్ఠింపఁ గు పరిపోయినది. సత్యము బయట పడినది. రామరాయలు గాఢముగ శ్వాసయమునకు హత్తుకొన్నాడు. హత్తుకొని ఆశంకాశ్రువులు జలజలరాలిచ్చెను. ఆ బాష్పములు తనచేతితో తుడుచుచు చంద్రలేఖ ఆశని చేతులలో - ఆనంద డోలికలో ఊముల యుగించె.

చంద్రలేఖారామరాయల ప్రణయ సమాచారము కొండోడిని ముదిరిపోఁ జేసినది. రాజనగరులో జనుగుచున్న సమాచారిముల నన్నిటిని తెలిసికొనినదికు కొండోడినివే దించినాడు. స్నిహే చెరిస వార్త:- “లియ్యరాజు సైన్యము పెనుగొండలో విశ్రాంతి పొందుచున్న సైనికులపై చీకటి రాత్రు పడి ముఖ్యుల నందఱను బందీలను గొనించుట-సైన్యములన్నియు తిరుగుముఖమై ప్రస్తుతము విజయనగరమునకు ముప్పదిక్రొసుల దూరములో నుండుట” ఇది విని రామరాయలు కదలాడో-కోపముతో-నిండి మండిపడినాడు. తిరుమలరాయలఁ బిలిపించి తమస్వాధీన ముండున్న సైన్యముతో దండము పోడిలవలయునని యజ్ఞాపించినాడు. గురునాడు సాయంకాలము సాగలపురమునకు దక్షిణమున లేండు మళ్ళి

దూరాన పోడు ఘోరముగ సాగినది. బండీల బంధములు
 క్రొందివేయుట జరిగినది. వెంకటపతిరాయలు మరల విజృం
 భించినాడు. తిమ్మరాజు సైన్యములు చాలభాగము తుత్తు
 మురై పోయినవి. మిగిలినవి చెల్లాచెదురై చెట్టకొకడు పుట్ట
 కొకడుగ పాటిపోయిరి. విజయవంతములై రాయలబలములు
 నగరము ప్రవేశించినవి.

తిమ్మరాజుకుః బడినాడు. రామరాయలు నగరమే
 ప్రవేశించి సైన్యముల ప్రోగుచేసికొని యుద్ధమున కేగినాడు.
 వెనుక వెనుక తాను సైన్యము పంపినచో వారిని గూడ
 తఱిగి రామరాయలు తన్నుతప్పక శిక్షించునని తిమ్మరా
 జుహించినాడు. ఇది యదను గాదని పెనుగొండయందు
 జయము గొన్న సైన్యమునకు తిరుగుబాటు సైన్యమని నామ
 కరణమొనర్చిదానినోర్చినందులకు రామరాయల కభినందనలు
 పంపించినాడు.

రామరాయలు వెంటనే తిమ్మరాజును శిక్షించుటకు
 పూనుకొనలేదు. సామంతుల సాదటనో యాశలు జూపి
 యాతడు లోబఱచుకొని యుండుట రామరాయ లెఱుగును.
 ఎదరో దండనాథులకును. పాలెగాండ్రకును ఆశలు చూపి
 లోబఱచుకొని యున్నాడు. శ్రీకృష్ణ దేవరాయల కాలములో
 నమ్మిన బంట్లనిపించుకొన్న దండనాథులు సైత మాతాప
 దులై తిమ్మరాజుపక్షమవలంబించి యున్నాడు. రామరాయ
 లూరలేని సమయమున నెన్ని నూచులు జరిగినవో బాగుగ

సరిశీలింపనిచే రామరాయ లెట్టినిర్ధారణకును రాదు. సలకము తిమ్మయ యిపుడు రాజగు చినవెంకట్రాదికి మేనమామ. రాజమాత వరదాంబిక యన్న. వారిరువురు నాతని పక్షమై యుండుట సహజము. వారి కిష్టుడైన యాతని శిక్షించినచో వారి కిష్టముండక పోవచ్చును. అట్టితటి వారిని గూడ కావన వలసి వచ్చును. అది రాజద్రోహ మగును. వారి రాజ్యమును దురాక్రమణ గావించి నట్లగును. విజయనగ రాధ్రచక్ర వర్తుల వంశమానకే ద్రోహము గావించి నట్లగును. ఇన్ని శంక లచే రామరాయలు తిమ్మయను శిక్షించుటకు వెంటనే పూను కొనక కుట్రల పరిశోధింప వలెనని పూనుకొన్నాడు.

12

చాకలికన్న ! సంఘములో నెంత సీచస్థానము ! సంఘ మెంత కృతఘ్నుమైనది ! మానవు డెంతవిచిత్రజీవి ! శాసనము లకు లొంగునట్లు సద్బోధనలకు లొంగడు ! ప్రేమింపని వారి నెంట దగిలినట్లు ప్రేమించిన వారి ననుసరింపడు ! ధనవంతుల గౌరవించినట్లు ధనహీనుల గౌరవింపడు ! తనశ్రేయస్సుకోస రము పాటుపడు వారిని గౌరవింపడు ! తనకు సేవజేయు వారిని దయతో జూడడు. తన గౌరవమునకును పరిశుభ్రతకును కారణభూతులైన వారికి కృతజ్ఞుడు గాడు. అట్లగుచో మన బట్టల ముతీకిని శ్రమించి పోగొట్టి-రాత్రులు మాత్రము మన మిచ్చు విడికెడన్నమునకును, ఏనాడో పంటపండినపుడు

ఒకటో-రెండో-మూపుల మేరకును-తృప్తిపడి - మనబట్టల ముటికిని బయటికి వెడలగొట్టి గుఱ్రముచేసి మనల పరిశుద్ధులనిపింప జేయు చాకలికి మనమెంత కృతజ్ఞులుగ నుండవలయును? కాకున్న మనబట్టల మనమే యుడికికొన వలయును. లేకున్న చీరపోతులు పడి చచ్చిపోవుదుము!

చంద్రలేఖ! పెరెంతమనోహరముగ నున్నది! ఆపేద పిన్నపుడు రామరాయ లెంత ముచ్చట పడినాడు! ఆ లావణ్యమునకెంత మురిసిపోయినాడు! ఆమెసాహసమునకు, సమయోచిత ప్రజ్ఞకు, ఎంత అబ్బుర పడినాడు! ఆమె ప్రేమభావమున కెంతకృతజ్ఞతాపూరిత మనస్కుడైనాడు!

రామరాయలు చంద్రలేఖకు పూర్తిగ మనసిచ్చినాడు! నిన్నునే మాట యిచ్చినాడు. వివాహమాడి సుసిద్ధుడైనాడు. ఆషమయమును ఆస్థానపురోహితునికి చెప్పి పంపినాడు. తదితర ముఖ్యుల కాషమయము తెలియజేయబడినది. ఎంతప్రేమితున! ఎంతనిరసన!

ఆస్థానపురోహితుడు తాతాచాద్యులకు చంద్రలేఖ శిష్యురాలు. రాజకీయాలతో చేరి చనువుచుండినను ఆమెకు సమమర్యాదనిచ్చిన వాడు గాడు. చాకలికి-అందులో చాకలి కన్నెకు- చదువా అన్న భారముతోని వాడు. చంద్రలేఖ సత్ప్రవర్తనగూడ ఆతని మునుపటి పరివర్తన తీసికొని రాతేక పోయినది. సాక్షాత్ దృష్టిని మూర్ఛకొనవలసిన అవసరముగానికే కనుగలేదు. ఆతడు ఉదారుడు గాడు. సంఘసంగస్కర్త

కాదు. సవర్ణములున్నవాడు గాడు. తాను సమ్మన వానిని నూడే ఆచరించు వాడు గాడు. బాధిత డంతకంటే గాడు. మరి అతనికి సంస్కారభావము లేకలుగును? చంద్రలేఖా రామరాయల సంబంధ విషయము విన్నగానే అతడు చెవుల మూసికొన్నాడు. మనసులో ఏకాగ్రము బయలుదేరినది. కడుపులో చేయిపెట్టి కెలికినట్లుయినది. మెంటనే రాయల గృహమునకు బయలుదేరినాడు.

రామరాయచుహామంత్రి-కొండ్లకోడీ, రామమామాశ్య తోడరవల్లు, మొదలుగాగల సచివపరివేష్టితుడై యున్నాడు. వివాహవిషయమయ్యే చర్చ జరుగుచున్నది. తాతాచా ద్యులు ప్రత్యక్షముకాగానే చర్చ ఆగిపోయినది. ఆచార్యుల వారు మాసికొని నచ్చి “ఎంత అన్యాయము! ఎంత అన్యాయము!” అనుచు ఆసనముపై చదికిలబడి నుదుట చెవుట దుడుచు కొనుచు పైపంచెతో విసరుకొనుచు కూర్చొని రామ రాయలపై తీక్షణదృష్టిపఱిపి సమావేశ సభ్యుల నొకపరి పరి కించినాడు “అన్యాయముమున్నది?” అని రామరాయ లందు కొన్నాడు.

“అన్యాయము కాక న్యాయమా?”

“అన్యాయ మేమున్నది?”

“రాజవంశోద్భవుడు రాజక కన్యకు వివాహమాడుట న్యాయమా?”

“ఏల యాచరాదు?”

“ఉచ్చసీచములు లేవా?”

“అవి మనము తెచ్చి పెట్టుకొన్నవి కావా?”

“మనము తెచ్చి పెట్టు కొంటిమా?”

“మరెవరు?”

“మనపెద్ద లేర్పరిచిన సంప్రదాయమని”

“నేనన్నది గూడ నదే!”

“సంప్రదాయమునకు విరుద్ధముగ ప్రవర్తింతురా?”

“ఇది విరుద్ధము కాదే?”

“విరుద్ధ మేల గాదు? శత్రుయునకు రజకకవ్యతో వివాహమా?”

“శత్రుయుడు ఎవరినైన పెండ్లియాడ నచ్చునని సంప్రదాయ మున్నదిగానా!”

“అది యేనాటిదో!”

“మరి మీ కేనాటిది గావలయును?”

“ప్రస్తుతము సంఘమునగల శిష్టాచారము”

“శిష్టాచారమేది?”

“శిష్ట లాచరించునది”

“శిష్ట లెట్టివాడు?”

తాతాచార్యులకు కోపము వచ్చినది. దానిని ప్రదర్శించుటకు గుండెలు చాలలేను. లోలోపల మండుచున్నాడు. ఇంతలో రామయామాత్యతోడరమ్మల్లు కల్పించుకొని,

“తాతాచార్య! తమబోంట్లుగదా శిష్యులు!” అన్నాడు.

“.....”

“అగ్రహారీకులును- రాజకీయోద్యోగులును- ఇట్టివారందఱును శిష్యులు గదా!”

“అవును”

“తాతాచార్య! మీ అగ్రహారీకు లెట్టిశీలవ తులో తెలియని దెవకి! అక్కడలేని వ్యభిచారము - త్రాగుడు - జూదము - మరొకదోట నున్నవా?”

తాతాచార్యులు ఉడికి పోయినాడు. పైనబడు మృగమువలె రొప్పుచు “అది మీ నియోగబృందమునకు చెల్లును. మా పురోహిత వర్గము అంత నీచతకు దిగలేదు,” అన్నాడు. “అవునాచార్య అవును! నేను చెప్పుచున్న కషయము పవిత్రమైన పురోహితుల గుఱించియే!” అని నవ్వినాడు. ఇంతలో కొండోజీ కల్పించుకొని “అచార్య! మీ పురోహితులలోనే యెందఱును చూపుమందువు? వితంతువుల భ్రాతృహత్యల పాల్పడజేసిన పురోహితపుంగవుల నెందఱు జూపుమందువు?” అని సూటిగా నాతని నేత్రములలోనికి చూచినాడు. ఆ మాట వినగానే తాతాచార్యులు గుమ్మడి కాయల దొంగవలె చల్లనైనాడు. తాతాచార్యుల పెంట వచ్చిన కవి, నరనాథడింకిముడు కల్పించు కొన్నాడు.

“సంఘములో కక్కుర్తికై అరుదుగ జరుగు దురాచారములు ఆ దరణీయములని యేల భావింపవలయు? దుర్మహార్త

బలము వల్ల కక్కుర్తికోసరము విధవతో చెలిమిచేసినచో దానిని వివాహ మాడు మందురా? సీచజాతిస్త్రీతో చెలిమి గలిగినచో దానిని వివాహ మాడు మందురా?"

నరనాథడిండిముడన్న యీ పలుకులకు రామయ్య మాత్యుడు జవాబీయ ను కించు చుండగా కొంఠోజీ యడ్డు పడి "నరనాథా! అట్టిరప్పులు చేసినవా రేజాతివారగుచురు?" అన్నాడు.

"కొంఠోజీ! పొరపాట్లకును స్వభావమునకును భేదము తెలియక మీరు తిరుగుతే లోచున్నాను. ఉన్నతజాతులు పొరపాట్లు చేయుచో అది చారి జాతికి కళంగము గాదు. సీచజాతులు స్వభావము చేతనే అట్టవనులు చేయుచుందురు."

"ఒకే సీచపుటని- తప్పని తెలిసిగూడ-చేయుచు పోయినచో అది పొరపాటుండుమా. స్వభావమందుమా?"

"దానిని స్వభావ మనము, లెక్క చేయుట తన మందుము."

"అదటయెడల నల్లల నేల భావింపరాదు?"

రామరాయ లీసంభాషణమును వినుచున్నకొలది - లోపల బాధయును - కోపమును - ఆతిశయింప జొచ్చినవి. రామరాయలు కోపస్వభావము కలవాడే గాని సమయా సమయముల నెఱిగి మాట్లాడు సంస్కారము గలవాడు. ఎదుటి వారిని పరుషచరణములతో నొప్పింపకయే, మంచిమాటల తోనే యొప్పించుచు. రామరాయలు కళ్ళించుకొని—

"నరనాథా! నినాదములో పసలేదు. జాతినిబట్టి స్వభావ మును నిరూపింప తెలికై నీ పనిగాదు. స్వభావమనగాపుట్టుకతో

వచ్చునది. అది మనతో జూరే పెరుగుచున్నదేగాని నామాస్యముగా వదలదు. బలీయమైన సుస్కృతము వల్ల కొంతవఱకు దాని ప్రాబల్యమును తగ్గిపగలము! హెచ్చింపగలము! స్వభావము కేవలము వైయక్తికము! జాతికంఠయు నొకేస్వభావముండుననుకొనుట యనివేకము. ఆచారసంప్రదాయాది విషయములలో ఏకత యుగజవచ్చును అతేగాని స్వభావములోగాదు. వాతావరణప్రాబల్యము వలన జాతియొక్క ఆచార సంప్రదాయాదు లలవడుటకు వీలున్నది. పెరుగునట్టి వాతావరణము ఆ జీవియొక్క శీలసంపదను మార్చుటలోగాని - మెరుపులోగాని - మిక్కిలి ప్రాధాన్యము వహించు చున్నది. కవియైన నీకు పుట్టినబిడ్డగూడ మన కెవరికిని తెలియకుండ ఒక ఆటవిక కుటుంబములో పెరిగినచో వాడాటవికడే యగును గాని చదువునేర్చి సాధారణముగ నాగరికుడు కాలేక పోవచ్చును! నీకు చేతగాని పను లెన్నియో చేయగలదు. నీవు తినని వెన్నియో తినగలడు! అవి యేల యబ్బినవి? పెరిగిన వాతావరణ ప్రాబల్యమువల్ల. ఒక ఆటవిక జాతిలో పుట్టిన బిడ్డను నీకుగాని - నీయింట నెవరికిగాని తెలియకుండ - నీయింట వదలినా రనుకొందము. అబిడ్డ మీబిడ్డగాదని తెలియదను కొందము. మీయింటి వాతావరణములో పెరిగిన ఆ బిడ్డడు చదువుసంధ్యలునేర్చి మీ యాచార సంప్రదాయాదులు గలిగి యుండును. కొన్ని గుణములు పుట్టుకతో రాక మానవు. అవిగూడ పెరుగునట్టి వాతావరణమునకును సంఘ

వాతావరణమునకును లోబడి, మారుటగాని- పెరుగుటగాని- సంభవించును. ఇందువలన పుట్టుక కెట్టి ప్రాధాన్యము గూడ లేదు. పుట్టుకతో అందరును సమానులే. అందఱకును మొదడు బలము మొదలగునవి సామాన్యముగ సమానమే! వచ్చిన భేద మంతయు పెరుగుటలోనే! సంఘపుకట్టుబాట్లకు లోనై పెరుగుచున్న జీవి - కొన్నియెడల అనుకూలత లకును లోనై మరొకొన్ని యెడల ఆనను కూలతలకును తదను గుణముగ నీ చోచ్చస్థానముల పొందుచున్నాడు. ఈ సంఘపు కట్టుబాట్లు మనము చేసికొన్నవే. పరాన్నభుక్కులకు ఏనాటికిని దెబ్బ తగులకుండ సంఘసూత్రానులను మనమే తయారు చేసికొన్నాము. ఉన్నతకులు అనబడువారు నీచ కులాలను సృష్టించి, అవి ఉన్నతికి రాకుండగ - ఆర్థికముగ పైకి పెరుగకుండగ- సూత్రాలను మనమే తయారు చేసి కొన్నాము. ఎక్కడ పుట్టినవానిని అదే కులమని నిర్ణయించి ఆ వృత్తినే ఆవలంబింపజేసి ఆ వృత్తిలోనే యుడిపోవునట్లు సూత్రాలను మనమే తయారు చేసి కొన్నాము. మనము గల్పించిన కొన్ని వృత్తులలోని వారు ఎంత చేసినను - ఎన్నాళ్ళు చేసినను - ధనవంతులగుటకే పీలు లేదు. చాకలి యెంతచేసినను ధనాధ్యుడు కాలేడు. మంగలి యెంత చేసినను ధనాధ్యుడు కాలేడు. కమ్మరి యెంతచేసినను ధనాధ్యుడు కాలేడు. మేదరి మెంతచేసినను ధనాధ్యుడు కాలేడు. మాదిగ యెంతచేసినను ధనాధ్యుడు కాలేడు. ఇట్టివృత్తు లవలంబించు చున్న వారికి పుట్టినవారి నందే నిలిపివేయుచు వచ్చితిమి. వారిని

వేగే వ్యాపారాదు లవలంబింప నీయమైతియి. చదువుకొనుట కంగీకరింపమైతిమి. ఇక సమానప్రతిపత్తిబోనికి వచ్చుటెట్లు ? ఇటువంటి విషయము లన్నియు పరాన్నభుక్కులైన బ్రాహ్మణుల దుస్సలహాల పాటించి రాచటికము నెఱపుచుండిన దుష్ట రాజులు గావించినారు. “వర్ణాశ్రమధర్మరక్షణాచార్య” ఇత్యాది బిరుదము లంటగట్టి సూర్యచంద్రాదుల వారి వంశ కర్తలుగ బెడకిపట్టి-తృపుల గావించి ఇటుపంటి శాసనముల గావింప జేసినారు. ఇకనైన దృష్టి మార్చుకొని సత్యమార్గావ లంబులగుట శ్రేయస్కురము.

ఇంతకు మునుపు నీవేదో పారపాటున జరిగిన దానిని అంతగా పాటించి, విధవను వివాహ మాడ దగునా యని యుత్తరించి, వ్యభిచారమునకు పనికివచ్చిన విధవ వివాహమున కేల పనికిరాదు ? అది నీచత గాదా ? విడ్డూపదు లట్లు చేసినచో సహింప వలసినదేనా ? బలవంతముగనైన యట్టి దురాచారాలకు ఆ వితంతువుల నంటగట్టి వివాహము గావింప వలసినదే ! ఇకమీదట అట్టివి జరిగినచో నాక్షులతో గూడ నాదగ్గఱకు కొనితెండు. నేను వారికి వివాహమే శిక్షగా విధింతును. అది మన శాస్త్రసంస్కృతము గూడను భర్తమృతిచెందినపుడు అన్యపతిని గ్రహింపనగునని పరాశరస్మృతియందే గలదు. నీచస్త్రీతో సంబంధము తలస్థించునో ఆస్త్రీని వివాహమాడ దగునా యని గూడ నంటివి. స్త్రీవిషయములో జాతిభేదమును పాటించగూడదని మనశాస్త్రములే తెలుపు చున్నవి. స్త్రీ

యేసంఘములోని దైవను గణ్యము : : 3 దే! అది స్వీకార్య
మాణము, అని మనుధగ్యశాస్త్రము చెప్పుచున్నది నీదో
చ్చతలనగా నేమి? ధనము విషయమున గలదు. విద్య విష
యమున గలదు అంతేగాని పుట్టుకలో గలదా! అందఱును
యోనిజులు గదా! అందఱును చచ్చిన తర్వాత మట్టిలో
కలియుదురు గదా! అందఱును ఇదేగాలి-అదేనీరు - అదే
ఆహారము అవిసరముగదా!

తాలాచార్య! ఏది న్యాయమో, ఏది యన్యాయ
మో ఇకనైన తెలిసికొనుడు. మీ కనుకూలముగ నున్నంత
కాలము పూర్వాచారప్రకారము పోవలె నందురు. అవసరము
ననుసరించి ప్రాతసూత్రాలకు సవరణల ప్రతిపాదించి సంఘ
మును మోసముచేయుచు- మీస్థానములకు భంగము వాటిల్ల
కుండ చూచుకొనుచుందురు. ఇట్టి అన్యాయమున కెప్పుడు
గూడ నెదురుకోలు సంభవించుచునే యుండును. బుద్ధులహా
త్ముడు జన్మించినాడు. మానవత్వమన నేమో బోధించి
మానవులలో సమత్వము - పరస్పరప్రేమ - జీవకాయణ్యము
స్థాపించి పోయినాడు ఆమహనీయునిపై ఈపురోహితసంఘము
కత్తి గట్టినది. ఆమతములో దొంగలవలె కొండఱు ప్రవే
శించి-ఆమతము పేట దుర్మార్గములు చేసి-దానికి చెట్ల
పేరు తెచ్చి-కడపటికి ఈదేశములోనే దానికి స్థానము లేకుండ
చేసినారు. తఱువాత పాశ్చాత్యసంఘమున క్రీస్తుభగవానుడు
పుట్టి బుద్ధుని సూత్రముల పాటించి బోధించినాడు. సత్యసం

బంధమైనదియును-ధర్మసంబంధమైనదియును-అయినదే ప్రపంచమున మనుచుండును. దానికి విరుద్ధమైనది అపుడపుడు తలయెత్తినను దెబ్బ తినుచునే యుండును. ఈనాడు మరల మానవసమత్వపు దినములు వచ్చుచున్నవి. ఈకాలవాహిని కెవ్వరును ఎదు రీవలేదు. ఈ ప్రవాహ మంతకంతకు అభివృద్ధియై కొలది శతాబ్దములలో పరిపూర్ణమైన స్వేచ్ఛాస్వాతంత్ర్యములను - సర్వవిషయములలో సమత్వమును వెలయింపగలదు. ఈ సుస్కరణాహామమునకు నాయీ వివాహ మొక్క సమిధ.”

ఇట్లనుచునే రామరాయలు ఆసనముపైనుండి లేచినాడు. అదే గంభీరవదనముతో తొపలి కేగినాడు.

13

వీవాహ మత్యంతవైభవముగా జరిగినది. పురుషునను అంతఃపురమునను అ. జడి బయలుదేరినది. పరిస్థితు లవగాహనము చేసికొన్న తిరుమలాంబిక యాగీకారమును చూపినది. కాని ఈ వివాహమునకు ఉన్న శులమని భావించువా రెల్లరును వ్యతిరేకులు. సామాన్యుల మనుకొను వారును, అధము లనుకొను వారును అనుకూలురు. ఈ తరగలవా రందఱును పై తరగతివారి చేతులలోని వారు. వ్యక్తిత్వము లేనివారు. రామరాయలు కనుకూలముగ భావింప గలవారే గాని భాషింప సాహసము లేదు. వారినుండి సహకారము లేకపోయినను సద్భావము మాత్రమున్నది.

ఈ వివాహము సాఫీకముగ నే కాదు, రాజకీయముగ గూడ గొప్ప సంచలనము లేవదీసినది. రాజవంశీయులలో అజ్ఞానము గలిగినది. దండనాథులలో ఔదాసీన్యము పొడచూపినది. దీనిని అదనుగ ఉపయోగించి చింతిమ్మరాజు అందఱును రామరాయుడు పిమ్ముఖులుగ చేయదొడగినాడు. తాతాచార్య సరనాథ డిండిముల సాయముతో విజయనగర సంఘము నంతటని దాదాపు పిమ్ముఖము గావించినాడు. సంఘమున పలుకు బడిగలవారు చాలమంది ఈ వివాహమును హర్షింపలేదు. రామరాయపక్షమున నండిన దండనాథుల నందఱకును గూడ పిమ్ముఖత్వమును బోధించియు ఆశల జూపియు లోబఱచు కొన్నాడు తిమ్మరాజు. వాతావరణము నంతటని అప్రియముగ మార్చివైచినాడు.

ఈ వైముఖ్యము రామరాయల పట్టుదలను హెచ్చింప జేసినది. తిరుమలాంబిక మేడప్రక్కనే చంద్రలేఖను మేడ గట్టించినాడు. అది విశాలమైన సాధము. భవనమంతయు చలువ రాతి చెక్కడముతోనే తయారు చేయ బడినది. శిల్పచాతుర్యము వర్ణనాతీతము. అందలి స్నానఘట్ట మతి రమ్యాకృతి గలిగి యున్నది. శయ్యాగారమున పొదిగిన మణులు విద్యుల్లేఖకాంతిసదృశమైనవి. అందు పొందించిన దర్పణములు చాల విలువైనవి. అందుండి తిరుమలాంబిక యంతఃపురము నకు భూవివరమార్గము గలదు. ఆ భూవివరమార్గమధ్యము నుండి యిరువైపుల లంఖాకార వివరమార్గము లున్నవి. ఈరహస్యమార్గము లతి రహస్యములు.

కొంతకాలము గడచినది. గూఢచారుల సంఘారము ప్రబలినది. రామరాయ లేక్షణ మొక్కడ నేను చేయుచుండునో తెలిసికొనుటకు గూఢచారులు జాగరూకలై కనిపెట్టి తిరుగుచున్నారు. వీరిలో రాజవదన యగ్రగణ్య! రాజవదన కొన్ని రహస్యములు కనిపెట్టినది. “సీభర్త రహస్యమార్గములదప్ప అన్యమార్గల దిరుగవలదని చెప్పము.” అని తిరుమలాంబికకు సలహాగూడ నిచ్చినది. రామరాయల కొఱకు గూఢచారులు వట్టుదలగ పనిచేయు చున్నారని గూడచెప్పినది. మరికొన్ని రహస్యములగూడ జెప్పినది. తాను తిరుమలాంబిక పక్షమేమని నమ్మించినది.

ఇట్లాదుమాసాలు సాగినవి. ఇప్పటికి చినతిమ్మరాజునకు ధైర్యము వచ్చినది. సైన్యములో చాలభాగమును, దండనాథులలో చాలమందిని తనపక్షము చేసికో గలిగినాడు ఇక రామరాయల గృహముపైకి దూకి చెఱపట్టినను పట్ట వచ్చు ననుకొన్నాడు. రామరాయల కెదిరించు బలము లేదని నమ్మకము గలిగిన తర్వాత రాజయిన చినవేంకటాద్రి దగ్గఱకు వెళ్ళి “రామరాయలను పదవీముక్తిని గావింపుచు”ని సలహా నిచ్చినాడు. చినవేంకటాద్రి పిన్నవయస్కుడు. అయినను చాల తెలివి గలవాడు. తనకు మిత్రులెవరో శత్రులెవరో తెలిసికొన్నవాడు. చినతిమ్మరాజున్న తనకంతగ కిట్టదు. కాని తన తల్లిమాట జవదాట నేరని ధర్మచుతావలంచి, తనతండ్రి యొక్క హతాన్తరణమునకు చినతిమ్మరాజే కారణభూతుడని

వినియన్నాడు. ఆవిషయమున తనతల్లి గూడ మానము వహించు చున్నది. చినతిమ్మరాజుకుట్రల అదివఱకు వినియన్నాడు. ఇపుడు స్వయముగ చూచు చున్నాడు. తనకును తన సామ్రాజ్యమునకును రక్షణకర్త రామరాయలే యని యతని నమ్మకము. చినతిమ్మరాజు కంటె రామరాయలు ఉన్నతవంశసంజాతుడు. ఉన్నతవంశముతో వివాహసంబంధము గావించు కొన్నవాడు. ఉన్నతుల సలహా శిక్షణలలో పెరిగిన వాడు. వివేకము నార్జించిన వాడు. శౌర్యధైర్య సాహసాదిగుణసంపన్నుడు. వీనికితోడు ఉదారమనస్కుడు.

రామరాయల భయముచల్లనే సలకము చినతిమ్మరాజు తన నింతవఱకు బ్రతుక నిచ్చివాడని వెంకటాద్రి యభిప్రాయము. ఆ యభిప్రాయమును బయటికి పొక్కునిచ్చినచో తనకు తక్షణమే అపాయము, అందుచేత చాల భయమనస్కుడై కాలము పుచ్చుచున్నాడు. రామరాయల పైకి రెండుసాగులు తిమ్మరాజు పై న్యముల వంపిన సంగతి అతనికి మొదట తెలియదు. తరువాత తెలిసి బాధ పడినాడు. ఆవిషయము తన తల్లికి తెలియ జేసినాడు. తల్లికి రామరాయలన్న నిష్ఠము లేదు. తనకొడుకుయొక్క సామ్రాజ్యమును హరించునేమో యన్న భయ మామెకు గలదు. తన్నయన్నయే తనకొడుకుయొక్క సామ్రాజ్యమును కాపాడ గలడని యామెకు నమ్మకము. అందుచేతనే అన్ని వ్యవహారములను అన్న చేతిమీదనే నాగుట కొఱకై ఏర్పాట్లు గావించినది.

వేంకటాద్రిరాయలు చినతిమ్మరాజు సలహా పాటించలేక పోయినాడు. వానినుండి యపాయము సంభవించ వచ్చునని తెలియక పోలేదు. అందుకని తనయాత్మను చంపుకొని అటువంటి యుత్తరు వీలేక పోయినాడు.

చినతిమ్మరాజు చినవేంకటాద్రి తనచేతిలోనికీలుబొమ్మయని యింతవఱకు తలచినాడు. ఈనా డాతని చర్యజూచి చకితుడైనాడు కాని దోమాత్రమును అధైర్య పడలేదు. తానుగోరింది రాజుచే నుత్తరువు కిప్పించ వలెనని. అది లభింపని నాడు తానే రామరాయలను తఱిమివేయింపగలడు వీలుపడినచో చంపింప గలడు. తనకిప్పు డంత బలమున్నది. విజయనగరసామ్రాజ్య మంతయు తన మాటపై నున్నది. రామరాయలపై విముఖత్వముపుట్టించుట తెన్నియో విధములనెన్ని చోట్లనో నేటపినాడు. ఈనాడు రామరాయలను రహస్యముగ నెదుర్కొని చంపి చినను దిక్కులేదని యభిప్రాయ పడినాడు కాబట్టియే చినవేంకటాద్రి తన సలహాను పాటించనపుడు మనసులో నవ్వుకొన్నాడు.

రామరాయలపై ప్రజానీకములో ఒక విధమగు విముఖత్వము ప్రబలిన మాట నిజమే! అయినప్పటికిని ఆయన యెడ గౌరవభావమును అభిమానమును పూర్తిగ నశించినదని చినతిమ్మరాజును, ఆతని అనుయాయులును భావించినారు. కొండాజీ తన బలమును కేంద్రీకరించుకొనుచున్నాడు. రామరాయమాత్యతోడరమ్ములు తన పలుకుబడిని బాగుగ విని

యోగించుకొను చున్నాడు. సర్వసేనాధిపతి తిరుమలరాయలు గూడ కొంత సైన్యమును చేతియం దుంచుకొనియేయున్నాడు.

14

అమావాస్య యొక్క ప్రత్యేకత శ్రావణ భాద్రపద మాసముల లోనే! ఆ శ్రావణమావాస్యనాడు ఆ కాశము గూడ మేఘావృతమై యున్నది చీకటి చుట్టును వ్యాపించి కన్ను పొడుచుకొని చూచినను ప్రక్కనున్న వస్తువు కన బడుట దుర్ఘటముగ నున్నది. ఆ సమయమున రామరాయలు అతి జాగరూకతతో సాయుధుడయి యే తిరుమలాంబిక యంతః పురమున కేగుచున్నాడు. తిరుమలాంబిక యుద్యానవనము నుండియు చంద్రలేఖ యుద్యానవనము నుండియు నదేసమయ ములో అదే అంతర్ద్యూతమున వైరి సైనికులు ప్రవేశించినారు. లంబమార్గములనుండి గూడ ప్రవేశించినారు. సరిగా వారటు నుండియు, వీరిటునుండియు వచ్చి మధ్యలోనికవాటమునతిజాగ రూకతతో చిటుకుమనకుండ తెఱచినారు. రామరాయలను మధ్యలో నిఱికించు కొన్నారు. చీమచిటుకుమన్నను రామ రాయలు వినగలిగి యున్నాడు. తన కపాయయ సంభవించిన దని తక్షణమే కనుగొన్నాడు. తానేమో భూవిపరచతుష్పథ మున నున్నాడు. ఎదురుగను, కుడి యెడమల నుండి యును వచ్చిన వైరిభటులు ముందే తానేగవలసిన మార్గము నాక్రమించి యున్నారు. ఇక తన కెటుపోవుటకును వీలులేదు.

వెనుక గూడ నడుగుల నడి పినవచ్చినది. ఆ భూమార్గము నాలుగడుగుల వెడల్పును ఎనిమిదడుగుల యెత్తును గలిగి యున్నది. అందు కరవాలము ద్రిప్పట గూడ కష్టము.

ఇపు డెదుటి సైనికులు దివిటీ వెలిగించినారు. ఆ వెలుగులో రామరాయులందఱ మొగములు చూచినాడు. త్రొత్తగ తిమ్మరాజును చేరిన యిరువురు యోధులనుజూచితల పంకించి నాడు. అందఱ నుద్దేశించి “మీరు ముందు కడుగిడుచో మీ తలలు మీవిగావు. మీరు వచ్చిన దారినే పొండు” అన్నాడు. ఇంతలో వెనుకనుండిన సైనికులు హఠాత్తుగ పైబడి రామరాయల నిరాయుధుగానించినారు. బంధింతమని యనుకొను చుండగా భూమార్గద్వారముఖములనుండి యలబడి వినవచ్చినది. భటులు వచ్చి రామరాయమంత్రిసైన్యములు ద్వారము గాచుచుండిన తమసైన్యముల చంపినవనియు ద్వారములనిండ వరిగడ్డి త్రొక్కి అగ్ని క్రుక్కి బిలముల మూసి వేసి రవియు చెప్పినారు వైరి సైనికులెల్లరు భయభ్రాంతులయినారు. ఇక పైనుండి వచ్చు నూదరవల్ల లోపలి సైన్యములు ఉడికి యుడికి చావవలసినదే! తామందఱును నిశ్శేషమగుట తప్పదని యెల్లరును భయ సంభ్రమాన్వితులైనారు. కొంచెముసే పటు నిటు కాళ్ళుగాలిన పిల్లులవలె తిరిగి ఎక్కడివా రక్కడ బొమ్మలవలె నిలబడి పోయినారు. ఇంతలో వరిగడ్డి యూదర సమీపింప నొడగివడి. అంతకంతకు పొగదట్టమై భూమి పోయినది. అందఱును ఉక్కిరి చిక్కిరి

యగుచున్నారు. హఠాత్తుగ ఒక ద్వారము తెరువబడినది. అంతకంటే వేగముగ రామరాయు లంభర్పార్గములోనికి లాగ బడినాడు. అంతకంటే హఠాత్తుగ మగల తలుపులు మూసికొన్నవి. చిత్తదువులోని రూపముల వలె అదఱును నిశ్చేష్టులై చూచుచున్నారు. లోపలికి లాగబడిన రామ రాయల హృదయముపై చేయి పడినది. రామరాయల వీపును తనపక్షమున కానించుకొన్న వ్యక్తి “నేను” అనిగానే రామ రాయలు హఠాదానందాతి శయమున నావైపు తిరిగి ఆ వ్యక్తిని గాఢాలింగనము చేసినాడు. “నాప్రాణముల రెండవ పర్యాయము కాపాడిన సీకేసు బహుమాన మిమ్మూదువు చంద్రలేఖా?” అని ముద్దిడుకొన్నాడు.

“ఈ రహస్యమార్గమును నీవు కొట్టించితివా?” అని సాశ్చర్యముగ నడిగినాడు చంద్రలేఖ గుండె యెంత తీవ్రముగ కొట్టుకొనుచున్నదో రామరాయల గుండె యాత నిబ్బరముగ నున్నది. తొందరపాటు సూచించు గొంతుకతో “అన్నివిషయముల గుఱించి తర్వాత ముచ్చటించుకొన వచ్చును. ప్రస్తుతము పరుగిడుడు.” అని చేయి లాగినది. అగమ్యగోచరముగ రామరాయలు సత్వరముగ నామె మెట నడిచినాడు. ద్వారముఃఖమున, పన్నిన రెండు ధవళాశ్వములు నిలిచి యున్నవి. ఒక్కదాని నెక్కుమని యువక వేషముననున్న చంద్రలేఖ కొరినది. తక్షణమే వారు తుంగభద్రదానదీతీరమును చేరినారు. రామరాయు లనుదినము గుండ్చుండి ఆలోచించు స్థలమునకే

చేరినారు. అశ్వావరోహము గావించి కూర్చున్నారు. చంద్ర
లేఖ దీర్ఘముగ నుచ్చాసము గావించి “ప్రస్తుతము గండము
తప్పించుకొన్నాము, ఇక రెండునిమిషములలో మరి యిక్కడ
నుండి వెళ్ళి పోవలసియున్నది” అన్నది.

“అది నాకు తెలియుచునే యున్నది. ఇంతకుముందేను
జరిగినది?” అని రాయలవా రడిగినారు.

“రాజవదన మన రహస్య మార్గముల కనిపెట్టిన
దన్నంతవఱకు మీకు తెలిసియే యున్నది. ఏక్షణాన నైన
సైన్యములను పంపును అనినేను కడు జాగరూకతతో కనిపెట్టి
యుంటిని. నాలుగు దినాలవా టేమియును జరుగలేదు. దాని
రహస్యపు సంచారమును నేను కనిపెట్టితిని దానికి తెలియుట
యిందుకు కారణము. అందుకే నాలుగుదినములుగ మీరు
భూమార్గముల సంచరించుట కిష్టపడనిది గూడ రాత్రి మీ
రటు వెళ్ళిరో లేదో మన యుద్ధానవనద్వారము పైకెత్తి
సైనికులు దిగుట కనిపెట్టితిని. నేనిదివఱకు పన్నిన వ్యూహము
ప్రకారము తటాలున రహస్యమార్గముల నాలుగుముఖములను
పరీక్షింప సైనికులను పంపి వానిద్వారాగూడ సైనికులు లోని
కేగి యుండుట తెలిసికొంటిని. వెంటనే సైనికులను లోనికి
దిగవలదనియు, ద్వారముఖముల నుండి పైకి వచ్చువారిని
మాత్రము నఱుకవలసిన దనియు, కొందఱు మాత్రము బిల్ల
మార్గముఖముననుండి మిగిలినవారు చుట్ట పట్లనున్న చెట్ల
నడుమ నాగి యుండువలసినదనియు, పైకి సైనికుల జట్టు మరి

ఘోరమైన వచ్చినపుడు తగుల వలసినదనియు, నా దేశించితిని. 'వెంటనే బిలము ఖముల వరిగడ్డితో దట్టముగ త్రొక్కి రగులబెట్టి యాదర బెట్టుడనియు నాజ్ఞాపించితిని. నేను కొంతమందితో మన తోటలోని బిలమార్గముఖమునకు పోగా బిరబిర నడచి పోవుచున్న రాజవదన కనుపించినది. ఆమెను పట్టి నాప్రాసాదములో బంధించుమని యాజ్ఞాపించి ఈ నూత్న బిలమార్గమున లోనికే తెంచితిని. బిలమార్గ చతుష్పథము నానియున్న ద్వారమున చెవియొగ్గి వింటిని. అప్పటికి బిలముఖముల నుండి యాదర వచ్చినదేమో లోని పైనికులెల్లరు ఊక్కిరిచిక్కిరి యగుచున్నారు. నేను కొంచెముగ ద్వారము తెరిచి చూచితిని. అందఱును చిత్తరువులోవలె నున్నారు. కాగడాపెలుగున భయభ్రాంతులై యున్న యందఱ మొగములు జూచితిని. మీరు మాత్రము నిర్భయులై నాద్వారము నొద్దనే నిలబడి యున్నారు. తటాలున మిమ్ముల లాగి ద్వారబంధము గావించితిని. తర్వాత తలుపును పగులగొట్ట ప్రయత్నించిన ధ్వనులు వినిపించినవి."

"ఈ బిలమార్గము నెపుడు త్రవ్వించితివి?"

"మనరహస్యమార్గములు రాజవదన కనిపెట్టిన తర్వాత"

"అనగా నయిదు దినములలోనే!"

"అయిదుదినములు తక్కువకాలమా ప్రభూ?"

"చంద్రలేఖా! రాజకీయవిషయములలో నీ మేధాశక్తి యమోఘముగ పనిచేయుచున్నది. నీ సాయమున నే నెన్ని ఘనకార్యములనైన చేయగలను"

“అది మీ యుదారస్వభావము ! రాజా ! మీ రిటనుడి తక్షణమే పోవలయును.”

“ఎక్కడికి పోవలయునా యని యోచించు చున్నాను.”

“మీరు ముందుగ కందనోలుకు వెళ్ళవలయును. ఆతర్వాత మిగిలిన విషయముల చూచుకొన వచ్చును.”

“మనము పారిపోయితిమని భావిత, రేమో !”

“రాజకీయపు పెత్తనం కేను మీరు నేర్పలనా మహా రాజా ! సహాయము కొఱకు పోవుచున్నారు. బలమును పెట్ట తీసికొనినచ్చిన గదా తిమ్మయను లొంగదీయుట ! మీరు వెంటనే కందనోలుకు వెళ్ళవలసి యున్నది.”

15

రామరాయలు తుంగభద్రను దాటినాడు. ఊరగవని కించుక దూరాన కొంద తొళ్ళికు లుంట గమని చి కత్తిదూసి జాగ్రత్తగ గుట్టముచు నడిపించుకొనుచు వచ్చుచున్నాడు. తాను వారిని సమీపించు చున్నను వారిలో సంచలనము కనబడలేదు. తనను వారు గమనించు చున్నారు. వారిని మించి ముందుకు సాగించో వెరుకనుండి తరుముచు రేమో యని భావించి గుట్టముచు నిలిపినాడు. ధీరగంభీరస్వరముతో “ఎవరక్కడ” యన్నాడు. “రామరాయప్రభూ ! మేము, మీ తమ్ములును నేనును - అన్న రామయ్యామాత్యై తోడర మల్లు కంఠధ్వని వినిపించినది, రామరాయ లత్యంతానంద

ముతో వారిని సమీపించి “మీరెట్లక్కడికి రాగలిగితిరి ?” అని ప్రశ్నించినాడు. “మీరే ఇక్కడ కలిసి కొమ్మన్నారని మాకు వర్తమానము వచ్చినది. అదేగాదు, మన మందఱు మును కందనోలుకు వెళ్ళవలసి యున్నదని మీ వార్తగ మాకువార్త.”

రామరాయ లాయాజ్ఞ నిచ్చియుండలేదు. అది చంద్ర లేఖ నిర్వహించిన ప్రజ్ఞ యని యూహించినాడు పెంటనే బయలుదేరి తెల్లవారక ముచుపే యందఱురు కందనోలు చేరినాడు. ఆ మఱునాడు సోవరులందఱురు రామమామాత్యు నితో కూర్చుండి కర్తవ్యముగూర్చి యాలోచించినాడు. తమ బంధువులయిన యావద్దుర్గాధిపతులకును - స్నేహితులకును - విజయనగర సామ్రాజ్యసంక్షేమకాంతౌపదులును అయిన దుర్గాధిపతులకును-సామంతులకును-పాలకాధికారులకును- ఒక్కొక్కరికీ, వార్తనంపి పిలిపించినాడు. అవసరవిషయమునెల్ల బోధించి తిమ్మయను శిక్షింపవలసిన యవసరమును విశదపఱచి ఉన్ముఖుల గావించినాడు.

ఒక్కొక్క సామంతరాజు వేయియేరుగులను, పదివేల గుఱ్ఱములను, ముప్పదివేల పదాతులను- ఒక్కొక్క దుర్గాధిపతియే నూరే యేగులను, అయిదువేల యశ్వములను, ఇరువది వేల పదాతులను-ఒక్కొక్కపాలకాధికారుడు మున్నూ రేనుగులను రెండువేల గుఱ్ఱములను, పదివేల పదాతులను - సమకూర్పవలయును, వారి యస్పతి లెక్కప్రకారము పదివేల యేనుగు

లును - లక్షగుఱ్ఱములును - పదిలక్షలకు మించి పదాతులును అయినవి. పై దండయాత్ర యెప్పుడు వెళ్ళవలయునో తరువాత తెలిపెదననియు అందఱును సిద్ధముగ నుండవలయు ననియు రామరాయలు చెప్పి వారి వారి స్థానములకు వారిని పంపి వేసినారు.

16

రామరాయలు విజయనగరమునుండి యదృశ్యుడైనాడు. తిమ్మరాజు నిక పట్ట పగ్గములు లేవు. అతని కత్తి కెరుడు లేదు. అతని మాట కెదురు లేదు. రామరాయలు అదృశ్యుడైన రెండవనాడే గొప్ప పిందు గావించినాడు. తనకు సహాయము చేసినవారి నందఱును ఆహ్వానించినాడు. వింతవింత పానీయములకై ఆరాత్రికి రాత్రియే పోచ్చుగీసువారి కడకు పసి తెప్పించినాడు. త్రాగి యందఱును తందనాలాడినారు.

తాతాచాడ్యుల కావిందు నచ్చలేదు ఆనాటి ధోరణి యేమాత్రము నచ్చలేదు. రామరాయలు అదృశ్యుడైన యనంతరముగాని ఆయన యావశ్యకత యితనికి బోధపడ లేదు.

రాజయిన చినవేంకటాద్రి ఆవిందులో పాల్గొనక తప్ప లేదు. అతనికావిందు విషప్రాయముగ నున్నది. ఆనాటి ధోరణి యేహ్యప్రాయముగ నున్నది. రామరాయల యదృశ్యవార్త మొదట విని చకితుడైనాడు. ఇయభ్రాంతుడైనాడు.

వరదాంబిక యానందించినది, దాగుదాసీజనములకు బహుమానముల పంచినది, ఇక తనకొడుకు ఏకచ్ఛత్రాధిపతియని తృప్తి పడినది. తనయన్న మహామంత్రియని యానందించినది. తన పుత్రులకు తిరుగులేదని యుబ్బిపోయినది.

తిరుమలాంబిక తనభర్త యదృశ్య మైనాడని వినగానే యెట్టిమార్పులను కనబటవలేదు ఆమె కావించుము ముందే చంద్రలేఖ వలన దెలిసినది. రాజవదనను తలచుకొని మనుష్యుల నమ్ముటే ప్రమాదమని నిర్ధారించుకొన్నది ఇపుడు దనకూట చంద్రలేఖయే!

రాణీతిరుమలదేవియు, చిన్నాదేవియు అంతగా భయపడలేదు. ఇట్టివి వారికి పరిచయమే! రామరాయల శక్తి వారెఱుగుదురు, అతని శక్తియుక్తులపై వారికి విశ్వాస మున్నది. చిన తిమ్మరాజు త్వరలో శిక్ష పొందగలడని వారి విశ్వాసము.

రామరాయల పక్షియు లనేకులు చెఱపెట్ట బడిరి. చాలమంది తప్పించు కొనిరి. చంద్రలేఖతండ్రి కొండోజీ బంధితుడైనాడు. మరికొంతమంది దండనాథులు బంధితులైనారు.

ఇక చినతిమ్మరాజు తన పరిపాలన మొదలు పెట్టినాడు. రామరాయల పట్టుకొను ప్రయత్నమున కొంత సైన్య ముంచి నాడు. చినవేంకటాద్రి రాజుగ నున్నాడన్న విషయము గూడ విన్నవించి తానే రాజుగ శాసింప మొదలిడినాడు.

మొదట తాను చేసినది ప్రజలపై పన్ను లెక్కువ చేయుట! విజయనగరసామ్రాజ్యప్రజ లిప్పటికీ తక్కువ కాని

పన్నులు కట్టుచున్నారు. సేనాబల మభివృద్ధి పొందుకొలది, సామాన్యులపై పన్నుభార మధిక మగుచుండును. ఇపుడా భారమునకు తిమ్మరాజు ధనాశ తోడైనది. ప్రజ లాందోళన చెందిరి. పన్నులనుండి మినహాయింప బడిన అగ్రహారికులను గూడ పన్నుల కట్టుచున్నాడు. భూమిని, పంటను, అనుభవించు చుండి నపుడు పన్నేల కట్టరాదని తిమ్మరాజు వాదించినాడు. వృత్తిపన్ను గూడ వేసినాడు. రామరాయల సత్కృతి భావించిన సామంతుల నధికముగ కప్పము లిమ్మని వీడింప జొచ్చినాడు. బహమనీసుల్తానుల తోడను, పోర్చుగీసువారి తోడను సంధియేర్పాట్లు గావించుకొన్నాడు.

ఈచర్య చాలమంది సామంతులకు నచ్చలేదు. నచ్చని సామంతుల చేతి పెట్టించినాడు, కొంతమంది కనుగ్రుడ్లు వీకి వేయించినాడు. కొందఱు సంగవికలుల గావించి కారాగారమున త్రోసినాడు. నమ్మించి పిలిపించి యీ విధముగ చేయుట చూచి చాలమంది గర్హించి తిరుగుబాటు లేవదీయుటకు ప్రయత్నము సాగింప మొదలిడినారు.

ఇట్టి దుష్టపరిపాలన దాదా పాదుషాసాలు సాగినది. విజయనగరసామ్రాజ్యమునకు గ్రహణము వట్టినట్లు తిమ్మరాజు క్రమించె నని అందఱును భావించినారు ఈ దుష్టగ్రహ మెప్పుడు తొలగునా యని దేవునిప్రార్థింప మొదలిడినారు. లెక్కకు మిక్కిలిగ ధనరాసుల విరజిమ్ముచు ధనాశపడులగు కొందఱు సామంతులను, కొందఱు దండనాథులను - చేతిలో

నుంచుకొన్నాడు తిమ్మరాజు. రామరాయల వివాహవిషయమున విరక్తుడై తిమ్మరాజుతో చేతులు గలిపిన తాతాచార్య సరనాధడిండిమాది కవిపండితాదులు కొంతమంది యతి విరక్తి జెంది మరల రామరాయల రాకను నిరీక్షింపసాగినారు.

తాతాచార్యుడు లిపుడు తిరుమలాంబికపక్ష మవలంబించినారు. తిరుమలాంబిక చంద్రలేఖ సలహా పాటించి తాతాచార్యుడులచే కొలువుకూటములోని తదితర ముఖ్యులను గూడ తమపక్షమునకు త్రిప్పుకొన నెంత చేయవలయునో యంతయు జేసినది. వీరందఱు రామరాయలను పైచ్య సమేతముగ రావలసినదని చెప్పి సంప నిర్ధానించు కొన్నారు. వీరి ప్రయత్నమునకు రాజైన చినవెంకటాద్రి గూడ నోహద మిచ్చినాడు. ఇతఁతో తిమ్మరాజు చినవెంకటాద్రిని చెఱపట్ట నున్నాడన్న వదంతులు వ్యాపించినవి. ఇదివిని వరదాంబిక గూడ సంచలించి పోయినది. తనయెడ గూఢ నిదనఱకు కంటె భిన్నముగ ప్రవర్తించుచున్న తన యన్నను చూచి యిపుడు భయపడ సాగినది. ఇపుడు తన తోడికోడండ్ర యంతఃపురమువకును, తిరుమలాంబిక యంతఃపురమునకును రాకపోకలు సాగింప మొదలిడినది.

ఒకవారము తిరుగక మునుపే పిడుగు వంటి వార్త విన్నది. తన సోదరుడు చినతిమ్మరాజు తన కుమారుని చెఱలో పెట్టించినా డన్నవార్త నగరమునందంతటను పొక్కినది. ఎక్కడుండెనో జాడమాత్రములేదా. వరదాంబిక

గుండె లంపుటిల్లి పోయినది. భూమిపై కాళ్ళూనలేదు, తనకు దిక్కే తోచలేదు. రామరాయలకు చెప్పిపంప మొగము చెల్లలేదు. గత్యంతరములేక ఆశేషధనమును అరణముగ జూపుచు బీజా పురముల్లాను సహాయము కోరినది.

17

అల్లావుద్దీన్ ఇష్ట దక్షిణహిందూస్థానమును దోచు కొన్నాడు ఆతర్వాత మహమ్మద్ బిన్ తుగ్లక్ దోచుకొనుటయే గాక దక్షిణదేశమును కొంత ఆక్రమించినాడు. ఆతని సేనాని- గుల్బర్గాపాలకుడు- అబుల్ మజఫర్ అల్లావుద్దీన్ బహమక్ షా (హసక్) అనువాడు స్వతంత్రించి బహమనీరాజ్య మేర్పరిచినాడు. అతని తరువాత పాలకుడైన మహమ్మద్ షా విజయనగరపాలకుడైన మొదటి బుక్కరాయలతో యుద్ధమునకు దిగినాడు. విజయనగరముపై బడి నాలుగులక్షల హిందువులు చిత్రవధ గావించినాడు. అప్పటినుండి యీ హిందూ మహమ్మదీయరాజ్యముల మధ్య పచ్చిగడ్డివేసిన భగ్గున మండుచుండెడిది.

దాదాపు కడపటిసుల్తానైన మూడవ మహమ్మద్ షా కాలములో ఆతని రాష్ట్రపాలకులు స్వతంత్రులైరి. బీజాపూర పరిపాలకులు ఆదిల్ షాహీలను పేరుతోడను - అహమ్మద్ నగరపాలకులు నిజాం షాహీలను పేరుతోడను- నీరార్ పాలకులు ఇమద్ షాహీలను పేరుతోడను- గోల్కొండపాలకులు కుతుబ్

షాహీలను పేరుతోడను- స్వతంత్రించిరి. కడపటి బహమనీ సుల్తాను కలీముల్లా బీదర్ పాలకుడుగ నుండెను. అతని యనంతరము బరీద్ షాహీ వంశ మట స్థాపిత మాయెను.

మహమ్మదీయ మతాభినివేశమును, రాష్ట్రవిస్తరణ వాంఛయును - విజయనగర బహమనీ రాజ్యముల పరస్పర వైరమునకు కారణములయ్యెను. మొదటినుండి కడపటివరకును వీరికి పోరాటము తప్పనిసరి యయ్యెను. సమయము దొఱకిన ఒకరిమెడ నొకరు కొఱికి పేయ వలయునని తలంచుచుండిరి. కృష్ణదేవరాయల కాలమున ఈ మహమ్మదీయులు దెబ్బతిన్నట్లు మరెప్పుడును తినలేదు. అప్పటినుండియు విజయనగరముపై నెపుడు పడి ధ్వంసము చేయుదుమా యని యెదురు చూడ మొదలిడినారు.

వరదాంబిక బీజాపూరుసుల్తాను సహాయ మపేక్షించినది. ఆసమయమున సుల్తాను ఇబ్రహీంఆదిల్ షా, బీదర్ పాలకుడు అమీర్ బరీద్ షా, అహమ్మద్ నగర పాలకుడు బురహాన్ నిజాం షా, గోల్కొండపాలకుడు జమ్షీద్ ఖాన్ షా,

వరదాంబిక యాహ్వనమును ఇబ్రహీంఆదిల్ షా అంగీకరించినాడు. తన సేనానియైన అసాద్ ఖానుచే ప్రోత్సహితుడై అధికపై న్యమాలతో బయలుదేరినాడు. వీలగుచో తిమ్మరాజును పదభ్రష్టునిచేసి విజయనగరసింహాసనము నాక్రమింప వలయునని వాని యుద్దేశ్యమా. ఈ యుదంతమున తిమ్మరాజు నిని తాను లక్ష సేనానుల ద్రవ్యము నిచ్చెదననియు

ఆ సాయము తనకే చేయవలసివదనియు, వర్తమానము నంపెను. దురాశాపడుడైన ఆ సుల్తాను ఇందుకుగూడ సంగీకరించెను. తిమ్మరాజు వెంటనే గోల్కొండ, బీర్, అహమ్మద్ నగర పరిపాలకులగూడ నంతో ధనాశ్రయము తమతమ సైన్యములతో వచ్చి సహాయము చేయవలసివదని వర్తమాన మంపినాడు. అహమ్మద్ నగర సుల్తానునకును, బీజాపూరు సుల్తానునకును వైరము గలదు. అందుచేతనే ఇరువురు గూడ సాయము వచ్చుచో నెరివెల్లగూడ కీడుమూడవని తిమ్మయ తలచియే యట్లాహ్వానించినాడు. అందఱును ససైయ్యలై విజయనగరము చేరిరి. వారిరాకతో విజయనగరమున గల్గిన బయలుదేరినది. భయాందోళనములు ప్రజలంతటిని ప్రాకినవి. దర్బారున మహమ్మదీయసుల్తానుల మారాభమున కడ్డులేక, ప్రతివాడును తానే విజయనగర పాలకుడుగా భావించినాడు. అట్లుండవలె తినుదు, త్రాగుదు, ఆహ్లాదముగ కాలము గడుపసాగినారు. మహమ్మదీయసైనికుల దుర్మార్గములకు పరిమితలేదు. విద్యలనికెగ సంచరించుచు, వలసినవస్తువుల నెల్ల సంగ్రహించుచు, కనబడిన స్త్రీలెల్ల మాంభాగము చేయుచు తమమాటకు చూరబు లేక విహారింప సాగినారు.

ఈ లోపల రాజకటుకములలోననే మురిత కల్గినవి పుట్టినది. పాలకుడైన చినవేంకటాద్రిని తిమ్మరాజు చంపించినాడు. వరదాంబిక యేమైనచో యెవరికిని తెలియదు. చంద్రలేఖ మొన్నటినుండియు కానవచ్చుటలేదు. అచ్యుతరాయ

సోదరుడు రంగరాయలు మొదలగు రాజవంశజులను తిమ్మరాజు చిత్రవధ చేయించినాడు. తానొక మహమ్మారియై విజయనగరరాజవంశము నంతటిని హరించి వేసినాడు. సదా శివరాయలు మాత్రమెట్లో తప్పించుకొని గుత్తికోటలో తలదాచుకొన్నాడు.

తాతాచాడ్యులును, నరనాథడిండిముడును, దండనాథుల ప్రతినిధులును, మరికొంత మంది పురస్రముఖుల ప్రతినిధులును రామరాయల దగ్గఱ కేగి తిమ్మయ దండగముల సర్వస్వము నివేదించి తక్షణము బయలుదేరుమని కోరిరి. రామరాయలు వెంటనే తా నిదివఱకు ఒప్పందము కుదుర్చుకొని యుండిన దుర్గాధిపతులకును, సాయంత్రులకును, పాలేగాండ్రుకును చెప్పిపంపెను. అందఱును వైశాఖశుద్ధదశమినాడు తిరుపతిలో శ్రీ వెంకటేశ్వరస్వామివారి పాదసన్నిధిని చేరవలసినదనియు, అక్కడ శ్రీశ్రీసదాశివరాయదేవమహారాజుగారికి స్వామివారి పాదసన్నిధిని పట్టాభిషేకము పూర్తిగావించి అక్కడనుండి విజయనగరముచేరి, సలకము తిమ్మయకు బుద్ధిచెప్ప వలెననియు, మరుద్వేగతురంగనాథులచే వర్తమాన ముంపెను. వెంటనే మఱికొందఱును, గుత్తిలో తలదాచుకొనియున్న సదాశివరాయల కడకంపెను. తానును తగినంత బలములతో గుత్తికి పయనించెను.

18

వైశాఖశుద్ధదశమినాటి చంద్రకాంతిధావశ్యముతో మలయసవనములు మిగిలినవి. వీని రెంటికిని ఎగువ

తిరుపతిస్థలాన్నత్యము మఱొంత చలువను ప్రసాదించినది. తిరుపతికొండపై విశేషించియున్న గంధపు చెట్లచుండి సువాసనలు విరజిమ్ముచున్నవి రామరాయుల నాయకత్వము క్రింద తిరుపతి చేరిన ఆంధ్రయోధులు సదాశివరాయపట్టాభిషేకానందము మనసులో ఆనందతరంగముల లేవగొట్టగా హాయిని అనుభవించుచున్నారు. అంతకొకఘడియకు పూర్వమే విందు ముగిసినది. ఇపుడు కొన్ని వేడుకలు జరుగుచున్నవి. ఇంతలో సరిగ నర్ధరాత్రియైనది. దేవాలయ ఘంటానాదము వినిపించినది. పెను పెటనే మంగళతూర్యనాదములు నెల రేగినవి. పటహ, భేరి, కాహళ నినాదములు మిన్ను ముట్టినవి. తాతాచార్యాది పురోహిత సమేతులై రామరాయ సదాశివరాయాదులు దేవాలయప్రవేశము గావించిరి. స్వామివారి సన్నిధిని - వేద మంత్రపఠనములమధ్య సదాశివ దేవరాయలకు విజయనగర సామ్రాజ్యపట్టాభిషేకము జరిగినది.

జయజయఘోషములతో బయలుదేరినది సైన్యము. విరామమెఱుగక పయనించుచు పట్టుదలతో పక్షముదినములలో విజయనగరమును చేరినది. భేరిభాంకరణములు ప్రకృతిని కంపింప జేసినవి.

భేరినినాదము సలకముతిమ్మరాజు చెవిలో దూరగనే గుండెలు రావియాకువలె కదలి పోయినవి. ధైర్యము చిక్కబట్టి - మహమ్మదీయ సుల్తానులతో - వారిబలముల సాయముతో - యుద్ధమునకు సిద్ధమైనాడు.

రెండుబలములును ఓహటించి నిలిచినవి, అటుజూచి నను ఇటుజూచినను సైన్యసాగరములే! విజయనగరసామ్రాజ్యమున లక్షలకొలది బలము లున్నవి. వానికి బహమనీ సుల్తానుల బలములు తోడై మఱిత బలవత్తరము లైనవి. రామరాయలు కూర్చిన అంత సైన్యమును ఆసైన్యమునకు తక్కువే! అయిన నేమి! వీరందఱు యోధులు! పట్టుదలతో వచ్చినవారు! తమ హిందూసామ్రాజ్యమును మహమ్మదీయుల నుండియు, మహమ్మారి తిమ్మయనుండియు విముక్తి గావింప బద్ధకంకణులై యున్నవారలు! మేన ప్రాణముండునందాక పోరాడ దీక్ష గైకొని యున్నారు. ఈసైన్యమువైపు ఒకసారి చూచినాడు తిమ్మయ.

ఎంతసైన్యము!!

ఎంతమంది యోధులు!!!

వీరాధివీరుడు రామరాయలు!!!

భీమాజ్ఞనులవంటి తిరుమలరాయవెంకటాద్రిరాయలు! కృష్ణదేవరాయ దిగ్విజయమునకు కారణభూతుడైనట్టి అవుకు తిమ్మరాజు! వీరాధివీరుడు విఠలరాయలు! సాహసోపేతుడు ఆర్వీటి చినతిమ్మరాజు! ఆదవానిపాలకుడైనట్టి అప్పలరాజు! కొండవీటి పాలకుడు సిద్ధిరాజు తిమ్మరాజు! గండికోట జయ తిమ్మరాజు! మధుర కృష్ణచ్చనాయకుడు! జింజీకోట నాయకుడు నరసింహనాయకుడు! ఇంద్రకొండ- గుట్టకొండ- సిద్ధవటము- సంద్యాల - చిత్తేలి-గుత్తిపాత్తపి- గండికోట- యెల్లగుంట్ల

కోట - దుర్గాధిపతులు! సాన్నలాపురం హంజే హనుమప్ప నాయుడు! పెమ్మసాని యెఱితిమ్మనాయుడు! మేసా పెద్దప్ప నాయుడు! వెలుగోటి తిమ్మనాయుడు, అతనికొడుకు తిమ్మప్ప నాయుడు. మఱియు నెందఱో మహాయోధులు!! వీరందఱును చూచి తిమ్మరాజు దిగ్భ్రమజెందినాడు. మహమ్మదీయపై న్యముల గుండెసిరై నది. అయినను సింహనాదములు చేసి యుద్ధము నకు తలపడినాడు. హోరాహోరిగ పోరాడినాడు. పట్టుదల తోడనే పోరాడినాడు. మఱితపట్టుదలతో పోరాడుచున్న రామరాయలపై న్యముల ధాటికోర్వజాలకతిమ్మయ పై న్యములును - తురకపై న్యములును పెనుకడుగు వేసినవి. తిమ్మరాజు తెగించినాడు. ఘోరముగ వెంకటాద్రితో పోరాడినాడు. తలతెగి నేల కూలినాడు.

పై న్యములు చెల్లాచెదరై నవి. తురకపై న్యములు పెను కకు మరలి పాటిపోయినవి. వారిని వెంటాడుమని తిరుమల రాయ వెంకటాద్రులకును విఠలరాయలకును ఆజ్ఞాపించినాడు రామరాయలు. కొంతపై న్యముతో తాను సదాశివరాయల తోడ్కొని విజయనగరపురద్వారముచేరినాడు. చంద్ర లేఖయు, తిరుమలాంబికయు, రాణీతిరుమలదేవియు, రాణీ చిన్నాదేవియు పురద్వారముల తెరిపించి రామరాయలకు స్వాగత మొసగిరి. అపుడే కనిపించి చంద్రలేఖ అందఱును ఆశ్చర్యము కలుగ జేసినది. సదాశివరాయల పట్టాభిషేకము మరల వైభవముగ జరిగినది.

వెంటనే రామరాయలు బయలుదేరినాడు. నమ్మక మైనట్టియు, బలవంతులైనట్టియు, యోధులను విజయనగర రక్షణకై నియమించి తాను బయలుదేరినాడు. తమ్ముల కలిసి కొన్నాడు. వైరిసైనికులకును వీరికిని భయంకరరణము సంభవించినది. ఆహవగాండీవి యయిన వెంకటాద్రి విజృంభించి చండప్రతాపము ప్రదర్శించినాడు. పూలగుత్తుల తఱిగినట్లుగా మహమ్మదీయుల కుత్తుకలు త్రరించినాడు. గజహయముల కూల్చి వేసి నాడు. శత్రుసైన్యములను చిందరవందర జేసి కాందిశీకుల గావించినాడు. ఈతని ధాటికి సంచలించి పోయిన శత్రురాజులు-ఎవరి రాజధానిని వాడు కాపాడుకొను నుద్దేశముతో చీలి పోసాగిరి. పూహముల పన్నుటలో ప్రవీణుడైన రామరాయలు తన సైన్యమును మూడు విభాగములు గావించినాడు. తిరుమలరాయని బురహాన్ నిజాంషాను వెంబడించుటకును- వెంకటాద్రిని ఇబ్రహీం ఆదిల్ షా, అమీర్ బరీద్ షాల వెన్నంటునట్లును-నియోగించినాడు. తాను జమ్మి కుతుబ్ షాను వెన్నాడినాడు.

తిమ్మరాజు సహాయార్థము వచ్చునపుడే ఇబ్రహీం ఆదిల్ షా ఆదవానిదుర్గమును జయించి ఆతని సేనాని యైన అసద్ ఖానుకు కొంత సైన్యము నిచ్చి అచ్చట నిలిపెను. ఇప్పుడు అసద్ ఖాను, వెంకటాద్రి తరుముకొని వచ్చుచున్నాడని తెలిసి యెదుర్కొన శక్తి లేదని యెరిగి ఆశ్చికసైన్యమును తనతో నుంచుకొని తక్కినసైన్యములను ఆదిల్ షా

సైన్యములో కలిపివేసి వెడలిపోయెను. తరువాత వెంకటాద్రి దుర్గము స్వాధీనము చేసికొని బీజాపూర సైన్యములను తరుముచునే పోవుచుండెను. యుద్ధతంత్ర నిపుణుడైన అసదుఖాను వెంకటాద్రికి వెనువెంటనే పోవుచుబకనాటి రాత్రి అలసిసాలసి సైన్యము నిద్రించుచున్న సమయమున హఠాత్తుగ పైనబడి చీకటిలో గగ్గోలు పుట్టించి సైన్యము చెల్లాచెదరగునట్లు చేసి, స్త్రీలను చెబబట్టెను. వస్తుసామగ్రిని కొల్లగొట్టి తన సుల్తానును చేరుకొనెను. క్రోధాగ్నిచే దహించి పోవుచున్న వెంకటాద్రి తెల్లవారగనే సైన్యము నంతటిని ప్రోగు చేసి కొని తురక సైన్యముల వెన్నంటి కూరక చెర్ల కడ తలపడెను. శత్రు సైన్యముల చిందరవందర గావించి తన కిదివరకు కలిగిన నష్టమునకు పరిహారము గావించుకొనెను. అప్పలరాజు మాత్ర మిట మృతి బొందినాడు. అమీర్ బరీద్ షా పట్టుబడి నాడు. తప్పించుకొని పారిపోవుచున్న బీజాపూరసుల్తాను వెంటబడినాడు వెంకటాద్రి. రాచూరు ముదిగల్లు దుర్గముల మధ్యనున్న మానువదుర్గము కడ నిలవేసి నాడు. పోరుధూళి సాగినది ఇక్కడ జయమునకు కారణ భూతుడు ఔకుతిమ్మరాజునవచ్చును. బీజాపూరసుల్తాను కరణ గతుడై సుధిచేసి కొన్నాడు. రాచూరు, ముదిగల్లు, మానువ దుర్గములు సుధి ఫలితముగ విజయనగరమునకు లభించినవి.

ఇట్లుండగా అచట రామరాయలు జమ్మికుతుబ్ షాను తరుముకొని పోవుచు పానగల్లుదుర్గము కడ సుధించుకొని యోడించెను. అంత నాతడు గోలుకొండకు పాఠిపోయెను.

వాని సంతటితో విడువక గోలుకొండ వఱకు తఱిమి దానిని ముట్టడించెను. అతడు రాయబారము సలిపి సంధి కోరగా రాయ లందుల కొప్పుకొనెను. దీని ఫలితముగ నెల్ల యుద్ధములలో కుతుభ్ సా రామరాయలపక్షమై యుండ వలసి వచ్చినది.

ఇక తిరుమలరాయలు బురహానీనిజాంషాను తఱుము కొని పోవుచు కల్యాణనగరము కడ యుద్ధము చేసెను. ఇరు పక్షములును సమబలులై పోరాట మతి తీవ్రముగ సాగించుచుండిరి. కొన్ని దినములు యుద్ధము సాగినది. ఇట్లుండగా జయావహులైన రామరాయలు తూర్పుదిక్కునుండియు, వెంకటాద్రి దక్షిణమునుండియు తమ తమ బలములతో వచ్చి పడిరి. త్రిమూర్తుల కలయికతో పోరాటము తీవ్రమైనది. కల్యాణనగరము వీరికి వదలి నిజాంషా అహమ్మద్ నగరము వకు పారిపోయెను. కల్యాణనగరసాధకుడైన రామరాయలు నిజాంషా సంతటితో వదలుట మంచిది గాదని అహమ్మద్ నగరమును ముట్టడించెను. ఘోరసంగ్రామము జరిగినది. గొప్ప పరాజయము గలిగి సుల్తాను పారిపోయెను. విజయనగర సైన్యములు అహమ్మద్ నగరు కోటను బ్రద్దలు చేసి సర్వ నాశనము గావించి, నాగళ్యతో దున్ని ఆముదాలు చల్లించిరి. పాటిపోయిన నిజాంషా గోదావరి దాటుచుండగా హండే హనుమప్పనాయడు పట్టుకొని రామరాయల కప్పగించెను. ఇబ్రహీం తోడి మైత్రిని వదలుకొను సంధి షరతుపై నిజాంషా

వదలబడెను. తరువాత గోదావరీజలములతో రక్తసిక్తములైన కత్తుల గడిగి, పావనస్నాన మాచరించి విజయనంతులైన సోదరులు విజయనగరప్రవేశము గాల్గిచిరి.

19

దక్షిణమున కొంత యలజడి బయలుదేరినది. పోర్చుగీసువారు పశ్చిమతీరమున స్థిరపడి ఆ ప్రాంత జనులను క్రైస్తవ మతావలంబుల గావించుచుండిరి. మహమ్మదీయ మతస్తులైన లబ్బీలతో క్రైస్తవమతము నవలంబించుచున్న పరవజాతి తగవు పెట్టుకొనిరి. మధురనాయకుడు లబ్బీలపక్ష మవలంబించెను. పరవవారు క్రైస్తవులైన పోర్చుగీసువారి సాయము కోరిరి. వీరి యండ జూచుకొని తరువాత పరవ వారు మధురనాయకునికి కప్పముగట్ట నిరాకరించిరి. పోర్చుగీసువారి బలమునకు జడిసి మధురనాయకుడు విజయనగర చక్రవర్తికి వార్త నంపెను. అపుడు రామరాయలు పెను గొండ దుర్గాధిపతియైన విఠలరాయుని సేనాధిపతిగ జేసి అతనికి తమ్ముడైన చినతిమ్మరాయుని ఉపసేనాధ్యక్షునిగ జేసి పరవవారిని శిక్షింపబంపెను. శౌర్యధైర్యసాహసధుడైన ఈ సోదరద్వయము గొప్పబలముతో మధురాపురము జేరిరి. అప్పటి పాలకుడు విశ్వనాథనాయకుడు. భక్తితో వారికి స్వాగత మొసగి కొంత సైన్యమునుగూడ నిచ్చి తన కుమారుడైన కృష్ణప్ప నాయకునిగూడ తోడుగ నొసంగెను. ఇక్కేరి నాయకుడైన సదాశివనాయకుడు గూడ తోడ్పడెను.

ఆ సమయములో తిరువాన్కూరు సాలకుడు ఉన్ని కేరళవర్మ. అతడు విజయనగర శత్రువైన పోర్చుగీసువారికి స్థానముచ్చటయే గాక వారి సలహా ననుసరించి విజయనగర సామ్రాజ్యాధిపతుల ధిక్కరించినాడు. అందులకై మొదట వానిని శిక్షించినచో అంపఱును బయటికి వత్తురని విఠలుడు తిరువడిరాజ్యముపై దండెత్తెను. కేరళవర్మ మొదట విజయనగరపై సైన్యముల నెదిరింప సమకట్టినాడుగాని ఆ సైన్యమందు తన సైన్యము సముద్రములోని కాకిరెట్ట యని తలచి అప్పటికి పోర్చుగీసు ఛాదరియైన “ప్రాన్సిస్ గేవియర్” సాయము కోరినాడు. అతడు “నేను సయ్యాసిని. మత ప్రచారకుడను. యోధుడనుగాను. నీకు జయము గలుగుటకై ప్రార్థనలు చేయగలను. అంతియే కాని ఇంతకంటె మించి నాచేత కాదు” అని అన్నాడు. అటులనే కానిమ్మన్నాడు కేరళవర్మ. ఇంతలో విజయనగర సైన్యములు పురమును సమీపించుచుండెను. అప్పుడా ఛాదిరి నల్లనిగొను వేసికొని విజయనగర సైన్యము ముందు నిలబడినాడు. సైన్యములాగినది. క్రైస్తవ మతప్రచారకుడు, ప్రచారధోరణిలో కొన్ని శాంతిపలుకులు పలికినాడు. హిందూదేశ దేవాలయముల, కొల్లగొట్టించు క్రైస్తవమత ప్రచారకుడు సామరస్యమును గుఱించి బోధించినాడు. హింసా దౌర్జన్యములే ప్రాతిపదికగా తమ మతవిస్తరణ గావించు క్రైస్తవమత ప్రచారకుడు అహింసను గూర్చి ప్రబోధము గావించినాడు గొంతశేపు విన్నాడు విఠలుడు.

“మఱి ఇంక నేమి చెప్పదలచుకొన్నాడు?” అని యడిగినాడు.

“నీసేనలను వెనుకకు మరలింపుడు” అన్నాడు ప్రచారకుడు.

“జయింపనిదే మరలవు.”

“అయినచో నేను వదలను”

విఠలుడు కోపగింపలేదు. బౌదాసీన్యముతో,

“తొలగుట శ్రేయస్కరము.” అన్నాడు.

“ఇది యేసుక్రీస్తువాక్యము. మీరు జవదాటుటకు వీలు లేదు.”

“ఇవి విజయనగర సేనలు. ఎఱ్ఱగుడ్డను చూచి బెదురునవి కావు. మెటనే దారి తొలగెదవా లేక త్రొక్కుకొని పొమ్మందువా?” అనుచు “నడువుడు” అని సేనల కాజ్ఞాపించినాడు విఠలుడు. ఆ ధైర్యశాలి పరుగు పరుగున ప్రక్కకు పాటిపోయినాడు. విజయనగర సైన్యములు తిరువడిరాజ్యము నెల్లను జయించి మలయాద్రీకడ నొకటియు, కన్యాకుమారి కడ నొకటియు జయస్తంభముల నాటించిరి. తరువాత పరవల శిక్షించి కప్పమును లాగిరి.

పోర్చుగీసువారి దుండగములకు మేరలేదు. తిరువడి రాజ్యములో ననేక దేవాలయములు కొల్లగొట్టిరి. అదేగాక అప్పటి పాలకుడైన “మార్టింఅల్ఫాన్సో డిసాజా” అను నాతడు తిరుపతి దేవస్థానములో దేవునిక్రింద స్థాపితమైయున్న

బంగారమును కొల్లగొట్టుటకై ఒక బలమైన సిబ్బందిని తయారుచేసినాడు. అది రామరాయలకు తెలిసి తగురక్షణను తిరుపతిలో నేర్పాటు చేసి విఠలున కీవార్త తెలుపగా నతడు సైన్యములను పడమటి కోస్తావెంట నడిపించి గోవా కొల్లగొట్టి ఆ పాలకుని బంధించి సదాశివరాయల సమక్షము నందుంచినాడు. పోర్చుగీసువారు సంధి చేసికొనవలసివచ్చినది. రామరాయలన్నచో వారికి మరింత విరోధభావము పెరిగినది.

20

మహ్మదీయసుల్తానులలో ఒకరికొకరికిపడదు. అట్లు పడకుండ నొకకాలముండునో యంతకాలమును తనకు జయమను రాజనీతి రామరాయలకు గలదు. అందుకే వారిలో నెట్టికలహము సంభవించినను ఒకరి పక్షము చేరి రెండవ పక్షము వారిని బలహీన పఱుప యత్నించు గుఱు వాడు. అహమ్మద్ నగరసుల్తాను, బీజాపురసుల్తాను గైకొన్న అయిదు మండలములను తిరిగి పుచ్చుకొన వలెనన్న యభిప్రాయముతో దండెత్తతలంచెను. అందులకై రామరాయల సహాయమును గోల్కొండసుల్తాను ద్వారా కోరెను. రామరాయ లందు కొప్పుకొనెను. అతనికిని అహమ్మద్ నగర గోల్కొండసుల్తానులకును సంధిపత్రములపై సంతకములు జరిగినవి. వెంటనే మిత్రసైన్యములు బీజాపురమును చుట్టుముట్టినవి.

వెంకటాద్రి రామారావులను ముట్టడించి బీజాపూర సుల్తానునోడించి భీమనదీ ప్రాంతములో మరల నోడించినాడు. భయపడినవాడైన సుల్తాను తన సేనానియైన అసాదుఖానుతో ఆలోచింపగా దూరాలోచనపరుడును, అనుభవజ్ఞుడును నగు నాతడు నిజాంషా భూములను అతనికి యిచ్చి వేయమనియు, రామరాయలతో ధనమిచ్చి సంధి చేసికొను మనియు చెప్పి దీని కంతయు కారణభూతుడైన గోల్కొండసుల్తానును నేను తప్పక ఓడించెదనని తెలిపి, యెవరిపాటికివాడు వెళ్ళిపోయిన యనంతరము గోల్కొండపై పడి వానినోడించి విడిచిపెట్టెను.

నిజాంషా బలవంతుడాయెను. కొంత గర్వించి మత్సరించెను. రామరాయ లాతనిని శిక్షించిన బాగుండునని తలంచెను. బీజాపూరపాలకుని పురికొల్పి దండయాత్ర చేయించెను. బాధితుడైన ఆదిల్ షా క్రోధముతో వానిపై బడి చప్పగ నోడించి విడిచిపెట్టెను.

ఈ జయమువలన బలవంతుడైన ఆదిల్ షా కొంత గర్వించినాడు. ఇంతలో అతని వృద్ధసేనాని అసాదుఖాను మరణించినాడు. దీనికి అహమ్మద్ నగరునిజాంషా సంతోషించి ఈ తరుణమున బీజాపూర ఆదిల్ షాను మరింత బలహీను చేయు నుద్దేశ్యముతో రామరాయలతో సంధి గావించుకొనెను. అందులకు ఆదిల్ షా మండిపడి తన ఆస్థానమునందున్న విజయనగరరాయబారుల నవమాన పఱచినాడు. రామరాయలు తోకత్రొక్కిన త్రాచువలె మండిపడి ఇక్కేరి

నాయకుడైన సదాశివనాయకుని అధ్యక్షతను గొప్ప సేనను బంపించెను. అతడు కలుబరిగెను ముట్టడించెను, బహుసైన్యములతో బీజాపూరసుల్తాను ఎదిరించి ఘోరపరాజయము నొందెను. జయావహుడైన సదాశివనాయకుడు ప్రస్తుతము బీజాపూరసుల్తాను అధీనమందున్న కళ్యాణిని ముట్టడింపజోవుచుండ దారిలో మరెంత సైన్యములతో రామరాయలు కలిసికొనెను. బీజాపూరసుల్తాను స్వస్థానమునకు వెళ్ళి, ఉన్న అన్ని బలములను కూర్చుకొని వచ్చి, ముట్టడించిన శత్రువుల నెదుర్కొనెను. భయంకరయుద్ధము సంభవించినది. పోరు కొన్ని వారాలు సాగినది. కడకు ఆదిల్ షా విజయనగరసైన్యముల ధాటి కాగలేక పాటిపోవలసి వచ్చెను. మందుగుండు సామగ్రినిగూడ వదలి సుల్తాను సైన్యములు భ్రాంతములై పారిపోయినవి. సుల్తాను మరి తలయెత్తలేని యోటమినిపొంది నాడు. యుద్ధశైపుణ్యమును ప్రదర్శించి జయము గొన్న సదాశివనాయకునకు రామరాయలు “కోటికోలాహల” యను బిరుద మిచ్చి గౌరవించినాడు. అక్కడ అసద్ ఖానుచే నోడి పోయిన జమ్నీకుతుబ్ షాకు మతి చలించినది. అల్పదోషములకు గూడ ప్రజల చంప మొనరిడినాడు. రాజ్యాధికారము కొఱకు ప్రయత్నించిన తన సోదరుడు ఇబ్రహీంను రాజ్యము పెడల గొట్టినాడు. వాడు విజయనగరమునకు పారిపోయి రామరాయల శరణు జొచ్చినాడు. ఈ పాదాక్రాంతతకు సంజోషించి రామరాయలు వానిని మర్యాదచేసి పోషణకై

కొంత జమీ నిచ్చినాడు. ఇటుల కొంతకాలము జరిగినది. గోల్కొండలో జమ్మితుబ్ మా మరణించినాడు. అతనికొడు కైన సుఖాన్ కూలీని రాజును చేసి సెయిఫ్ ఖానును సంరక్షణ కర్తగా నుంచవలెనని వాని తల్లి కోరిక. ప్రధానమంత్రి ముస్తఫాఖానున కది యిష్టము లేదు. అతడు, మెటనే రావలసినదని ఇబ్రహీమునకు చెప్పి పంపెను. ఇబ్రహీం, రాయలసహాయము నడిగినాడు. అతడు పదివేల యాశ్వీక దళముతోడను, ముప్పదివేల పదాతుల తోడను మెకటా ద్రిని ఇబ్రహీమునకు తోడుగ పంపినాడు. ఆంధ్రసైన్యప్రతిభ నెరిగిన వారు గాన గోల్కొండవారెట్టి ప్రతిఘటనను కన బఱుప లేదు. ఇబ్రహీంసుల్తానయినాడు. రామరాయ లీవిధ ముగ నిబ్రహీమునకు రాజ్యప్రదాత యయినాడు.

21

శ్రీకృష్ణ దేవరాయస్మృత భవనవిజయము నేకసక్క-ములాడు నట్టిది రత్నకూటము. విజయదశమినాడు, కవులును, పండితులును, గాయకులును, చదరంగఖేలనాధురీణులును హాజరైనారు. కవిత్వవిమర్శ ఆనాడు చర్చనీయాంశము. రామరాయలు సభనుద్దేశించి,

“కవిత్వమునకు మూలమైన దేది?” అని ప్రశ్నించినాడు. ఎవరును జవాబీయ లేదు.

“రామయామాత్యా! నీ అభిప్రాయమెద్ది?” అన్నాడు రామరాయలు.

“భావనాశక్తి”

“రాజనాథడిండిమా! నీ యభిప్రాయము?”

“క్రేష్టమైన ప్రసిద్ధమైన వస్తువు!”

రామరాయల కాజవాబులు తృప్తి నీయలేదని గ్రహించిన తిరుమలాంబ “ఏవేచనాశక్తియు లోకజ్ఞానమును” అని యన్నది.

అందగుల వెంకయామాత్యుడు “భగవత్కీర్తన” మన్నాడు. రంగపరాజు “పాండిత్య” మన్నాడు.

మఱికొందఱు మఱికొన్నిరీతుల చెప్పినారు.

రామరాయల కవి తృప్తి నీయలేదు. భట్టమూర్తి నుద్దేశించి “భట్టమూర్తీ నీ అభిప్రాయమెద్ది?” అన్నాడు. భట్టమూర్తి లేచి “మహాప్రభూ! కవిత్వమునకు మూలము ప్రతిభ! మిగిలినవన్నియు దానికి పోషకములు. ప్రతిభ లేనివాడు కవికాలేదు. కవియే గాదు, ఏ కళాకారుడునుగాలేదు. గ్రంథముల జదివినచో పాండిత్య ములవడగలడు. ఉత్తమ జ్ఞానమును పొందగలము. కవితావస్తువును గూడ సంగ్రహింప వచ్చును. అంతేగాని ప్రతిభను సంపాదించలేము. అది పుట్టుకతోనే రావలసి యున్నది.” అన్నాడు. భట్టమూర్తి జనాబురాయలకు తృప్తినిచ్చినది. మిగతవారిలో కొంతమంది

కది నచ్చినది. కొంతమందికి నచ్చలేదు. దాని సత్యాసత్యముల విడనాడి వాదనకు దిగినారు. వాదము వాదముకొఱకే యన్నట్లుగ సాగించినారు.

పాండిత్యవిషయమున రాజనాథసిండిముడును, సంగీత విషయమున రామయామాత్యతోడరమల్లును భట్టుమూర్తిని యొప్పకొనరు. పండితులు మఱికొందఱు మఱికొన్ని విషయములలో నొప్పకొనరు. అందులకే గండు దొఱకినచో భట్టుమూర్తితో వాదముల బెట్టుకొను చుందురు. పండితులలో నిట్టి మాతృర్యము సామాన్యమే! అదియు గాక భట్టుమూర్తి భట్టురాజకులుడు, అబ్రాహ్మణకవు లంతకుముందెందఱో మహాకావ్యముల వ్రాసియున్నను-వానిని చూచుచునే-అబ్రాహ్మణులు కవిత్వము వ్రాయుట-అన్న ఔదాసీన్యమును, ఓర్వ లేనితనమునునాటిబ్రాహ్మణపండితులలోను కవులలోను గలదు.

భట్టుమూర్తి నిజముగా ముల్సరి-కవినిగా వాడే! రామరాయలకు ప్రీతిపాత్రులైన కవులలో భట్టుమూర్తి యగ్రగణ్యుడు. ఇతనికిన్న సంగీత, సాహిత్యజ్ఞానము మరెవ్వరికిని లేదు. సంగీత సాహిత్యముల మేళవించి పాడుటలో-రచించుటలో-అతని కతడే సాటి! జడముల సైతము సప్రాణులుగ భాసింపజేయగల నేర్పరి. వేద వేదాంగపారంగతుడు. తర్క-మీమాంసాది సకలశాస్త్రపారంగతుడు. వీణా గాన కళాధురీణుడు. వీణానిర్మాణమునకు గూడ నాది పురుషుడు.

సంస్కృతాంధ్ర సాహిత్యసర్వస్వమును కరతలామలకము గావించుకొన్నాడు. సామవేదము సంపూర్ణముగ నభ్యసించినవాడు.

సారములేనిచర్చ-కేవలము మాత్సర్యము ప్రాతిపదికగా నడుచుచున్న చర్చ-రాయలు విన నుత్సాహముచూపలేదు. అందు చేరిన కవులు తమతమ కావ్యముల నుండికొన్ని ఘట్టముల చదివి వినిపించు చున్నారు. తన స్వరమేళ కళానిధి నుండి కొంత గానము చేసినాడు రామయామాత్య తోడరమల్లు. తన రామరాజీయము లోని కొన్ని ఘట్టముల వినిపించినాడు అందుగుల వెంకయ. రామరాయలు మహమ్మదీయులతో చేసిన యుద్ధములలో వైరులను గొఱ్ఱెలవలెను, రామరాయలను తోడేలుగను వర్ణించిన ఘట్టములు ప్రేక్షకుల నుద్రిక్తుల చేసినవి. పెంటనే పొట్టలు చెక్కలగునట్లు నవ్వించినవి. భట్టమూర్తి తానపుడు రచించుచున్న వసుచరిత్ర నుండి కొన్ని ఘట్టముల చదివి తనయతిలోక సామాన్యభావనాపటియను ప్రదర్శించినాడు తన పద్యముల కన్నిటికిని వీణామృదంగ తాళములతో లయచు పొందించినాడు.

ఇంతలో మంగలి తిమ్మోజుకొంఁజు సభలోనికివచ్చినాడు. రామరాయ లతనిని జూడగ నే యాహ్వానించి యుచి తాననముపై కూర్చుంటబెట్టి సభ నుద్దేశించి-“చతుష్పతికళలలో ఔరకళగూడ నొకటి. ఆ కళ యుత్కృష్టతను నేడు తెలిసికొన గలిగెతిని ఈ యదయమున ఔరమునకు రమ్మని

సిన్న నేను తిమ్మోజుకొండోజు నాజ్ఞాపించి యుంటిని. ఉదయమున నిర్ణీతకాలమునకు లేవలేక పోతిని, కొండోజీ వచ్చి, చూచి, నిద్రాభంగము కాకుండగనే ట్రౌరముచేసి పోయినాడు. తరువాత నేను నిద్రలేచి అద్దమున చూచుకొని రహస్యము తెలిసికొని ఆనందించి యతని నీకొలుపునకు రమ్మంటిని. ఈతనికి మల్లాపురమును అగ్రహారముగ నిచ్చుచున్నాను” అనెను. రాయలవారి కళాభిజ్ఞతకు కొందఱు సంతసించిరి. మఱికొందఱు మత్సరించిరి. అందులో మురారిశాస్త్రి లేచి “అధమకులజలకు గూడ సగ్రహారమా” యని బాధను వ్యక్త పఱచినాడు.

“మరెవరికుండవలయును?” అని రామరాయలు ప్రశ్నించినాడు.

“అది అగ్రజన్మలగు బ్రాహ్మణులకే.”

“శాస్త్రి! సంఘమునకు నిజముగ సేవచేసినవారికిని, మేధావులకును, పండితులకును, పూర్వము అగ్రహారము లొసగెడివారు. ఇప్పుడట్టి వేమియు లేకుండగనే కేవలము బ్రాహ్మణులకు రాజులిచ్చుచున్నాడు. ఎందుకనగా అటులనే చేయవలయునని శాస్త్రములలో నున్నదని మీబోటివారు చెప్పుచుందురుగాబట్టి, అది యీనాడెన్నియో సప్తములదెచ్చిపెట్టినది. మతవిషయమునను, సంఘవిషయమునను ఎట్టి సప్తములు వాటిల్లి నవో మీకే బాగుగ తెలియును. మనమిక అట్టివానినే

పట్టుకొని ప్రాకులాడరాదు. సంఘములో సమత్వమును ఐకమత్యమును మనము ప్రోత్సహించి ప్రచారము గావింపవలెను. కళాకారు లీపనిని తమ విధిగ భావింపవలయును.”

22

ఇబ్రహీంఆదిల్ షాతో కొంత సఖ్యముతో నుండిన హుసేన్ నిజాంషా ఇబ్రహీంకుతుబ్నావలన ప్రేరితుడై కలుబరిగెను ముట్టడించెను. ఆదిల్ షా భయపడి రామరాయల సహాయముకోరగా యుద్ధనీతిపారంగతుడు రామరాయలొప్పుకొని తన తమ్ముడైన వేంకటాద్రిని పానగల్లును ముట్టడింపుమనెను. అట్లు జరుగగా కుతుబ్ షా సంధిభంగము గూడగావించి నిజాంషానువదలి వెనుకకు పోయినాడు. నిజాంషా రాయలతో సంధిచేసికోవలసి వచ్చినది. కుతుబ్ షా ఇకమీదట రామరాయలకే సహాయము చేయుదునని సంధిషరతు గావించినాడు.

ఇబ్రహీంఆదిల్ షా మరణము చెందెను. ఆలీఆదిల్ షారాజ్యమునకు వచ్చెను. బాలుడగుటచే నిజాంషా అతనిపై దండెత్తెను. అతడు విజయనగరమునకు పారిపోయి రామరాయల శరణు జొచ్చెను. అప్పుడే పుత్రమరణముచే శోకించుచున్న రామరాయదంపతు లతనిని పుత్రునిగ స్వీకరించిరి. తరువాత రామరాయలు అతనికి సహాయముగ సైన్యముల

బంపి నిజాంషారాజ్యమును ధ్వంసము గావించెను. నిజాంషా పారిపోయి సరాసరి గోల్కొండ కే గెను. గోల్కొండకుతుబ్ షా తెలిపై నవాడు. మహమ్మదీయసుల్తానులు పరస్పరము పోట్లాడుచుండు సంత కాలము హిందూరాజ్యము విస్తరించి ధనవంతమై పోవుటయేగాక సుల్తాను లవమానముల పొందుట నతడు సహింపలేదు. సుల్తానులు వివాహబంధములు కల్పించు కొని ఏకముకావలె నన్నాడు. నిజాంషా కుతుబ్ షాతో బాంధవ్యము నెఱపు కొనుట కొప్పుకొన్నాడుగాని ఆదిల్ షాతో చేయుటకు ససేమిరా యన్నాడు. ఇరువురును కలిసి కల్యాణిదుర్గమును ముట్టడించినారు. ఆలీఆదిల్ షా రామరాయల సహాయము కోరినాడు. రామరాయలువచ్చి సంధివరతు ప్రకారము గోల్కొండ ఇబ్రహీమును తనతో చేరుమన్నాడు. అతని కట్లు చేయక తప్పినదిగాదు. ఈ పక్షమున నుండి గూడ నిజాంషాకు సహాయము చేయుచుండెను. ఈతని శత్రుసారధ్యమువలన నిజాంషా చాల కాలమువఱకు లొంగలేదు. రామరాయలు దీక్షతో పోరాడుచునే యున్నాడు. కడపటికి కొండపల్లి సర్కారును, ఆదుర్గమును రామరాయల కొసగు సంధివరతుపై రామరాయలు యుద్ధమును మాని వైచెను.

కుతుబ్ షా చేసిన ఈ సాహాయ్యమునకు నిజాంషా ఆనందభరితహృదయుడై తనకుమార్తె బీబీజామల్లీని కుతుబ్

షా కిచ్చి వివాహము గావించెను. మహమ్మదీయ సుల్తానుల కలయిక కిది పునాది.

23

చరిత్రకారుడైన మహమ్మద్ ఫెరిస్తా కొలువుదీరియున్న హుసేన్ నిజాంషా కడకు ఒక పోర్చుగీసు చరిత్రకారుని పిలుచుకొని వచ్చినాడు. అతనిపేరు ఫ్రెడరిక్. అతడు దక్షిణహిందూ దేశ మంతటనిపర్యటించి అందలి పాలకులయు, ప్రజలయు సాంఘికార్థికాది విషయపరిశీలనచేయు కోరికతో వచ్చినాడు. మొదట అతనికి ఆహ్వానమిచ్చినవాడు, ఫెరిస్తా.

ఫెరిస్తా అప్పటికే దక్కనుసుల్తానుల చరిత్రయు, విజయనగరరాజుల చరిత్రయు వ్రాయుచున్నాడు. తన వ్రాతలన్నిటిని “ఫ్రెడరిక్” నకు చూపినాడు. తర్వాత హుసేన్ నిజాంషా కడకు పిలుచుకొనిపోయి పరిచయము చేసినాడు. సుల్తాను ఆదరించి కూర్చుండ నియమించి,

“మీ రెంతకాల మెక్కడెక్కడ సంచారము గావించినాడు?” అనెను.

“మూడు సంవత్సరముల నుండి విజయనగరరాజ్యమును సంచరించితిని.”

“గోవావిరోధులైన విజయనగరరాజుల గురించి మీరేమి వ్రాసితిరి?”

“చూచిన యదార్థములను.”

“మా ఘోరిస్తా వ్రాతల మీరు చూచితిరా?”

“చూచితిని, అది చరిత్రగాదు.”

“ఏలకాదు?”

“మీ చరిత్రకారుడు సత్యమును తలక్రిందు చేసినాడు. ఇటీవల జరిగిన కొన్ని యుద్ధములను, రామరాయల పాలనా పటిమను కన్నార చూచియున్నాను. వానిని సైతము మీ చరిత్రకారుడు తలక్రిందులు చేసినాడు.”

“మీ రిట్లు వ్రాయరా?”

“నాచేతగాదు.”

“విజయనగరరాజులు గోవాకు ప్రత్యక్షశత్రువు లన్నది మరచితిరా?”

“ఉండవచ్చును. దానికిని యదార్థచరిత్ర వ్రాయుటకును సంబంధమేమున్నది? చరిత్రకారుడు సత్యమునే వచింపవలసి యున్నది. కానిచో వాడు ప్రపంచమునే మోసము చేయు చున్నాడన్నమాట.”

“చరిత్రకారుడు వ్రాసినదే సత్యమగును. కాబట్టి నీవు మా ఘోరిస్తాను తప్పక అనుసరింపవలసి యున్నది.”

“నే నట్లు వ్రాయను. ఒకవేళ నే నట్లు చేయుచోనక్కడ సత్యము వ్రాయువా రుండరా?”

“అక్కడెవరును చరిత్రకారులు లేరు.”

“కావచ్చును. కవిశ్రేష్ఠులనేకులున్నాడు.”

“కవులు భావుకులు. అతిశయోక్తులు పలుకుచుందురు. వారి మాటలను భావి చరిత్రకారులు విశ్వసించరు.”

“అట్లనుకొనుట పొరపాటు. కవులుగూడ చరిత్రకారులే! జాతిచరిత్ర సారస్వతమున ప్రతిబింబించుచుండును. ఒక విషయమును అతిశయోక్తిగ చెప్పినంత మాత్రాన అసలావస్తువే లేదందుమా?”

సుల్తానుకు కోపము వచ్చినది. విసిగిపోయినాడుగూడ. అతని నేమనుటకును వీలులేదు. ఇతని నిక్లే వదలినచో తమ విరోధుల గుఱించి ఉన్న దున్నట్లుగ వర్ణించు నేమో! కడపటికి స్నేహముగ నతనిని పలుకరించి “మనవిరోధుల చరిత్ర మాఘెరిస్తా వ్రాసిన దానివలె నుండునట్లు చూడుడు” అని సెలవొసంగినాడు. ఫ్రెడరిక్ గోవా వెళ్ళగానే తత్పాలకుల నుండి యతనికి మందలింపు వచ్చినది. తరువాత ఫ్రెడరిక్కు అసత్యమును వ్రాయలేదేమో గాని విజయనగర రాజుల గుఱించి మాత్రము ముఖ్యాంశముల వ్రాయలేదు.

24

రామరాయ లిప్పటికి డెబ్బదియేండ్ల వృద్ధుడు. కాని వృద్ధత్వ మతనిలో కనిపించదు. దృఢమైన శరీరము! గంభీర

మైన ఆకృతి! ప్రసన్నమైన దృక్కులు! చైతన్యపూరితమగు మేధస్సు!

వృహములు పన్నుటగో దిట్ట! మిత్రభేదముగల్గించి శత్రుబలముల క్రుంగదీయుటలో నేర్పరి. ఈ నేర్పరితనమే యిరుపదియైదేండ్లు బహమనీ సుల్తానుల నేకముకాకుండ జేసినది! ఈ నేర్పరితనమే విజయనగరాంధ్రసామ్రాజ్యము చెక్కుచెదరకుండ నిలుచుటకు కారణమైనది. ఈ నేర్పరితనమే బహమనీసుల్తానుల కండ్లు తెరిపించి ఏకమై విజయనగరముపై దెబ్బ తీయుటకు గూడ కారణమైనది.

పరస్పరకలహ సమయములలో బహమనీసుల్తానులు రామరాయల శరణు జొచ్చువారు. అతని సాయమునుపొందుచునే కృతఘ్నులుగ ప్రవర్తించెడివారు. గోల్కొండ ఇబ్రహీం కుతుబ్ షా కితడే రాజ్యప్రదాత! బీజాపూరపాలకుడు ఆలీఆదిల్ షా కితడే రాజ్యప్రదాత! అదియేగాదు, ఆలీఆదిల్ షా రామరాయ దంపతులతో “నేను మీబిడ్డను” అని చెప్పుకొని పుత్రవాత్సల్యమును పొందియున్నాడు. ఎంతో సహాయమును పొందియున్నాడు. అయిననేమి! తమ మతమునకు విజయనగరాంధ్ర చక్రవర్తులుబద్ధవిరోధులు. హుసేన్ నిజాంషా రామరాయ లన్నచో పండ్లు పటపట కొఱుకువాడు. వీలగుచో పట్టి కరకర నమలవలె ననుకొనుచుండువాడు. ఈ మత్సరమే ప్రబలవిరోధియగు ఆలీఆదిల్ షాతో సైతము వివాహబంధము కావించుకొనుటకు పురికొల్పినది. :

ఇదివఱకే హుసేన్ నిజాంషా తనకుమార్తె బీబీజామ
ల్లీని ఇబ్రహీంకుతుబ్ షాకిచ్చి వివాహము గావించియున్నాడు.
మరియొక కుమార్తెయైన చాంద్ బీబీని ఆలీఆదిల్ షా కిచ్చి
నాడు. ఆదిల్ షా చెల్లెలైన ఫలాబీబీహద్యసుల్తానాను నిజాం
షా పెద్దకొడుకైన షహజడామూర్తజాకు చేసినాడు. వీరు
ముగ్గురు నీవిధముగ నేకమగుట చూచి మతసూత్రబద్ధులై
బీదర్ బీరార్ సుల్తానులుగూడ వారిలో గలిసినారు. కడ
పటి ప్రయత్నముగా విజయనగరమును ధ్వంసముచేయవలయు
నని ప్రతిజ్ఞ తీసికొన్నారు.

ఈ విషయము తృటిలో రామరాయలకు తెలిసినది.
చంద్రలేఖతో నెప్పటివలెనే యాలోచించినాడు. వారెల్లరు
మతసూత్ర బద్ధులగుటచేత తమ వైపున నున్న మహమ్మ
దీయ సేనాపతులను నమ్మి వారిచేతికి సేనల నీవలదని చంద్ర
లేఖ సలహా యిచ్చినది. రాయల యె సలహా నీపర్యాయము
పాటింపలేదు. మహమ్మదీయ సేనాధిపతులు తన నింతవఱకు
మోసము చేసినట్లు తాను భావింప లేదు.

మొదట నాందిగ బీజాపురసుల్తాను రామరాయల
కడకు రాయబారుల పంపి తా నిదివఱ కపుడపుడు బీజా
పురమునుండి గైకొన్న యాతగిరి, బగ్రకోట, రాచూరు,
ముదిగల్లు, దుర్గముల విడిచిపెట్ట వలసినదిగ నడిగించినాడు.
ఉద్దేశము బట్టబయలుకాగా రామరాయలు కోపదర్పము
లతో “జాగ్రతగ మసలుకొను మనుము” అని జవాబిచ్చి

పంపినాడు. అట్టి జవాబు కొరకయ్యే నచ్చి నామాయాదులు వెళ్ళిపోయినారు.

సనుకోత్సాహ సంభరితులైన దక్కనుసుల్తాను లాదలును బీజాపూరప్రాంతపు బయళ్ళలో కలిసికొన్నారు. ఆనందకోలాహలములతో దక్షిణమునకు పయనించినారు.

విజయనగరసేనావార మొక పారావారము. రామరాయలు దానిని మూడు భాగములుగ జేసి యొక వర్గమును తిరుమలరాయని యధ్యక్షత క్రిందను, మరొక వర్గమును వెంకటాద్రి యధ్యక్షత క్రిందను మూడవ వర్గమును తన యధ్యక్షత క్రిందను నుంచెను. మొదటవేయిగజములతోడను ఇరువదివేల యాశ్వికదళము తోడను, లక్షమంది కాల్బలము తోడను తిరుమలరాయలు కృష్ణాతీరమున వైరిపై న్యమును తాకెను. ఉభయ సైన్యములును తీవ్రముగ ఢీకొన్నవి. ఇట్లు డగ వెంకటాద్రి, వెనుక నైదుమైళ్ళలో దారితొలగి, పై పాటుగావచ్చి దూర్బదిక్కుననుండి శత్రుసైన్యముపై పడెను. తురకసైన్యములు తికమక జెందినవి. ఆ మరునాటికే ఎనలేని సైన్యముతో రామరాయలుపడమటివైపునుండి వచ్చిపడెను. శత్రుసైన్యములు అడకతైరలోని పోకలైనవి. ఎటుచూచినను విజయనగరసేనలే కనుపింపగా తురకసైన్యములు సంచలించిపోయినవి. ఆంధ్రసైన్యములు మునము బెట్టి, నలుగురికొనివచ్చుచుండ చూచి భయభ్రాంతి జెందినవి. చెల్లాచెదురై పోతున్నవి. సుల్తానులు కంపించిపోయినారు. దిక్కుతోచని పార్శ్వరాయలతో సంధికి ప్రయత్నించినారు. కానియతడుసే

మిర్రా యన్నాడు. సుల్తానుల నందఱను కలిపి యొక్క-మూ
రోడించి తఱమ వలెనని దృఢ సంకల్పుడైనాడు. మరునా
డారి తేసిన రాచవారి నందఱను ముంగలి మునముగా నేర్ప
ఱచి శత్రువు లొక్క పురుక్షైనను చొచ్చుకొని రాకుండ
చూడుడని యాజ్ఞాపించినాడు. దక్కను సుల్తానులుగూడ
ఖురాసాని ఆశ్వీకదళమును ముందు నిలిపినారు. భయంకర
మారణహోమము జరిగినది. తురక సైన్యము చాల బెట్ట
తిన్నది. ఎదుర్కొనలేక వెనుదీసినది.

తర్వాత రామరాయలు మరొక వ్యూహమును పన్ని
నాడు. ఐదుదటి మునము ఆశ్వీకదళము, ఆ వెనుక వరుసలో
నక్కడక్కడ మరఫిరంగులు. ఆ వెనుక నొడలికంతయు
నూనెపూసికొని లంగూటములు మాత్రము కట్టికొని నిలిచి
యున్న పదాతులు! ఈవిధముగ మూడు విభాగములు. ఇది
చూచిన మహమ్మదీయ సుల్తానులు గూడ తమ సైన్యముల
మూడుగ విభజించినారు. కుశిభాగమున పెంకటాద్రి సైన్య
ముతో ఆలీఆదిల్ షాయను- ఎడమభాగమున కుతుబ్ షా,
బరీద్ షాలు తిరుమలరాయ సైన్యములతోడను- మధ్యభాగ
మున హుసేన్ నిజాంషా రామరాయల సైన్యముతోడను-
తలపడినారు. రామరాయలపై పగబట్టి చంప పట్టుదల
వహించియున్న నిజాంషా ఆరితేసిన ఖురాసానీ విలుకాం ద్రుధి
ష్ఠించిన యాశ్వీకదళమును, ఆరువందల మరఫిరంగులను
ఘుండిడుకొని రామరాయలతో పోరాడు చున్నాడు. తిరు

మలరాయ వెంకటాద్రిలు రామరాయలసమీపించి “మీరు వృద్ధులరు. శత్రువులకు బుద్ధి చెప్ప మేము చాలుదుము. మీరు విశ్రమించి వెనుక నుండుడు.” అని ప్రార్థించినారు. రామరాయలు దర్పించి, ధీమతై యువకయోధుని వలె ముందుకు దుమికి “మీరేగి మీ మీ మునముల కాపాడుడు. అని హెచ్చరించి సింహనాదము గావించుచు సేనామధ్యమున యుద్ధిష్ఠిరుని వలె నిలబడి “మీలో నెవ్వరేని యుద్ధమున కిష్టపడని వా రున్నచో వెంటనే తొలగి పోవచ్చును. భయపడిన వారు తమ ప్రాణముల రక్షించుకొనుటకు స్వేచ్ఛ నిచ్చుచున్నాను.” అన్నాడు. అంతట సేనావార మంతయు నుద్రిక్తమై చచ్చువఱకు యుద్ధము చేయుదు మని ప్రతిజ్ఞ చేసి, సింహనాదముల గావించి పైరులపై విరుచుక పడినారు.

మరల భయంకరపోరాటము చెల రేగినది. మహా భారతయుద్ధమును తలపించు మహాసంగ్రామము మరల నేడు జరిగినది. పాండవ కౌరవ సైన్యములలో గల అతిరథశ్రేష్ఠులు ఈ యుభయసైన్యములలో నున్నారు. విజృంభించి వీర విహారము చేయుచున్నారు. తురకసైన్యములలో కొంత భాగము తుత్తుమురై పోయినది. విజయనగరసైన్యములో కొందఱు వీరమరణమునొందిరి. తిరుమలరాయ పుత్రు లిద్దరును మరికొంత మంది దండనాథులును చంపబడిరి. ఈదృశ్యము రామరాయల మరింత రెచ్చగొట్టినది. కోపముచే మండి పోయినాడు. మహోగ్రుడ్డ పండ్లు పటపట కొఱికి-

ఉత్తుంగభద్రాశ్వము నెక్కి “గరుడా! గరుడా!” యని
 కేకలు వేయుచు-సింహనాదముల చేయుచు-తన సైన్యముల
 పురికొల్పుచు-శత్రుసైన్యములపై పడి సంహారము గావించి
 పుచు విలయతాండవము చేయుట చూచి ఎనుట నున్న
 సుల్తానుల సైన్యములు తాళలేక చెల్లాచెదరై పాటిపోయి
 నవి. బీదర్ బీజాపూర్ గోల్కొండపై సైన్యములు చెదరిపోగా
 హుసేన్ నిజాంషా రోషముతో తలపడుట చూచి మహా
 గ్రుడ్డ రామరాయలు శత్రుసైన్యములపై మరల పడి అరటి
 బోదెల నటకన ట్లవలీలగ నటికి పారవేసెను. నిజాంషా
 యొక్క రెండువేల యాశ్వికులు మరణము నొందగా వెను
 దిరిగి యుద్ధమునుండి తొలగెను. ఇదివఱకే పాటిపోయిన బీజా
 పురసుల్తాను అవమానాగ్ని దహింపగా రోషితుడై మరల
 నాశ్వికుల కూర్చుకొని రామరాయలపై పడినాడు. మరల
 భీమణరణము ఘటిల్లినది. రాచవీరులు తురకవీరుల తుండ్లు
 తుండ్లుగ నఱికినారు. ఏనుగులు గుఱ్ఱములు ముక్కలుముక్క
 లుగ చెండాడినారు. సుల్తాను మరల పారిపో నుంకించుచుండగా
 నిజాంషా మరల వచ్చిపడినాడు. మంచి వ్యూహమును పన్ను
 కొని వచ్చినాడు. తన సైన్యములవెనుక చాల ఫిరంగులను
 వరుసగ నుంచినాడు. తాకినట్లే తాకి తురకసైన్యములు
 వెనుదీసినవి. విజయనగరసైన్యము తరుముచు ముందుకు
 జరిగినది. తురకసైన్యము ఫిరంగుల వెనుకకు జరిగినది,
 హిందూసైన్యము సరిగా ఫిరంగుల ముందుకు నడచినది.
 ధాం ధాం అని ఒక్కసారిగ ఫిరంగులు ప్రేలినవి. కలభ

ములవలె హిందూసైన్యము మాసిపోయినది. ఆక్షణాన ఆహుతియైన హిందూసైనికులు సరిగా పదివేలు.

రామరాయలవమానాన్నిచే దహింపబడినాడు తురక పాలకుల కృతఘ్నతయును, మతాభినివేశమును నతనియొడలు మండించినవి. కోపాన్నిచే దందవ్యామానహృదయుండగు మయోధులనెల్ల రావించి “విజయనగరవీరులారా! మనకిది పరీక్షాసమయము. ఈనాడు జయించితిమా అంధ్రసామ్రాజ్యము గోదావరివఱకును ప్రాకరగలదు. లేదా కఱకు తురకల క్రూర కుఠారముల కెఱకాగలదు. హిందూమతము తుడుచి పెట్టుకొని పోగలదు. మీరందఱును ఎన్నో యుద్ధముల గావించి యుద్ధతంత్రముం దాటితేరినవారలు. ఈతురక సైన్యముల నెన్నిమాదలో పలాయనము గావించిన వారలు! విజయనగరరాజ్యప్రతిష్ఠకొఱకై మీతండ్రి తాత లెంతటి త్యాగములు గావించియున్నారో మీరందఱెఱిగియేయున్నారలు. వీరరక్తము మీ ప్రతినిధులలో ప్రవహించుచుండుట నిజమేయగుచో ఈ తురకసైన్యముల నెల్ల తుత్తుముడు చేయుడు. మేన ప్రాణముండుదాక మానముకొఱకై పోరాడుడు.” అని రోషముతో ఉపన్యసించినాడు. విజయనగర సైన్యములు వీరరసము పొంగి ఉద్రేకముతో ఉఱ్ఱుతలూగినవి. రక్తముడుకెక్కి ఉత్తేజితలై సింహనాదముల గావించి శత్రువులపై కుఱికిరి ప్రతిసైనికుడును ప్రళయభైరవుడై ప్రతి వీర నిర్మథనమున నిమగ్నుడైనాడు. ఒక్కొక్క సైనికుడొక్కొక్క శత్రువునైన చంపి చావవలెనను దీక్షతో

పోరాడుచున్నాడు. శత్రువులను చుట్టుముట్టిన హిందూ సైన్యము వైరు కోసినట్లు శత్రు శిరములను కోయుచున్నాడు. వాతాహతస్థములు నేల దుల్లిన విధాన శత్రుమస్తకములు డొల్లసాగినవి. ఇక జయింపలేమని సుల్తానులు భయపడిరి. మృతబద్ధభుజంగములవలె రోషఘూర్ణిత హృదయులైరి. హుసేన్ నిజాంషా రోషకషాయితనేత్రుడై భ్రుకుటిముడిచి తన సైన్యముల పురికొల్పుచు మరఫిరంగులలో రాగినాణెముల బోసి ప్రేల్చ ననుజ్ఞ యిచ్చెను. ఒక్కొక్క దెబ్బ కొక కొంతమంది హిందూసైనికులు గుగ్గిళ్ళవలె రాల మొదలైరి. అయినను హిందూసైన్యములు ముసముపెట్టి నలుకు కొని వచ్చుచునే యున్నవి. ఈ సమయములోనే హిందూ సైన్యములో గగ్గోలు పుట్టినది. సుల్తానుల ప్రోద్బలముచే రాయలసైన్యములో నుండిన తురక నేనాపతులు కొన్ని బలములతో తురకసైన్యములజేరిరి. తురకసైన్యములో నూతన చైతన్యము బయలుదేరినది. హిందూసైన్యములలో నుత్సాహము చచ్చిపోయినది. ఈ సమయములోనే రామరాయల నొక ఫిరంగిగుండు తాకినది. చాల మంది యోధుల కళ్లే తగిలినవి. హిందూసైన్యములు దిక్కులుచూడ సాగినవి. రామరాయలుగూడ ఉత్తంగ తురంగమునెక్కి కత్తి ఝుళిపించుచు వైరివీరులపై బడి తఱుగ జొచ్చెను. రామరాయల ప్రళయభైరవాకారమునుజూచి వైరివర్గము లేళ్ళవలె పారిపోజొచ్చినది. తుతగాత్రుడైన రామరాయల శరీరము నుండి రక్తము ధారలుగట్టి ప్రవహింప దొడగినది. బలము క్షీణించి

పోవుచున్నది. పెల్లుబుకుచున్న మానరోషములు ప్రాణమూను కేంద్రీకృత మొనర్చి అంతవఱకై న యుద్ధముచేయుప గలిగినది. ద్రోణాచార్యు డస్త్రసన్యాసము గావించినాడు. నిరస్త్రుడయిన రామరాయల కలిసి పట్టుకొన్నాడు తురకయోధులు, సరాసరి నిజాంషాకడకు లాగినాడు. నిజాంషా కండ్ల ముటలప్పటికిని చల్లారలేదు. రామరాయలు పట్టునడుట తృప్తి నీయలేదు. తన పగ సాధించు కొనుటకై పండ్లు పటపట కొఱుకుచు, అవహేళనగ చూచుచు ముంచునకు వచ్చి “కాఫిర్, కాఫిర్” అని పండ్లు బిగబట్టి నెమ్మదిగ అనుచు “ఇరువదేనేండ్ల గ నీ తలయే మచ్చుల వేధించినది” అనుచు సస్త్రసన్యాసము గావించి యసహాయస్థితిలోనున్న అసహాయ శూరుడును-డెబ్బదియేండ్ల వృద్ధుడును - తనతండ్రి వంటి వాడును అయిన రామరాయల తెల్లని పండిన తల పట్టుకొని ఆనాడు ధృష్టద్యుమ్నుడు ద్రోణాచార్యుని తల తఱిగిన చందాన తఱిగి తృప్తివహించి అప్పటికిని కసితీటక జెండా కట్టుకు గట్టి ఆకాసమున కెత్తించినాడు. వికటాట్టహాసము గావించుచు నూగిపోయినాడు. నలువది సంవత్సరములకుపైగా ఘోరాతి ఘోర సంగ్రామములలో పోరుచు, హిందూసామ్రాజ్యము నకు రక్షకుడై - మహమ్మదీయసుల్తానుల ప్రక్కబల్లెమై- రాజనీతిచతురుడైన అళియరామరాయ లస్తమించినాడు. విజయనగరభాను డస్తమించినాడు.

ఆంధ్రసైన్యము లాందోళన చెందినవి. బెదరిపోయి చెల్లాచెదరై నవి. రామరాయల స్థితిచూచి కంపించిపోయినవి.

అనాథములై పారశొచ్చినవి. తురకసైన్యములు వెన్నుఁటి తఱిమినవి. దారిలోని గ్రామముల నన్నిఁటిని కొల్లకొట్టినవి. అమాయక హిందువుల నెందఱనో నిర్దాక్షిణ్యముగ విదళించినవి. కనబడిన స్త్రీనెల్ల మానభంగము గావించినవి. వచ్చి వచ్చి విజయనగరముపై బడినవి రత్నమయసౌధముల రజము గావించినవి. మహోన్నత దేవాలయముల బ్రద్దలు గొట్టినవి. గజహయశాలల కూల్చివేసినవి. వినోదశాలల నాశనము గావించినవి. ఆరామముల నేలమట్టము గావించినవి ఉన్నత విగ్రహముల వికృతము గావించినవి. ఇట్లూ మాసాలపాటు విజయనగరమును ధ్వంసము గావించినవి.

కృష్ణుండి కన్యాకుమారి వఱకు విస్తరించి ఏకచ్ఛత్రాధిపత్యము వహించిన విజయనగరసామ్రాజ్య మంతరించినది. కవిత్వమునకును, శిల్పమునకును-సంగీతమునకును, తదితర కళలకును-అలవాలమై వెలసిన విజయనగరసామ్రాజ్యము నామమాత్రానశిష్ట మైనది. రత్న రాసులకును, మణిగణములకును-మెడిబంగారములకును, వినోదవస్తువులకును-నిలయమైన విజయనగరసామ్రాజ్యము పంచబంగళమైపోయినది. విజయనగరాంధ్రసామ్రాజ్యము విస్మృతసామ్రాజ్యమై పోయినది.

